
నాంది 


ప్రపంచ వ్యాప్తంగా ఉన్న తెలుగు వారిని ఒక్క వేదిక పైకి తీసుకు వచ్చేందుకు, 
తెలుగు ప్రభలను దశదిశలా వ్యాపింపజేసేందుకు రాష్ట్ర ప్రభుత్వం 2012 డిసెంబర్‌ 
27 నుండి 29 వరకు ఏడుకొండలవాడి ఆవాసమైన తిరుపతి పుణ్య క్షేత్రంలో అత్యున్నత 
స్థాయిలో తెలుగు మహాసభలను ఏర్పాటు చేసింది. రాష్ట్రంలోనూ, దేశంలోనూ, ఇతర 
దేశాల్లోనూ ఉన్న తెలుగు వారందరూ పరస్పరం భావ వినిమయం చేసుకోవడానికీ, 
తెలుగువారు తమ గత చరిత్రను సంస్మరించుకుంటూ, ఉత్కృష్టమైన భవిష్యత్తును 
నిర్మించుకోవడానికో ఈ మహా సభలు ఎంతగానో దోహదం చేస్తాయని మేము 
విశ్వసిస్తున్నాం. 

తొలి ప్రపంచ తెలుగు మహాసభలు జరిగి 37 సంవత్సరాలు గడిచాయి. అయితే 
ఇంతవరకూ ఏ రాష్ట ప్రభుత్వం ప్రపంచ మహాసభలను నిర్వహించడానికి చారవ 
చూపలేదు. మా ప్రభుత్వం అధికారంలోకి వచ్చిన నాటి నుంచీ ప్రజాజీవితాన్ని ఎలా 
మెరుగుపరచాలీ, తెలుగు వారి వైభవాన్ని ఎలా పరిరక్షించాలీ అనే దృష్టితో పనులు 
చేపడుతోంది. తెలుగువారి నిర్వహణ సామర్థాన్ని ఇటీవల జరిగిన జీవ వైవిధ్య సదస్సులో 
కూడ ప్రభుత్వం నిరూపించింది. ఈ నేపథ్యంలోనే ప్రపంచ తెలుగు మహాసభలను 
నిర్వహించడానికి సమాయత్తమైంది. 


ఇటీవల కాలంలో ప్రపంచ వ్యాప్తంగా ఎన్నో రాజకీయ, సామాజిక, సాంస్కృతిక 
పరిణామాలు సంభవించాయి. వీటి నేపథ్యంలో బహుభాషా దేశమైన మన భారత 
దేశంలో తెలుగు భాష సాహిత్యం, చరిత్ర, సంస్కృతి, కళలు మొద్డలైన విషయాల్లో 
జరిగిన కృషి గురించి, జరగవలసిన కృషి గురించి మనం చర్చించవలసింది ఎంతో 
ఉంది. ప్రపంచీకరణ నేపథ్యంలో మన తెలుగు భాష ఉనికిని కోల్పోకుండా 
పరిరక్షించేందుకు, తెలుగు బెన్నత్యాన్ని నలుదిశలా చాటేందుకు రాష్ట ప్రభుత్వం కృత 
నిశ్చయంతో ఉంది. నిత్యం ప్రజల హితం కోరి, ప్రజల అభీష్టాలను నెరవేర్చేందుకు, 
తెలుగు జాతి దేశ విదేశాల్లో తలెత్తుకు తిరిగేలా చేసేందుకు అవిరళ కృషి చేస్తున్న మా 
ప్రభుత్వం, తెలుగు తేజం కాంతులు వెదజల్లేలా ఈ మహోజ్వలమైన సభల నిర్వహణకు 
పూనుకొంది. ఈ సభలలో సదస్సులు, తెలుగు వారి కళా ప్రదర్శనలు, చేతివృత్తుల 
ప్రదర్శనలు, లలితా కళా వైభవాన్ని చాటే కార్యక్రమాలు, రాష్ట్రేతర, విదేశాంధ్రుల 
సమావేశాలు, మొదలైన ఎన్నో అంశాలతో పాటు పుస్తక ప్రచురణ కూడ పెద్ద ఎత్తున 
చేపడుతున్నాం. అందులో భాగంగానే ఈ లఘుగ్రంథాల ప్రచురణ జరుగుతుంది. 


ఎంతో ప్రతివ్టాత్మకంగా నిర్వహిస్తున్న ఈ మహాసభల సందర్భంగా ప్రచురించే 
లఘు గ్రంథాలు పాఠకుల ఆదరణ పొందగలవని ఆశిస్తున్నాం. 

ప్రస్తావన 


తెలుగువారు తెలుగు నేలపై 37 ఏళ్ళ విరామం తర్వాత చేసుకుంటున్న పండుగ 
ప్రపంచ తెలుగు మహాసభలు. మన సంస్కృతిని నలుదిశలా వ్యాపింప జేస్తున్న తెలుగు 
వారందరూ ఒక్కచోట చేరి, తెలుగు దనాన్ని పంచు కునేందుకు, తెలుగు పరిమళాలు 
వెదజల్లేందుకు ఉద్దేశించిన సన్నివేశం ప్రపంచ తెలుగు మహాసభలు. తెలుగు వారి 
సంస్కృతి బహుముఖీనమైంది. అందులో భాష సాహిత్యం, చరిత్ర, లలితకళలు, 
జానపద, గిరిజన విజ్ఞానం వంటి ఎన్నో అంశాలున్నాయి. వీటన్నిటి గురించి 
విశ్లేషించుకుని, వాటిని పరిరక్షించడం, పోషించడం, పరివ్యాప్తి చేయడం ప్రభుత్వం 
తన విద్యుక్త ధర్మంగా భావిస్తున్నది. 


ఈ బృహత్తరమైన బాధ్యతని నెరవేర్చే సంకల్పంలో భాగంగానే “ప్రపంచ తెలుగు 
మహాసభల” నిర్వహణకు ్రభుత్వం నడుము కట్టింది. అతి తక్కువ వ్యవధిలో అత్యంత 
సమున్నత స్థాయిలో తలపెట్టిన ఈ మహాసభలకు దేశ విదేశాల నుంచి తెలుగువారు 
స్వాగతం పలుకుతున్నారు. అత్యధిక సంఖ్యలో ఈ సభల్లో పాల్గొంటున్నారు. 

తెలుగు వారందరూ ఒక్కచోట సమకూడి, తమ గురించి చర్చించుకుని, 
భవిష్యత్తుకు బాటలు వేసుకునే క్రమంలో మన గురించి మనం మరోసారి 
తెలుసుకునేందుకు, వివిధ రంగాల్లో మనం సాధించిన దాన్ని పునశ్చరణ చేసేందుకు 
ఈ సభల సందర్భంగా సదస్సులు, లఘుగ్రంథాల ప్రచురణ, ప్రత్యేక సంచికల ముద్రణ, 


వివిధ అంశాల్లో ప్రదర్శనలు, సాంస్కృతిక కార్యక్రమాలు ఏర్పాటు చేయడం 
జరుగుతున్నది. 


తెలుగువారిది ఘనమైన చరిత్ర, అత్యున్నత సంస్కృతి. అయితే కాలంతో పాటు 
అభివృద్ధి పథంలో నడుస్తున్న తెలుగువారు ఎప్పటి కప్పుడు తమ సంస్కృతిలోకి కొత్త 
నీరును ఆహ్వానించడం సహజం. ఈ “పాతకొత్తల మేలు కలయికే” ఒక జాతిని 
నిత్యచెతన్యంతో నింపుతుంది. ఈ విధంగా కొత్త దనాన్ని ఆహ్వానిస్తూనే, మన గతవైభవాన్ని 
విస్మరించకుండా కాపాడుకోవలసిన బాధ్యత మన మీద ఉంది. ఇవన్నీ ఈ ప్రపంచ 
తెలుగు మహాసభల్లో చర్చకు రానున్నాయి. అందరం కలిసి, తెలుగుదనాన్ని 
పరిరక్షంచుకునే ప్రయత్నం చేయవలసిన తరుణం ఆసన్నమైంది. 


వీటన్నిటినీ దృష్టిలో ఉంచుకుని తెలుగువారి భాష, సాహిత్యం, సంస్కృతి, 
పౌరజీవనం తదితర అంశాలపై లఘుగ్రంథాలను నిష్టాతుల చేత రచింపజేసి ప్రచురించే 
గురుతర బాధ్యతను పొట్టి భ్రీరాములు తెలుగు విశ్వ విద్యాలయం, తెలుగు అకాడమీ, 
రాష్ట సాంస్కృతిక శాఖ నిర్వర్తిస్తున్నాయి. తెలుగు ప్రజలు కలకాలం ఉపయోగించుకునే 
విధంగా ఈ పుస్తక ప్రచురణ జరుగుతోంది. వీటిని పాఠకులు, తెలుగు భాషాభిమానులు, 
పండితులు ఆదరిస్తారని విశ్వ సిస్తున్నాను. 


పతన. 


(వట్టి వసంతకుమార్‌) 


పొట్టి శ్రీరాములు తెలుగు విశ్వవిద్యాలయం 

ఆచార్య ఎల్లూరి శివారెడ్డి లలిత కళాక్షేత్రం, 


ఉపాధ్యక్షులు పబ్లిక్‌ గార్డెన్స్‌, 
నివేదన హైదరాబాద్‌-500 004. 


ఇన్నేళ్ళ తరువాత ప్రపంచ తెలుగు మహాసభలు జరగడం తెలుగు భాషా 
సాహిత్యాభిమానులకు, సంస్కృత ప్రియులకు, వివిధ రంగాలలో నిష్ణాతులైన మేధావులకు 
ఆనంద ప్రదమైన అంశం. 1975లో జరిగిన ప్రపంచ తెలుగు మహాసభల ఉత్తేజం 
తోనే 1985లో పొట్టి శ్రీరాములు తెలుగు విశ్వ విద్యాలయం ఆవిర్భవించింది. తెలుగు 
విశ్వ విద్యాలయం ఈ రాష్ట్రంలోను, భారత దేశంలోను, విదేశాలలోను ఎన్నో సభలు, 
సమావేశాలు నిర్వహించింది. భాషా సాహిత్య సంస్కృతుల్ని దృష్టిలో ఉంచుకొని అనేక 
గ్రంథాలను వెలువరించింది. తెలుగు విశ్వ విద్యాలయం అప్పటి సాహిత్య అకాడమీ 
నిర్వహించిన పాత్రను చాలా వరకు బాధ్యతాయుతంగా నిర్వహిస్తున్నది. విస్తరణ సేవా 
విభాగాన్ని అకాడమీల విభాగంగా మార్చి దానికి సంబంధించిన కార్యక్రమాలను 
చేపడుతున్నది. నిధుల కొరత వల్ల కొన్ని కార్యక్రమాలను అనుకున్న స్థాయిలో 
చేయలేకపోతున్నాం. 


ఈ నాలుగవ ప్రపంచ మహాసభల సందర్భంగా తెలుగు విశ్వ విద్యాలయం తన 
వంతు బాధ్యతను స్వీకరించింది. భారత దేశంలో పదిచోట్ల సన్నాహక సభలు ఇప్పటికే 
అధిక భాగం నిర్వహించింది. 1975లో మహాసభల సందర్భంగా ప్రచురించిన 30 
లఘు [గ్రంథాల్ని పునర్శుద్రిస్తున్నది. మరొక 50 గ్రంథాలను ప్రత్యేకమైన అంశాలమీద 
రాయించి ఈ మహాసభల సందర్భంగా విడుదల చేస్తున్నది. ఆయా రంగాలలో నిష్ణాతులైన 
వారిచేత ప్రామాణిక గ్రంథాలను రాయించాలన్నది మా విశ్వ విద్యాలయం ఆశయం. 
నిజంగా ఇంత స్వల్ప సమయంలో [గ్రంథ రచన చేసి సహకరించిన రచయితలకు మా 
ధన్యవాదాలు. ఈ [గ్రంథాల ప్రచురణకు ఆర్థిక సహకారం అందించిన ప్రభుత్వానికి 
ప్రత్యేకంగా ముఖ్యమంత్రి గౌరవనీయులు మాన్యశ్రీ నల్లారి కిరణ్‌కుమార్‌ రెడ్డి గారికి, 
సాంస్కృతిక శాఖామాత్యులు, మాన్యశ్రీ వట్టి వసంతకుమార్‌ గారికి, సంబంధిత 
ప్రభుత్వాధికారులకు మా విశ్వవిద్యాలయం పక్షాన కృతజ్ఞతలు తెలియజేస్తున్నాను. ఈ 
పరంపరలో “తెలుగు చాటువులు” అనే అంశం మీద చిరుపొత్తాన్ని సకాలంలో వ్రాసి 
యిచ్చిన డా॥ శ్రీరంగాచార్య గారికి ధన్యవాదాలు. గ్రంథముద్రణ కార్యక్రమంలో చేదోడు 
వాదోడుగా ఉన్న విశ్వవిద్యాలయ రిజిస్టర్‌ ఆచార్య కె.ఆశీర్వాదం గారికి, ఆచార్య 
సి. మృణాళిని గారికి మరియు ఆచార్య డి. మునిరత్నం నాయకుడు గారికి అభినందనలు. 


న్‌. 
గొ 

పర్యాలోకనం 

తెలుగు చాటువులు 
కొందరు కవుల చాటువులు 
మహిళామణులు 


పేజి నెం. 

ర్‌ర్‌ 
64 


వర్వాలోకనం 


పూర్వులైన మన లాక్షణికులు కవితావిర్భావ స్వరూపాలననుసరించి 
ఛందోబద్ధమైన కవిత్వాన్ని ఆశు, మధుర, చిత్ర విస్తరములనే నాల్గు భాగాలుగా 
విభాగించినారు. వీటిలో 'ఆశువు' అనేది చాటు కవితా విభాగమని ప్రచారమైనా ప్రతి 
ఆశువు కూడా 'చాటువు' అనటానికి వీలుండదు. శోతల/పాఠకుల మనస్సులకు ఉల్లాసాన్ని 
కల్గించి చమత్మారవంతమై- ముక్తలక్షణ లక్షితాలుగా శోభిల్లేవి మాత్రమే చాటుపద్యాలు. 
ఇవి సంస్కృతాంధ్ర భాషల్లోనేగాక ఇతర భాషల్లోను వున్నాయి. ఏ భాషలోని చాటువైనా 
ఛందోబద్ధంగానే వుండటం గమనార్హమైన విషయం. మనకున్న కావ్యాలు, ప్రబంధాలు 
మనన జనిత విద్యగలిగినట్టి వి. చాటువు మాత్రం సహజమైన ఆశుకవితావిద్య. 
అందువల్లనే ఒక 'చాటువు'ను చదువగానే విని వేంటనే ఆనందిస్తాం. ఇదే లోకులరసనలె 
ఆకులుగా నిలిచియుండే సాహిత్యం, మన భాష సొగసు, గడుసుదనం, ఆక్షేపం, వెక్కిరింత, 
హాస్యం, కాక్వాక్షిప్తం అనే వాటికి చాటువులే మూలస్తంభాలు, లోకానుభవం. చమత్కార 
పదరచనా సామర్థ్యం. కవితా శిల్చ్పప్రభలతో వుందే చాటువులు నిలుకడకలిగి వ్యాప్తిలో 
వుంటాయనడానికి శ్రీనాథ, భీమన, రామకృష్ణ, రామరాజ భూషణ, పెద్దన - అడిదం 
మొదలైనవారి పద్యాలు ప్రబల నిదర్శనం. వీటిల్లో పద ప్రయోగలాలిత్యం చెప్పదలచిన 
విషయం నేరుగా మన మనస్సునకు హత్తుకోవటం వీటన్నిటినీ మించి రసపోషణ 
కలిగి యుండటం. భక్తి, నీతి, ధర్మం మనుష్యరీతి లోకధర్మం శృంగారం మొదలైన 
వివిధ విషయాలను గూర్చి మనోహరంగా చెప్పగలగటం చాటువుల రాణింపు పద్ధతులు. 
వీటికి తోడు హెచ్చరింపు హాస్యం, రమ్యోక్తులు. వివిధ రస పోషణ చేస్తూ పద్యం 
చెప్పినప్పుడు అవి కొరడా దెబ్బవలె చురుకుగా ఉంటూ ఆయా వ్యక్తుల సంఘస్థితిగతులను 
వ్యక్తపరుస్తుంటాయి. కాబట్టి ఆకర్షణ గల పద్యాలుగా వ్యాప్తిలో వున్న ఈ చాటువు 
అంటే ఏమి? సంస్కృతంలో చాటు అంటే ప్రియమైన మాట. ఇదే తత్సమంలో “చాటువు 
దీనిలోని చివరి 'వు' అనే అక్షరాన్ని తప్పించి వ్యంగ్యంగా పలికితే అర్ధం మారుతుంది. 
పామరజనులు దీన్ని 'సాటువి అంటారు. ఇదే మరో విధంగా సామెత, శాస్త్రం అని 
కూడా వ్యాప్తమైంది. మన సంస్కృతాంధ్ర కవుల్లో కొందరు 'చాటు' శబ్దాన్ని కవితాపరంగా 
ప్రయోగించినారు. వివిధరకాలైన వివరణలతో మన నిఘంటువులు చాటు శబ్దాన్ని 
విశ్లేషించినాయి. కవిసార్వభౌముడు నైషధాన్ని తెనిగించేటప్పుడు 


౦ తెలుగు చాటువులు 


నయా వా చాట చాటుకవి వా 
గ్లోచర కీర్తి ప్రతాపకులిమణిదీపా” 

2 - 145 

కామ సమ్మోహిత క్రౌంచఘాతమునకు 

వగచి నీ చాటుకవి చెంచువాని గినిసె 
8 = 1380 

అని రెండు స్థలాల్లో ప్రయోగించిన చాటుకవి అనువాద సంబంధికాదు. అనేక 
ప్రాంతాలననుసరించి అనుభవాన్ని రంగరించుకొని పడరాని పాట్లు పడిన శ్రీనాథ మహాకవి 
మన చాటు పద్య కవుల్లో ఆద్యుడు. కాబట్టి చాటు పద్యాలపై గల మక్కువతో శృంగార 
నైషధమునందు సందర్భోచితంగా “చాటు” శబ్దాన్ని ప్రయోగించినాడు, ఇట్లే మరికొందరు 
కవులు చాటు ప్రస్తావనచేసినారు. నందిమల్లయ ఘంటసింగనల వరాహపురాణం 
(1-32) లో '..... కూరి మికృతి ప్రతి పద్యము. చారుఫణితి చెప్పలగరు చాటువుగాగన్‌' 
అన్నారు. తెనాలి రామకృష్ణుడు, పింగళి సూరన మొదలైన మహాకవులు చాటు శబ్ద 
ప్రయోగాన్ని సందర్భోచితంగా చేసి వారికి గల మక్కువను వ్యక్తీకరించగా లాక్షణికుల్లో 
విన్నకోట పెద్దన (4-89) అనంతామాత్యుడు (3-62) మొదలైనవారు చాటువును 
దెల్పినారు. కొన్ని సంకలన [గ్రంథాల్లో చాటువులుదాహరింపబడినాయి, ఇట్లా ప్రాచీన 
కాలం నుండి చాటు కవిత్వానికి ఆదరణ కల్లి యుండటంవల్లనే పలువురు కవులు 
చాటుకవులమని తెల్పుకున్నారు. ఐతే అప్పకవి నిరూపణంలో ద్విపద, శతక యక్షగాన 
ఉదాహరణాది (గ్రంథాకృతి నందగలిగే రచనలు గూడా '“చాటువులే' అని చెప్పినప్పుడు 
చాటుప్రబంధం. “చాటు శబ్దం అనేవి భేదంగా వున్నాయా అనిపిస్తుంది. విన్న కోట 
పెద్దన గూడా చాటుకృతులలో నంబరగు నుదాహరణ ప్రబంధము (4-19 పద్యం) 
అని చెప్పటం గమనార్హం, ఇక అప్పకవి - తన [గ్రంథంలో ఉదాహరించిన చాటు 
పద్యాలను “చాటుధారి, “చాటుధారా పద్యము 'పద్యము అన్నాడేగాని “చాటువు” 
అనలేదు. కూచిమంచి తిమ్మకవి కూడా “చాటు ధారా” శబ్దాన్నే వాడినందువలన ఆనాటికి 
చాటువు చాటుధార - భేదభావంగా వాడుకలో నున్నాయేమో? అందుకే - క్రీడాభిరామం 
మొల్లరామాయణం రాఘవ పాండవీయం, నాసికేతూపాఖ్యానం మొదలైన వాటిల్లో 
చాటువు, చాటుధార, చాటు ప్రబంధ ప్రయోగాలున్నాయి. ఇట్లా విశేష ప్రక్రియయైన 
“చాటువును లాక్షణికులు తమ (గ్రంథాల్లో చేర్చి వాటికో స్థిరత్వాన్ని ప్రామాణికత్వాన్ని 
కల్పించినా లక్షణబద్ధం చేసి విశ్లేషించలేదు. 

చాటువులు ముక్తకాలై వేనికవి ప్రత్యేకతను నిల్చుకుంటాయి. ఇవి ఒక 

మహానుభావునిచే సత్మరింపబడినప్పుడు, అందమైన దృశ్యం తటస్థించినప్పుడు, లోఖిచే 
ఛీత్మరింపబడి అహందెబ్బతిన్న సమయం. గాయపరచుకొన్న కవిమనస్సు అత్యాశురచనకు 
పరుగెత్తుతుంది. ఇట్లా అనుభవజన్యమైన కవితాధారయే ఆశువు- అదే అసలు సిసలైన 
చాటుపద్యం- వీటినే మనవారు ప్రాస్తావికాలు, ప్రసంగ పద్యాలు, సుభాషితాలు అని 
వివిధ నామాలతో ప్రచారంలోకి తెచ్చినారు. ఒకనాటి రోజుల్లో కవులు, పండితులు, 
ఆచార్య పురుషులు (గురువులు) కుటుంబ పోషణార్థం సంచారానికి బయల్టేరి దాతల, 
ఆశ్రితుల సభాస్థలాల్లో సందర్భోచిత పద్యాలను, శ్లోకాలను చెప్పి సత్కృతులై - 
వర్నాశనాలందిన ఈ సమయాల్లో వారు చెప్పిన వాటికి మౌఖిక ప్రచారమే అధికం. 
అప్పట్లో లిఖిత సాహిత్యరూపమందినవి మాత్రం స్వల్పం. అందుకే మనం పద్య సాహిత్య 
నష్టజాతకులమని భావించటంలో సంశయంలేదు. ఇక మనకు లభించిన చాటువుల్లో 
కవిపేరు తెలిసినవి స్వల్పం. కర్త్షృనామ రహిత చాటువును ఎవరో కవి చెప్పినట్లు 
ప్రచారం చేయటం దాన్ని ఎవరికో అంటగట్టడం జరుగుతున్నది. ఇట్లా చాటు పద్యాలతోటే 
వేములవాడ భీమన మిగిలినాడు. లక్షణ గ్రంథాలలోని చాటువుల ద్వారా మరికొంతమంది 
(చాటు) కవులు తెలుస్తున్నారు. వీటికి తోడు ఒక పద్యమే బహుకర్తృకంగా వినిపించడం 
కూడా కలదు. ఐనా చాటు పద్యాలు కూడా కొందరు కవుల కాల నిర్ణయానికి 
ఉపయోగపడిన విధంగానే కొందరు కవులను కూడా తెలియచేస్తూ రసికుల 
రసనాగ్రాల్లోనేగాదు గుండెల్లోనూ దాగి వున్నాయి. నేటికీ ఏదో ఒక చాటుపద్యమో! 
శ్లోకమో ప్రస్తావించని జ్ఞాన వయోవృద్ధులు లేరంటే అది ఈ ప్రక్రియా వ్యాప్తికొక నిదర్శనం. 
ఈ విధమైన వీటిల్లో శ్లేష శబ్దాలంకారాలు. పొడుపు కథలు, సాంఘిక, రాజకీయ, 
చారిత్రక విశేషాలు, ప్రశంసాత్మకాలు చేరి ఆయా కవుల కవితా స్వేచ్చ, అధిక్షేపం, 
విశ్చంఖలత్వం, అశ్లీలార్థం, వీటితోబాటు భక్తి భావతరంగాలు వైదుషీ విభూషణత్వాలు 
నిరూపిస్తూ వాక్యం రసాత్మకం కావ్యం అనే అభియుక్తోక్తియేగాక కవితా మార్గంలో 
గొప్పనైన రసానందస్థితికి చమత్కారమనే శిఖరాయమాణ దశను చేర్చేది కాబట్టే 'రసేసారః 
చమత్మారః అని చమత్కార పద్యాలు. రసంలోని చమత్మారాన్నంతా నింపుకొని మనలను 
ఆనందింవచేస్తాయి. అందువలననే రాజా స్టానాల్లో 'కవి* స్థానం ప్రాముఖ్యాన్ని 
సంతరించుకున్నది. 

ఈ విధమైన ఎన్నో ప్రత్యేకతలున్న చాటువులను మన పరిశోధకులు 
వివిధరీతుల విభాగించి విశ్లేషించి వాటి పూర్వాపరాలను తెల్పటంవలన ఎన్నో 
విషయాలను గ్రహించుకునే వీలుకల్లింది. స్థూలంగా చూస్తే చాటువులు ముక్తక లక్షణం 
కలిగినట్టివి. ఒక సందర్భం - సంఘటనంలో చెప్పబడటం ప్రయత్నించి పాటుబడి 
చెప్పటం కన్నా సద్యః స్ఫూర్తితో వెంబడే చెప్పటంవలన కర్త నిజజీవన అనుభవ 
మాధుర్యాదులు తెలుస్తాయి. ఇట్లా వచ్చిన వాటిలోను కొన్నిటి కర్తృక నిర్ధారణ 

సంశయాస్పదమే. ఈ చాటువులను 1.సామాన్య చాటువులు, 2. అభినేయ చాటువులు, 
3.కథా, 4ప్రాసంగిక, 5. శృంగార, 6.మిశ్రభాషు బహుభాషీయాలని విభాగించుకోవచ్చు. 
వీటిలోను కథలు, పాండిత్య ప్రదర్శన, పొడుపులు, ప్రహేళికలు, కవుల జీవిత విశేషాలు, 
తిట్లు, అభాండాలు వుంటాయి. యాచన సమయంలో చెప్పిన పద్యాలు కూడా ఈ 
పద్ధతుల్లో చేర్తాయి. ఇట్లా బహుభంగులైన చాటువులు ఆనాటి వ్యక్తులు, సంఘము, 
సమాజస్థితి, చారిత్రిక విషయాలు ఒకటేమి ఎన్నో విషయాలను తెల్పుతాయి. కాబట్టి 
మన పూర్వపూర్వులైన చాటుకవులు తమ అనుభవాత్మక జీవన మార్గంలో మనకొరకు 
మిగిల్చిన పాదముద్రలైన వీటిని మనం స్మరించి సంరక్షించుకోవటం ముఖ్యం. 

చాటు పద్యాలను చెప్పే వ్యక్తి ఎంత 'మడిగట్టుకున్నా ఆయా సందర్భానుగుణ 
- రసోచిత రీతి పద్యం చెప్పటం తప్పనిసరి కాబట్టి వాటిలో “బూతులు 'నీతులు” 
మొదలైనవి చేరి శోభనిస్తాయి. అందుకే కవి చౌదప్ప “పదినీతులు, పది బూతులు 
“బూతాడక దొరకు నవ్వుబుట్టదు' అని ఘంటాపథంగా చెప్పినాడు. అందువలననే మన 
చాటువుల్లో శృంగార (అతివేల శృంగార) చాటువులు అధికంగా వున్నాయి. ఈ విషయాన్ని 
గమనించి వేటూరువారు తమ 'చాటు పద్యమణి మంజరిలో 

బూతుల పద్యము లీపయి 

చేతులువణకాడ మనసు చీదర పడగా 

రోత జనింపగ వ్రాసితి 

నీతి యెరిగి చదువుడు... అని తెల్పినారు. 

ఇక మన కవులకానందం కల్లినా, కోపం వచ్చినా ఆయాసమయాల్లో వెల్వడిన 
పద్యాలు (ఎంత చిన్నవైనా) ఎంతో ఆనందాన్ని కలిగిస్తున్నాయి. ఉదాహరణకు, - అద్దిర 
శ్రీభూనీళలు...” “గుత్తింబుల్లెలు గుట్టి చంద్ర గిరిలో కూడెత్తి....” “గోలకొండమలక 
గోవుల భక్షించు....” 'మోటుముండ కొడుకు మాటి చెల్లిననాడు....” “రవి కోటి 
ధామమయమై... “నక్కలుబొక్కలువెదుకును” “అన్నాతిగూడహరుడగు....” “'కలనన్‌తావక- 
“శరసంధాన...” ఇత్యాది ఎన్నో పద్యాలున్నాయి. కవుల వాక్‌శక్తి గొప్ప ప్రభావం చూపింది 
కాబట్టి “పెద్దాపురము కోట పెద్దమ్మకిల్లెటసుకవి వర్యులకొపకలనగాదే' అనే ప్రసిద్ధి 
చెందింది. ఇట్లా నింద, శృంగారం, బెదార్యాది విషయాల చాటువులను చదివి 
ఆనందించటం 'సహృదయ లక్షణం”) - మన శతకాల్లో సాంఘిక విషయాలు వ్యాజనిందా 
స్తుతులు కలిగిన వాటి మకుటం తొలిగిస్తే అవి రమణీయమైన చాటువులుగా రాణిస్తాయి. 
చాటు కవులవలెనే శతకకర్తలు కూడా ముక్తక లక్షితాలైన శతకాలను సాంఘిక విషయ 
సముపేతం చేసి రవిగాననిచో కవిగాంచునే గదా అనే నానుడిని సార్ధక మొనర్చి 
చిరస్మరణీయులైనారు. 

మన సంస్కృతాంధ్ర సాహిత్యాల్లోనే గాకుండా ఇతర సోదర భాషల్లోను 

చాటువుల సేకరణ, పరిశోధన జరిగి చాలా విషయాలను తెలుసుకునే అవకాశం ఏర్పడినా 
ఇంకా జరుగవలనిన పరిశోధనయే అధికంగా వున్నది. శ్రీయుతులు వేటూరి 
ప్రభాకరశాస్త్రిగారి చాటు పద్యమణి మంజరి, దీపాల పిచ్చయశాస్త్రి గారి చాటు 
పద్యరత్నాకరం, రావూరి దొరస్వామి శర్మగారి తెలుగులో తిట్టుకవిత్వం -నా 
సంపాదకత్వంలో తెలుగు విశ్వవిద్యాలయం వారు ప్రచురించిన చాటు పద్యరత్నావళి, 
డా సంగనభట్ల నరసయ్యగారి తెలుగులో చాటు కవిత్వము. ప్రాఫెసర్‌ జి.లలితగారి 
“తెలుగులో చాటు కవిత్వము” మొదలైన [గ్రంథాలు ఈ విభాగానికి పుష్టిచేకూర్చినవి. 
ఇవ్చటికీ వున సాపాత్యంలో వెలుగుచూడవలనిన చాటువులు 
పరస్సహ(స్రములుగా నున్నాయి. వేటూరివారి సేకరణ, బ్రౌన్‌ పండితుని చాటువులు, 
ప్రాచ్యలిఖిత పుస్తక భాండాగారాల్లోని గ్రంథాలలో మక్కుతున్న పద్యాలు. ఇవేగాక లోకుల 
రసనలె ఆకులుగా నిలిచి ప్రచారంలో వున్న వీటన్నిటిని గూర్చి శ్రమించి సేకరించి ఏ 
సంస్థయైనా ప్రకటిస్తే మన జాతి అమూల్య అక్షరనిధిని సంరక్షించుకున్నట్టే. ఇప్పటివరకు 
ప్రకటితమైన చాటువుల విషయాన్ని వదిలి క్రీ.శ 1900 నుండి మన ఆధునిక 
సాహిత్యంలో వచ్చిన వివిధ కవుల చాటువులను సంస్థానాలు, జమీందార్లు, మొదలైనవారి 
ఆశ్రయంలో వచ్చిన వాటిని సేకరించి ఆధునిక తెలుగు సాహిత్యంలో చాటువులు పేర 
సిద్ధం చేస్తే ఎన్నో అమూల్య విషయాలు తెలుస్తాయి. ఈ కాలంలో ఎంతో విలువైన 
చాటు కవిత వచ్చింది. ఉదాహరణకు ఒక కవిగారు తన మాన్యం పరహస్తగతమైతే 
అధికారితో - 
మోదముతో మా మాన్యము 
దూదేకుల వారు కొంత తురకలు కొంతా 
మాదిగ మాలలు కాంతా 
కాదనకను కాపులింత కరణం కొంతా - స్వాధీన పరచుకున్నారని 
“'మాటతీరుగా” పద్యం చెప్పినాడు. 
మరొక 'పిల్లకవి - గద్వాల సంభావన పొందడానికి చెప్పిన యీ పద్యం 
చమత్కారం కలిగించేదే 
ఇటికేల వాగులోపల 
తటుకున స్నానంబు చేసి తప్పాలంటుల్‌ 
పటుతరముగ భుజియించియు 
తటుకున యిటు వచ్చినాము సీతారామా” అన్నాడు. 
మరొక కవి తనకు అరవజాతి వారిపైన గల కోపాన్ని ఇట్లా తెల్పినాడు. 
దశముఖుడు చనిన పిమ్మట 
వెసరాక్షసతతులు కపులు విషయించంగా 

దెస చెడిపుట్టిరి యీ భువి 
కసుమాలపు అరవజాతి కలియుగమందున్‌ 
ఇంకా - ఒక కవి కష్టాల పరంపరను- 
కరణికంబుచేసి కష్టాలు పడుకంటె 
నంబితనము చూడ నాకు మేలు 
నంబితనము చేసి నరకానపడుకంటె 
జంగమగుట మేలు లింగమూర్తి - అన్నాడు. 
చమత్కార జనకమైన పద్య లక్షణం చాటువుల సొత్తు కాబట్టి మనం 
అసంఖ్యాకమైన చాటు పద్యరత్నాలను సేకరించి కుప్పపోసే యత్నం చేద్దాం. 
ప్రస్తుతం సమీకరించిన ఈ తెలుగు చాటు పద్యాలు మిక్కిలి సంక్షిప్తరచన. 
దీనియందు అజ్ఞాత కర్శృక పద్యాలు- 117, కవులు తెలిసిన పద్యాలు 118 (మొత్తం 
235) వీటిలో కొన్నిటిని చాటు పద్యరత్నావళి నుండి పునరుద్ధరించినా. మరికొన్ని 
పద్యాలు ఇటీవల నేను సేకరించినవి. విశ్వవిద్యాలయం వారు ప్రపంచ తెలుగు 
మహాసభల నిమిత్తం ప్రచురించే గ్రంథాల పరిమితి కనుగుణంగా సిద్ధమైన యీ 
రచనయందు ఏవిషయాన్ని గురించి కూడా అధికంగా విశ్లేషించే అవకాశం లేదు. ఈ 
పద్యాల్లో ఎన్నో సాంఘిక విషయాలు, రాజనింద, నింద, లోభిత్వం, దాతృత్వం, అసత్య 
నిలయస్థానాలు, లేఖకుని రీతి, ఆయన శక్తియుక్తులు, కలహించ కూడని వారు భార్యా 
పద్ధతి, లోకనీతి, చోరబాధ, కవిత్వం, కవి, పాఠకుడు, లేఖకుడు, మూసీజల ప్రళయం 
(1908 లో) చిత్రకవిత, వింతలేఖలు మొదలైన ఎన్నో విషయాలను తెలియచేస్తున్నాయి. 
చాటువుల్లో వ్యాకరణ చృందో నియమాలను అంతగా పట్టించుకోవలసిన అగత్యం 
లేకున్నా 5 పద్యం, 184 పద్యం - ఏడు - వేంకటేశ యతి చెల్లించినారు. వ్యవహారంలో 
వెంకటేశుడు ఎంకటేశుడుగదా! ఇక 185 లో ర.ల.టప్రాన చేరింది. వద 
ప్రయోగవిషయంలో - 12 వాన్నేని (వాడనేని అనుటకు) 29 గుణవతై (గుణవతియై 
అనుట) 30 లే (లేదు అనుటకు) 45 పసుమేప (పశువులను మేపటానికని) ఈ విధంగానే 
కొన్ని చిన్న చిన్న పద ప్రయోగాలుంటాయి. నిరంకుశాా కవయ; కాబట్టి వారి 
ప్రయోగాలను దోషాలు అనే బదులు అది అప్పటి వ్యవహారరీతి యని భావించుకోవలెను. 
ఎంతో విస్తృతమైన 'చాటు పద్యాలి గూర్చి చేసిన యీ సమీకరణ కొండను 
అద్దంలో చూపించడం వంటిదే! యని పాఠకులకు విన్నవిస్తున్నాను. 
నాయందు గల సద్భావనతో ఈ పనిని అప్పగించి - సాహిత్య కృషికవకాశం 
కల్పించిన పొ.శ్రీ. తెలుగు విశ్వవిద్యాలయం వారికి - విశేషించి ఉపాధ్యక్షులు - 
సారస్వతేయులు - సహృదయులైన ఆచార్య ఎల్లూరి శివారెడ్డిగారి ధన్యవాదములు 
తెలియచేస్తున్నాను. 

ఈ సందర్భంగా ఉపకరించిన చాటు కవితా [గ్రంథాలు వాటి కూర్చరులు - 
సంపాదకులైనవారికి కృతజ్డుడను. 
ప్రపంచ తెలుగు మహాసభలయందు చాటుకవిత తన వైభవాన్ని చాటగలదని 
ఆశిస్తూ... 
మీ వాడు 
శ్రీరంగాచార్య 
1-14-25, రోడ్‌ నెం.1, 
హరిపురి కాలనీ 
హైద్రాబాదు - 35. 
040-24035883. 

అజ్ఞాత కరృకములు 


సరస్వతీ స్తుతి 
ఏణీ లోచన! పల్లవ 
పాణీ! యలినీలవేణి! పద్మజురాణీ! 
వీణాపుస్తక పాణీ! 
వాణీ! నా జిహ్వయందు వసియింపగదే 1 


హరిదలతు, హరుని దలతును, 
పరమానందంబుతోడ బ్రహ్మను దలతున్‌ 
సిరిదలతు, గిరిజ దలతును 

సరగున మిమ్మేది దలతు శారదేవీ! 


పాలించవే మమ్ము పద్మసంభవురాణి, 
బహుశాస్త పుస్తకపాణి వాణి, 
రక్షింపవే మమ్ము రాజబింబానన, 
దయతోడ చూడుమీ ధవళనేత్రి, 
కరుణించవే మమ్ము కలహంసగామిని, 
కోరి మొక్కెద నీకు కీరవాణి 
మన్నించి నీవు నామదిలోన నుండవే 

మాధవుకోడలా! మధురవాణి 

నన్ను కృపతోడ చూడుమీ నలిననేత్రి 
నిన్ను నెప్పుడు సేవింతు నీలవేణి 
భారతీదేవి నామది బాయకుండు 

చంద్ర మహాలక్ష్మి జగదంబ శారదాంబ! 


సంగీత శారద 


పల్కు చెలికి సంగీతసాహిత్య విద్యాయుగళం ప్రధానమైనందున కవి 
తదనుగుణంగా రచించిన ఈ పద్యం ప్రతిపాదం మొదటి అక్షరాన్ని 
పైనుంది క్రిందికి చదివినచో 'సరిగమ పదనిసి_అగును. ఇవే పద్యపాదాల 
చివరగల అక్షరాలను క్రిందినుండిపైకి వరుసగా చదివిన 'సనిదప మగరిసి 
అగును. ఇది ఆరోహణ అవరోహణపద్ధతి. 


సదసత్మళా క్షీర జలవిభాగ క్రియా 
నిపుణ హంసీ తురంగిత విలాస 
రిపువదజ్ఞాన పరిభ్రాంతి హారి పు 

స్తక హస్తవారిజాతసుకుమారి 
గగనాపగా సమాన గభీర గానభా 
క్న్మమ వీణాగీతికా తరంగ 
మధుమాధురీ మంజు మంజుల గేయస 
మ్యక్పరిగణ సదక్షదామ 

పరభృత కిశోర పంచమ స్వర కలాప 
దరహసన మధురారవింద మకరంద 
నిరుపమాన ఘృణావరణీయ జనని 
సరస శారదయందు నస్మత్రశంస 

అనంత 


విష్ణు స్తుతి 
దండములు 
దండమొక్కటి నీకు దండితాసుర దర్బ 
రెండు దండంబులు పుండరీక 
మూడు దండంబులు మురవిఘాతుడ నీకు 
నాల్టు దండంబులు నలిననాభ 
దండంబులైదు దోర్దండ మండిత చక్ర 
ఆరుదండంబులు నమరవేద్య 
ఏడు దండంబులు ఏకోమలేశ్వర 
ఎనిమిదో దండంబు వెంకటేశ 
తొమ్మిదో దండంబు తోరంపు లక్ష్మీశ 
పదియవదండంబు పరమపురుష 
నూరుదండంబులు చాణూర మర్దన 
వేయి దండంబులు వేదవేద్య 
లక్ష దండంబులివి మీకు పక్షిగమన! 
కోటి దండంబులివి మీకు కోమలాంగ! 
అభ్ధిశయన! దండంబు లనంతముగను 
దండమిట్లని మిమ్మునే ప్రస్తుతింతు, 


శ్రీరాముడు 


పరమదయాకర శుభకర 
నరవరసుత గరుడగమన నగధర పరమా 
మురహర మాధవ (కేశవ) 

ధరధరనుత ధవళనయన దశరథతనయా! 

హరినామ ప్రాముఖ్యం 


నడిచేటప్పుడు, నిల్చినప్పుడు, మహానందంబులో, శయ్యపై 
పడుకున్నప్పుడు, సంగమక్రియల, భ్రాంతుల్‌ కప్పుకున్న ప్పుడున్‌, 
మడిమైలంచు తలంచుకోక, హరినామం బెప్పు జిహ్వాగ్రమున్‌ 
యెడలేకుండ పఠించువారి కరుదౌ యిష్టార్ధ సామాజ్యముల్‌ 7 


లక్ష్మీనివాస స్థానములు 


దీప 


ము 


ధాన్య సంగ్రహ సత్యధర్మముల్‌ గల యింట 
విప్రగోపూజ గావించునింట 

కూరాట కలి శుక్రవారమంటని యింట 
మానినీ కలహంబు లేని యింట 

నశనంబు మరునాటి కరసి దాచిన యింట 
నతిథి సత్పూజనం బలరునింట 

ద్వాదశి వాసరోత్సవ మొనర్చిన యింట 
బృందావనము వేసి పెంచునింట 

రేపు మాపును కడపలర్చించు నింట 
కపిలధేనువు వాకిట కలుగునింట 

పడతి తిన్నని పలుకులు పలుకునింట 
కనకపీతాంబరుని దేవికదలకుండు రి 


దీపము కలిగిన యింటను 
దాపున శ్రీ లక్ష్మి చేరి ధనములనిచ్చున్‌ 
కాపాడుచుండు మనుజుల 
పాపంబుల పారద్రోలి పాలించుసుమీ! 

లక్షీ శె సరస్వతులు 
ఏనుగల చోట సకల సమృద్ధి గల్టు 
నేను లేకున్న దేవేంద్రుడైన పేద 
భారతీ! నీవు గలవారు భాగ్యహీను 
లధిక భిక్షాటకులు దరిద్రాంధకులును, 

దశావతారాములు 
1. సలిల విహారులిద్దరును 2. సంతత కానన చారులిద్దరున్‌ 
3.వెలయగ విప్రులిద్దరును 4.వీర పరాక్రమశాలులిద్దరున్‌ 
5.పొలతుల డాయు వాడొకడు 6.భూమి చరించెటి వాడు నొక్కడున్‌ 
చెలువుగ మీ కభీష్ట ఫలసిద్ధి ఘటింతురనంత కాలమున్‌ 11 


(1. మత్స్య, కూర్మ 2. వరాహనారసింహ, 8. వామన, పరశురామ, 4 
రామ, బలరామ 5. బుద్ధ, 6 కల్కి - ఇవి దశావతారాలు.) 


మట్టపల్లి నరహరి 

ఈ పద్యమునందు 'కరి మొదలైన పదాలకు మూడు అక్షరాలతో కూడిన 
(సమాధానముల) సమానార్థములను వ్రాసి వాని మధ్యన గల అక్షరాలను పైనుండి 
క్రిందికి వరుసగా కలిపి చదివిన వచ్చునట్టి దేవుడు నల్లగొండ జిల్లాలోని హుజూర్‌ 
నగర్‌ తాలూకా మట్టపల్లి నరసింహుడు. 

ధరణి ధరాధమాధమ వితానములన్‌ కడువేడ నేటికిన్‌ 

కరి పుర విద్యు దంబు శర కంథి కృపీట రుహేణ సత్రయా 

క్షర మభిధాన మధ్యలిపి సంతతి నేరిచి వ్రాయనెవ్వడౌ 

నరయ నతండమేయ సదయామతి మిమ్ముల బ్రోచుగావుతన్‌ _ 12 

(కరి- సామజ- పుర-పట్టిణ- విద్యుత్‌- చపల, అంబు- సభిల- శర- 
వనము, కంథి, - శరథి,కృపీటరుహ లహరి, ఏణ- హరిణ= (మట్టవల్లి నరహరి) 

శ్రీ వేంకటేద్రీశ్వరా 


నిను సేవించుట దుర్లంభంబగుటకౌ నిమ్నోన్నతంబైన యా 

ఘన శైలంబుల మీద కొట్ట కొస పైకాపుంటి వటైన వ 

చ్చిన వారిన్‌ సిగగోసి పంపుదట నిన్‌ సేవించి మేల్మాన్మలి 

చ్చిన గూడన్‌ నిలువెల్ల దోతువట బల్‌ శ్రీ వేంకటాద్రీశ్వరా! 
చెన్నకేశవా! 


మహబూబ్‌నగరం జిల్లా అలంపురం సమీపంలోని పల్లెపాడు గ్రామంలో 
వెలసిన చెన్నకేశవ స్వామిని గూర్చి 'పుడమిని పల్లెపాటి పురపోషణ! వైభవ! చెన్నకేశవా! 
అనే మకుటంతో గల రెండు పద్యాల్లో ఒకటి. 

ఎడతెగకున్ననట్టు తలవాకిలి మీరిన గుట్టు, వారమున్‌ 

గడువగలేని ముట్టు, నెరికాయలు కాయని చెట్టు, వెండ్రుకల్‌ 

ముడికిని రాని జుట్టు, జనమోదము చేయని తిట్టురట్టయా!, 

పుడమిని పల్లెపాటి పురపోషణ వైభవ చెన్నకేశవా! [త 
కావేటి రంగ 

భళిర భవభంగ భక్త హృత్పద్మభృంగ - మకుటంతో నున్న ఈ పద్యాలు 
“జీడికంటి రామ...” 'కేశన స్వామి...” శతకపద్యాలవలె ఉన్నాయి.వాటి నుంది రెండు. 

నీమేనగప్పితౌ నెమ్మి బంగరు శాల్వ 

నీయగ్రజుడు గట్టె నీలివల్వ 

నీ తనూభవుడు విఖ్యాతిగా బహుపల్వ 

నీ నాఖినడుమ జన్మంబె నల్వ 

యలపాందడవుల నాతి కంబరార్థపు మెల్వ 

నాతికుయ్యిడుచు నిన్నపుడు బిల్వ 

దయచేసితౌర వస్త్రములు లెక్కకు విల్వ 

దగులని పగిది వింతగను మల్వ 

మనుజుడెవదేనినిన్ను నెమ్మదిని దల్వ 


పరువు బారక వశమె యాపదలు నిల్వ 15 

భళిర భవభంగ! భక్త హృత్పద్మభృంగ! 
విమల కరుణాంతరంగ! కావేటి రంగ! 


బలువీట నీకు సంబరమటే నివసింప 

పాలేట నయమటే పవ్వళింప 

నింపటే పులుగుపై నెక్కి దెడాయింప 

ఘనమటే! ఫణి శయ్యకా[గ్రహింప 

గుణమటే! మది భిక్షకుని చెల్మిని వసింప 

కీర్తటే! శబరి యెంగిలి భుజింప 

బాగటే! కపిమోలడాగి పొంచి గదింప 

ముదమటే! బహురూపములు ధరింప 

'పెనుసుఖంబటె! కడుకురూపిని రమింప 

దొడ్డతనమటె! పరుల మాల్డొంగిలింప 

భళిర భవభంగ! భక్త హృత్పద్మభృంగ! 

విమల కరుణాంతరంగ! కావేటి రంగ! 
త్తొద్దక బ్రహ్మ నుతి 

“తారక బ్రహ్మ! వైకుంఠధామ! రామ!” మకుటము గల 6 సీసపద్యములు 
శ్రీరామచంద్రుని తారకబ్రహ్మముగా భావించి వేదాంతధోరణిలో వినుతి చేసుకున్న 
వీనియందు రెండు మూడు స్థలాలలో పదప్రయోగ విధానం వింతగానున్నది. వాటిలో 
రెండు పద్యాలు. 

శ్రీమంతుడగు రామచంద్రుని దలచితే 

హరిచేత మోక్షంబు నందినట్లు 

జయరామనామంబు జపముగావించితే 

జీవాత్ముడును ముక్తి జెందినట్లు 

కాకుత్ఫ తిలకుని కన్నులజూచితే 

అతి బీదకును ధనమబ్బినట్లు . 

శ్రీరామభద్రుల సేవింపగలిగితే 

అష్టభోగంబులె యమరినట్లు 

కరుణగల యట్టి సద్దురు కలిగినట్లు 

జీవనదులందు స్నానంబు జేసినట్లు 

కుటిలమును లేక జ్ఞానంబు కుదిరినట్లు 

తారకబ్రహ్మ ! వైకుంఠధామ! రామ!!! క్షే? 


దేహమస్థిరమని తెలిసియున్నాడను 
మమకారమింతేని మానలేను 
చచ్చుట పుట్టుట సమమని యున్నను 
అభిమానమింతేని యణచలేను 
ఈషణత్రయములు హింసలేయైనను 
యొకటి లేకున్న నేనోర్వలేను 
ఇహపరాదులయందు హితవు మీరితి నేను 
దైవంబవే నిన్ను దలచలేను 

నమ్మి సాత్త్విక గుణమునే నడవలేను 
ప్రకృతి నెడబాసి జ్ఞానాన బలుకలేను 
పతిత పావన నిన్ను నే బ్రస్తుతింతు 
తారకబ్రహ్మ ! వైకుంఠధామ! రామ!! 


కృష్ణా! ఆపదుద్ధారకా! 18 


“కృష్ణా! దేవకీనందనా' మకుటము గల పద్యాలను తలపించే “కృష్ణా! 


ఆఫస్టదుద్ధారకా' మకుట పద్యాలు వ్యవహార భాషారీతిలో నున్నవి. వాటి నుండి రెండు. 


శరణంబెంత పరాకుదేవ! యిదిగో సంసార తాపత్రయం 

బరుదై వచ్చెను యింక మాకెవరు దిక్కయ్యేరు నీవిప్పుడే 

మరి నన్నోములు నూరునొంటినగు సౌమ్యంబౌ నదెట్లన్న నెం 

దరి మున్‌ బ్రోచితొ! నేడు దబ్బరది కృష్టా! ఆపదుద్ధారకా! సై 

ప్రతినల్‌ చేసినగాని రావిక! నహో పర్యాచకాల్‌ మంచి దా 

జిత కామాతుర! వృద్ధి నేని పరదేశిన్నేని నేనీవయా 

గతిలేకుండిన వాదనేని, యెవరిన్‌ గైకోనివాన్నేని బ్ర 

హృతి నే నీ ఘన ప్రాపు దాపు మరి కృష్ణా! ఆపదుద్ద్ధారకా! 20 
(గ్రామ దేవతలు 

ముత్యాలమ్మ, మైసమ్మ, మారెమ్మ మొదలైన గ్రామదేవతల వలెనే ఆయా 
ప్రాంతాల పేర్లు పెట్టుకొన్నవారున్నారు. వారిలో సవ్వారమ్మ, పాపమ్మ గలరు. 
సవ్వారయ్య, సవ్వారమ్మ పాపయ్య పాపమ్మ నామధేయాలు గలవు. 
గాజుల పాపమ్మ 

తేజము గల దేవరవై 

భూజనముల గావదలచి పుట్టితివమ్మా 

పూజింతుము నిన్నెప్పుడు 

గాజుల పాపమ్మ తల్లి కల్పకవల్లీ 
చంద్రోదయం 

ప్రబంధరీతిలో నున్న ఈ చంద్రవర్ణన ఏ కావ్యం ఏ ఘట్టం లోనిదో! 

కంతుని మేనమామ నవకైరవణీ ప్రియభర్త పద్మినీ 

కాంతకు బావగారు నరకాంతకు బావమరింది యామినీ 

కాంత బొజుంగు, పాల్మ్కడలి గాదిలిబిడ్డడు ప్రొద్దుజోడు శ్రీ 

కాంతకు భ్రాత, కోకవిహగాంతకుడా శశి దోచె ప్రాగ్టిశన్‌ ల 
కవిత్వరీతి: - 


కవిత్వమనగా ఏమి? అది ఎట్లుండవలెను! అని తెల్పేది ఈ పద్యం. దీని 
తర్వాత రాచకవిత్వబాధ పడరానిదని మరియొక కవి సుదీర్ధ సమాసయుక్తంగా 


తెల్పినాడు. 


బై 


తెలుగు చాటువులు. 24 


మాటలు మాత్రమా కవిత, మానసమందునవేకి లేని యా 

రాటము, శబ్ద గుంభనము రంజిలకుండిననత్తలేని పో 

రాటము, కావ్యకృద్వరులు రమ్యమటంచనకున్న రాతితో 

కూటము, సర్వసమ్మతిని గూర్చును కావ్యము నాటపాటలే! 23 


ధీచతురత్వ సంఘటిత దీప్యదనర్హ పదాద్యలంక్రియా 

ప్రాచురిత ప్రబంధ కృత పద్యసుగద్యసమంచితార్థమే 

ధా చరితోపమాన వసుధా మధుర ప్రతిభా సమానమీ 

రాచకవిత్వ బాధ పడరాదు పరామరిసించు దైవమా! బై 

పంచతంత్ర అనువాద కావ్యాలలో బైచరాజు వెంకట నాథునిదే పెద్ద 
రచన. (5అశ్వా, 2081 గద్యపద్యలు) నిస్సహాయ ప్రబంధ నిర్మాణ ధురీణుదైన ఈయన 
ఎవరినీ లక్ష్య పెట్టేవాడు కాదట. వెంకటనాథకవి రాయల సమక్షంలో ఈ కావ్యం 
చదువు చున్నప్పుడు తెనాలి రామలింగకవి ఈయన ధాటికి తట్టుకోలేక ఈ క్రింది 
పద్యాన్ని చెప్పినాడట. ( “అముద్రిత గ్రంథ చింతామణి” పత్రికలో 1893 సం॥ 
ముద్రణమైనది.) 

నాచన సోముడన్య లలనా చపలాత్మకుడౌట కల్ల, పై 

శాచికులోదృవుండయిన జక్కుల యెల్లిని రాచవెంగినిన్‌ 

గాచిన వీరి తల్లుల యుగంబున నన్నయ భట్టు నుందెనో 

రాచకవిత్వబాధ పడరాదు పరామరిసింపు దైవమా? 25 
విద్యా విశేషములు 

చదువటం, వ్రాయటం అనే విద్యాభ్యాస విశేషాలను తెల్చే వీనియందు 
ప్రథమ పద్యమున గల “నిజాము కొండి మహబూబ్‌ నగరం జిల్లా బీచుపల్లి 
వద్దకృష్ణానదిలో నున్న పర్వతానికి పేరు. ఒకనాడు ఇది గద్వాల సంస్థానాధిపతుల 
విహార స్థలం. 


25 తెలుగు చాటువులు 


చదువుట 


లేఖనం 


వరబాలబోధగా వ్రాయనేర్చినవాడు 
జనమనోరక్తిగా చదువలేడు, 
జనమనోరక్తిగా చదువనేర్చినవాడు 
చెలగి పద్యార్ధంబు చెప్పలేడు, 

చెలగి పద్యార్థంబు చెప్ప నేర్చినవాడు 
కవితా విచారంబు కానలేడు, 
కవితావిచారంబుకాననేర్చినవాడు 

కడు చమత్కృతి తోడ నుడవలేడు, 
పెక్కుమాటల ఫలమేమి యొకని కొకడు 
అన్ని విద్యల నొకడు సంపన్నుడౌన 
శీలకోదండ కాండ నిజాము కొండ 
బాలగోపాల భాసుర భర్మ చేల? 206 


తప్పు గురుతించి వ్రాయుటుత్తమము - లేక 

ప్రతి సమానముగా వ్రాయుటతి ముదంబు 

రెండు విడనాడి వ్రాసెటి లేఖకుండు 

కల్చటరయంగ కవి యభాగ్యంబు గాదె! 27 
పాఠకాధములు, పాఠకోత్తముల గూర్చిన శ్లోకాలు ప్రసిదములు. చదువుట 


ఖ 


యందుపాటించే పద్ధతిని కవి ఇట్లు తెల్పుచున్నాడు. 


వెనకకుబోక, హాయనక, వేసట బొందక, బంతి బంతిలో 
బెనుపక, కానమిం, భ్రమసి బెగ్గిల, కంతకు మున్ను చూచుచున్‌ 
కనుగొని యక్షరాక్షరము కందువదప్పక నేక చిత్తుదై 
యనుపమ భక్తితో చదువు నాతని వాచకుడండ్రు సద్బుధుల్‌ 
28 


తెలుగు చాటువులు 26 


సభలోన గూర్చుంది సందులు జూడక 

దిక్కులు మిక్కిలి తెలివిపడక 

ముక్కున చదువక ముఖముడి బెట్టక 

చిరునవ్వు నవ్వక సిగ్గుపడక 

దేహంబు కదలక మీగాళ్లు జాచక 

జాగులు బన్నక జరిగిపోక 

పెదవులు విరువక పెడదతల గోకక 

మిన్నులు జూడక మెత్తపదక 

పరగ పద్మాసనము బూని ప్రజలు బొగడ 

పదము నిలుపుచు శబ్దార్ధ భావశైలి 

చదువనేర్చిన మనుజుండు జనవరుండు 

తిరుమల గిరీశ శ్రీహరి! వేంకటేశ 29 
వివాహం కావలసిన యువకుడు అధిక విద్యావంతుడు గాకున్నాా 


అందంగా లిఖించగలిగితే చాలు. అతనికి అమ్మాయినిచ్చి వివాహం జరిపే ఆచారం 
ఒకనాడుందేది. ఇదే విషయాన్ని తెల్పుతుంది ఈ పద్యం. 


వ్రాలు వ్రాయుమన్న వ్రాయకుండగరాదు 

వ్రాలు బ్రహ్మమున్ను వ్రాసినాడు 

వ్రాలు జూచి మీరు వనిత మాకిచ్చుట 

వ్రాలుపూర్వ జన్మ వ్రాత ఫలము 30 
పుస్తకాలను లిఖించేటప్పుడు- లేదా ప్రత్యంతరాలను సిద్ధం చేసింతర్వాత 


గ్రంథం చివర్లో లేఖకుల మనవి పద్యాలు. 


లై 


వ్రాత తప్పు వలన వాచకులలుగక 
తప్పుగలిగె నేని తగిన యెడల 
వలయునక్షరములు వర్ణించిదిద్దుడీ 
సుకవులైన వారు సురుచిరముగ. 
31 


తెలుగు చాటువులు 


వ్రాలా తప్పులు సెబ్రలు 
చాలంగల వేనుశబ్ధి సంగతులెరుగన్‌ 
గేలింబెట్టక తిట్టక 


పోలంగాదిద్దరయ్య బుధజనులారా! కల 
చేతప్పునెరుక మరువును 

నేతెరగున నైన గల్లు నెవ్వరికైనన్‌ 

వ్రాంతంతప్పులు గల్గిన 388 


బ్రాతిగ నిటుదిద్దుకొనుడు పండితులారా! 


ప్రతిచూచి వ్రాసినాడను 

అతి సెబ్రలు వ్రాలు చూడనన్నియుతప్పుల్‌ 

యతియును ప్రాసయు నెరుగను 

మతిమంతులు తప్పుదిద్దిమన్నించరయా! 34 
లేఖకోత్తములు- లేఖకాధములున్నట్లే విచిత్ర లేఖకులు- వింత లేఖకులు 


కూదా వున్నారు- ఒకటి రెండు అక్షరాలను మార్చి లిఖించి చిత్రగుప్తుని తలపించే 
గణకముఖ్యుని లేఖన ప్రత్యేకత. 


మేదిని నాథుడల్లినను మించిన కార్యము చక్కచేయు స 
మ్మోదమెలర్పగా గణకముఖ్యుని సఖ్యము లెస్సఎట్లనన్‌ 
ఆదటకాలుడల్లియు గతాయువటన్నను చిత్రగుప్తుడా 
గా దొలగించి.శామొదట (గ్రక్కున వ్రాసిసజీవుచేయుడే 
(గతాయుః) అని యముడంటే - దాన్ని కాస్తా మార్చి 'శతాయు? “గి 


835 


న్ధానీంలో “శ చేసినట్లే - ఒకప్పటి మన గ్రామ కరణాలు చేసేవారు - ఇది 
అనుభపూర్వకమైన విషయం. 


తెలుగు చాటువులు 28 


కవులకే అధిక గౌరవం ఎందుకు? 

అవగత శబ్ద శాస్త చయులైన మహాత్ములు పండితోత్తముల్‌ 

భువనతలంబునందధిక పూజ్యులు వారలటుండ కూటికై 

నవనవ కల్పనావిధి చణత్వముతోడ నబద్ధమాడు ఫ్‌ 

కవులిల దానపాత్రులయి గౌరవమందుట జూవె చిత్రముల్‌ 86 
అయోగ్యునకు కవితా విషయం 

కవితా లక్షణ మెరుగని 

యవివేకికికపద్యమిచ్చి యడుగుట కంటెన్‌ 

చవిలెగొని దందగొనుకొని 

భువిలో హరిదాసుదైన పుణ్యము దక్కున్‌ ప్ర? 


పది పద్యంబులు చదివిన 
విదిలించుక లేచిపోక వేడుక తోడన్‌ 
తుదరమ్మని యిప్పించిన 

పదివేలొక పోకవక్క భట్టరు చిక్కా! 


38 


పదివేల మందికిచ్చియు 

తుదినొక్కని కీయకున్న దొర కపకీర్తుల్‌ 

పదివేల నోమునోచిన 

మొదలదె యొకరంకువంక వన్నియ సుంకా! 3౩9 
రసజ్ఞుడు 

చేమకూర అప్పరాజు అనే మంత్రియందుండే దాతృత్వ, కవిత్వ, రాజత్వ, 
భట్రాజ, దానగుణ విశేషాలను, రసజ్ఞతను తెల్పుచున్నాడు. ఇంతకూ ఈ అప్పరాజు 
మంత్రి ఎవరు? 

దాతతో నర్భుల తారతమ్యము చెప్పి 

యిప్పించనేర్చు దానీయ నేర్చు ........... (దాత) 


29 తెలుగు చాటువులు 


నవరసాలంకార నయకవిత్వ ప్రాడి 


తెలియనేర్చును నన్యు దెలుపనేర్చు ........... (కవి) 
భట్ట వాగ్గాటి సంఘట్ట కవిత్వంబు 

చదువగా విననేర్చు చదువనేర్చు ........... (బట్టు) 
మానవోత్తములైన మహితలాధీశుల 

మెప్పింపనేర్చు దా మెచ్చనేర్చు క (రాజు) 


దాత, కవి, భట్టు, రాజును దానయనుచు 
మహిమ నుతికెక్కి ధారుణీ మండలమున 
వీర రిపుదంతి మదన కంఠీరవుండు 
రమ్య శ్రీ చేమకూరప్పరాజు మంత్రి క్‌ి 
నీతి 

నీతి లేని వాని నిందింత్రు లోకులు 

లేదు సేగిలాతి లేకయున్న 

గాన మానవుండు పూనికనయవిద్య 

గడన సేయ మొదలు గడగవలయు క? 

[గ్రంథ చోరులు - పాఠకులు 

పుస్తకం, వనితా, విత్తం- పరహస్తం గతం గతః- ఇత్యాది శ్లోకం ప్రత్యక్షర 
సత్యం. యాచక ప్రముఖోపద్రవాల నుండి [గ్రంథాలను రక్షించుకోవలెనని 
తెల్పినవారున్నారు. ఐనా అన్నింటినీ అధిగమించి మంచి పుస్తకం కనపడితే చాల 
జాగ్రత్తగా వ్యవహరించే వారున్నారు. పుస్తకాన్ని చూస్తున్నట్టు అంటే- చదువుతున్నట్టు 
నటించి సంగ్రహించే 'పశ్యతోహరుల” కంతులేదు. కాబట్టే మనగ్రంథాలయాల్లోని 
గ్రంథ సూచికకు గ్రంథ నిలయానికి చుట్టరికమే దూరమయినది. ఈ విధమైన 
బాధల ననుభవించిన ఒక కవి గ్రంథతస్కరుల గూర్చి ఇట్లా తెల్పుచున్నాడు. 

ఏ1 


మిత్రవరేణ్యులార! మిము మిక్కిలిగా వినుతింతు శ్రీహరీ 

స్తోత్రపు పొత్తమున్‌ గొనిన చూడక గైకొని యేగినన్‌ భవత్‌ 
శాత్రవకోటికివ్వక విశాలమతిన్‌ పఠియించి సంగతుల్‌ 

మాత్రము సం[గ్రహించుకొని మానక చింపక మాకొసంగుడీ! 42 


బుక్కులు తీసుకపోయిన 

మక్కువతో చదివి మీరు మరియివ్వవలెన్‌ 

చిక్కినని యింట దాచిన 

మిక్కిలి పాపంబు మీకు మితిమీరియగున్‌ 43 


ధర్మరక్ష - కీర్తి 
బ్రాహ్మణభూముల పై నాసయుంచకు 
దేవతాద్రవ్యంబు తెరవుబోకు 
తగలంచగొండిని తగవరి చేయకు 
కపటికి సత్రాధికారమియకు 
గుడిపారుపత్తెంబు కడు భోగి కియ్యకు 
చెనటికి నిండిని సీమయియకు 
విత్తహీనులకును గుత్తలు కట్టకు 
మరిజారచోరుల మరుగ నియకు 
నీచ జాతుల వారి మన్నింపబోకు 
దుర్మదాంధుల వాకిలి దొక్కనియకు 
ధర్మకార్యము కపకృతి దలపబోకు 
తలపు ధర్మాభివృద్ధి గావలయునేని 
గాంభీర్య పరులను గడిదుర్గమున నుంచు 
చతురుని సేనాధిపతిని చేయు 
పాయక సరసుల రాయబారుల చేయు 


ర్తేర్తే 

ముచితజ్ఞు దగ్గర నుంచుకొమ్ము 

మరి ధనాధ్యక్షుల మణియగార్లను చేయు 

మతిమంతు కరణిక మార్గు చేయు 

పరగ విశ్వాసుల పరిచారకుల చేయు 

కరుణాన్వితుని కార్యకర్త చేయు 

సతత విధ్యుక్త మతి పురోహితుని చేయు 

నవరసాలంకృతిని మహాకవిని చేయు 

విశ్రుత జ్ఞానవంతు స్వాచార్యుచేయు 

వార్తకెక్కిన కీర్తి కావలయునేని, 4ర్‌ 
కలహించతగని వారు 


నిత్యజీవితంలో ఏదో ఒక కారణాన ఎదుటివారితో కలహించవలసిన 
అగత్యం ఏర్పడుతుంది. అయితే ఈ కలహపద్ధతిని కొందరితో కొనసాగిస్తే మనకే 
ప్రమాదం. చెడ్డవారితో స్నేహం కన్నా మంచివారితో వైరం మంచిది గదా! ఎవరితో 
కలహించగూడదో గమనించండి. 


జగడం బెప్పుడు వద్దురా చెవిటితో, సన్వ్యాసితో, మంత్రితో 
భగవద్దాసులతో, పరాచకులతో, పణ్యాంగనా శ్రేణితో 

తెగదిట్టేటి కవీంద్రుతో, సతులతో, ధీమంతుతో, హంతుతో 

తొగట గ్రామ నివాస! రాఘవ! జనస్తుత్యా ! జగద్రక్షకా! 46 


వండెటివాని, సత్మవిని, వైద్యుని, మంత్రిని, మంత్రవాదినిన్‌ 

కొండెముచెప్పువాని, రిపుగూడిన వాని, ధనీకునిన్‌ ధరా 

మండలమేలువాని, తన మర్మ మెరింగిన వానితో వెసన్‌ 

ఖండిత మాడినన్‌ మిగుల గండమె వచ్చును ఎంతవారికిన్‌ 
కవుల బాధ 


కవులను భ్రష్ట వ్యవహార భాషలో సంబోధించటం వీరిపై అక్కసును 
వెళ్లబోసుకోవటం లోభిత్వం. ఇట్లా ఎన్నో రకాల పద్ధతులు 


త్తే 

అయ్యా! మీరు కపిశ్కులా! గురుగులా! ఆరాద్దులా! మాద్దులా! 

బయ్యాండ్లా యిదుమాంసులా బరతులా బాగోతులా కోతులా 

కుయ్యో మొగర్రని మొత్తుకుందురు గదా కూటాశకీయూరిలో 

బియ్యాలిచ్చెటివారు లేరు పొయిరా బిచ్చాని కింటింటికిన్‌ 

కయ్యాలాడక ముష్టి బెట్టెదము మాకాపోల్లకీ బాపలే 

దయ్యాలందరు తింత్రిణీ పుర నగాధ్యక్షా! జగద్రక్షకా! ఉగ్‌ 

(దీనిలోని - కపిశ్కులు = కవీశులు, గురుగులు= గురువులు, 
ఆరాద్గులు =ఆరాధ్యులు, మాద్దులు= మాధ్యులు, బయ్యండద్లు =భట్రాజులు, 
ఇదుమాంసులు= విద్వాంసులు, బరతులు = భరతనాట్యంవారు, భాగోతులు= వీధి 
భాగోతము వేసేవారు.) 
కవుల నిరాశ 

బలవంతంబగు వైశ్యజాలములు రూపాయీలు వస్త్రాలు శ 

క్తుల కొద్దిత్తురటంచు నాసపడి తొల్కుల్లేక యేతెంచు భ 

ట్టుల విద్వాంసుల సత్మవీంద్రుల పటాటోపంబులన్‌ జూస్తునే 

తలుపుల్‌ మూతురు తింత్రిణీ పుర నగాధ్యక్షా! జగద్రక్షకా! శ్రి 
లోభిత్వం 

ఆకవులే తెంచి హరిభక్తి నిత్యోస్తు 

దీర్చాయువనగానె దిగులు బుట్టె 

నే పటేలును గాను నా పల్లె యిదిగాదు 

గతిలేక యిందు వచ్చితిని గాని 

నీవె దాతవు తప్పనేరదు యివుమన్న 

నీ పీడ దొలగదింకేమి చేతు 

నని ముంతతో నీళ్లు గొనిపోయి వచ్చెద 

రెందేళ్లకిచ్పోట నుండుమనుచు (రెండేళ్లు = బహిర్భూమి అని) 

వెడలిపోవుచు ముంత గుడిసెలో బడవైచి 

మళ్లి చూడక వూరు వెళ్లి తడవు 

గ్రామ దైవాదుల గనుగొని వేర్వేరె 

దండంబులిడుచును తరలెనపుడు 

కవి గండమునుదప్పి కడతేరి వస్తినా 

హనుమంతునకుచేతు నాకుపూజ 

నారసింహులకు దీపారాధనము చేతు 

చెన్నకేశవులకు సేవ చేతు 

యీరన్న గుడిలోన యీ రంగమాడింతు 

పోలుకమ్మకు దున్నపోతు నిడుదు 

ననుచు మొక్కుచు పరుగెత్తి తొంగిచూచు 

లోభికాపుల నడుగంగ లాభమేమి? 

తింత్రిణీపుర నగధామ! దేవ!దేవ! 50 
అతిథఖేయం 

అతిథి- అభ్యాగతుల రాకతో శోభాయమానంగా నున్నట్టిదే భవనం. ఇక 
ఈ పద్ధతికి భిన్నంగా ప్రవర్తిస్తే అది “వనం మాత్రమే, అగును. ఇది గృహపద్ధతి. 
వచ్చినవారికి ఆత్మీయంగా ఆతిథ్యం ఈయని గృహస్థులు (రాలు) ఉన్నా లేకున్నా 
సమానమేనట. 

అలసి ఛమంబుతో నతిథి యాత్మ గృహంబునకేగు దెంచి నన్‌ 

కలిగిన మాత్రమన్న ముదరంబుకొసంగక సేద దీర్చకన్‌ 

యిలు సొౌరనీక యేమిటికి నీడకు వచ్చితివంచు క్రూరుడై 

చలమున బల్కు దుష్ట గృహి చచ్చిన నేమగునున్న నేమగున్‌ ర్‌1 
ఆత్మ బంధువులు 

ఆర్జురే బాంధవులు లోకమందు నాకు 

సత్యమే తల్లి, జ్ఞానమే జన్మదాత, 

ధర్మమే తోడబుట్టువు, దయయె హితుడు, 

శాంతియే ధర్మచారిణి, క్షమయె కొడుకు యక్‌ 

గృహిణి పద్దతి 

సంసార రథాన్ని సడైశు ప్రీ ఏ విధంగా వుండటం (శ్రేయస్మరమో తెలుసు 
కుందాం. 

చెప్పిన పని యొనరించని 

యప్పొలతుక గల్గు గృహము మది యడవియగున్‌ 

చెప్పిన పని యొనరించిన 

యప్పాలతుక కల్గు గృహము మదిసదనమగున్‌ 53 
అనుకూలవతి అననుకూలవతియైన భార్యల పద్ధతులు 
అనుకూలవతి 

కులభామై సిరియుక్తయై గుణవతై కోపంబు లేనట్టుదై 

చెలువంబైన పతివ్రతై సుగతియై శృంగారియై సిగ్గరై 

పొలుపొందన్‌ తగునట్టి భార్య గలుగన్‌ భూలోక దేవేంద్రుడా 

అలఘు ప్రాభవ పార్వతేయ సువిరూపాక్షా సుపక్షి ధ్వజా! ర్ట్‌జ 

(అలఘు ప్రాభవ పార్వతీపతి మహాపక్షా విరూపాక్షుడా! - సవరణ?) 
అననుకూలవతి 

పనిముంచే పనిగొట్టుదై వుఎలదై పాపిష్టియై వందయై 

గునిచే దయ్యు కువాదియై కుపితయై తిన్‌ దిండిదై మొందిదై 

మొగనిన్‌ఒల్లక తిర్గుడై ధరణిలో మొహంపు భార్యామణీ 

యనురాగంబున యోగిగావలె మహాపక్షా విరూపాక్షుడై ర్‌ర్‌ 
ముగ్గురు స్రీలశక్తి: - 

ఒకదానికి జగమొణుకును 

అగణితముగ నిద్దరైన నంబుధులింకున్‌ 

ముగురాడువారు గూడిన 

సుగుణాకర! పట్టపగలె చుక్కలు పొడుచున్‌ 56 


ఏ5 తెలుగు చాటువులు 


పూర్వకర్మ 
త్రిమూర్తులకైనా ఎంతటివారికైనా కర్మానుభవం తప్పదు. తప్పించుకోలేము. 
బిసరుహ గర్భుని వ్రాతయు 
మసిబొట్టా తుడ్చివేయ మాధవుకైనన్‌ 
నొసటి కనువేల్చుకైనను 
వశమగునే పూర్వకర్మ విధి దప్పింపన్‌ 
దూషణ- భూషణ 
మేలు చేసిన వ్యక్తిని భూషించటం, చేయని వ్యక్తిని దూషించటం సహజం. 
ఈ పద్యంలో దున్వాండిత్యులను దాతను, లోభిని ఎంతో జాగ్రత్తగా భూషించి 
దూషించినరీతి. 
దుష్పాండిత్యుల నెంతలేదనుచు నే దూషింతు, దాతాయెనా 
పుష్పాస్త ప్రతిమాన రూపుడని నే భూషింతు, లోభాయెనా 
శపష్పప్రాయునిగా దలంచి సభలన్‌ సాటించి రోషింతు వా 
స్తోష్పత్యర్చిత పాద! రాఘవ! జనస్తుత్యా! జగడద్రక్షకా! 
పరకాంతా వాంఛ 
పరకాంతారతుడైన మానవునకున్‌ భార్యాస్థలే వావిలే 
సరసత్వంబునులే సభారచనలే సద్భక్తిలే లజ్జని 
ద్ధురహారంబులు లేక మాతృపితృభక్తిన్‌ పూర్తి వర్జించి దు 
ష్మరుణన్‌ నమ్ముకపోవు చెద్దురు శివా! మూల స్వరూపా! భవా! 59 
ఒక ప్రీ వ్యామోహి తాను ఎదురుచూస్తున్న తిలఘాతకురాలు (గాండ్ల 
స్రీ సంకేత స్థలానికి రాకుండా మోసగించినందుకు వ్యథ చెంది నేరుగా కాళికాదేవితో 
ఇట్లా మొర పెట్టుకున్నాడు. 
గొరియల మేకపోతులను కొమ్ము పొటేళ్లను గావుకొందు వీ 
వరయగ సందెకాడ తగవత్తు నంటంచు భవచ్చిరంబు పై 
కరమిడి పోయినట్టి తిల ఘాతకురాలి బలీయ శష్పముల్‌ 
పెజటుకగలేవు నీవు నొక భీకర మూర్తివె కాళికేశ్వరీ 60 


ర్‌ 


5్‌8ి 


తెలుగు చాటువులు 36 


మోహాంధత్వం 


ఒక్క ఇంద్రియ వ్యసనం చేతనే ఒక్కొక్క ప్రాణి ఎట్లా చెడిపోతుందో గమనిస్తే 


పంచేంద్రియోన్మాదం గల మానవుడు మోహాంధుడు కావటమనేది ఆశ్చర్యం కాదు. 


చవిగొంటన్‌ తిమి, ముట్టటల్‌ కరి, దిదృక్షాకాంక్ష నుళ్ళిళ్లు, గం 
ధవహత్వంబున షట్పదంబు, కనుటన్‌ దర్వీకరం బాదిగా 
నివియొక్కక్క నిజేంద్రియ వ్యసనచే నీల్లంగ పంచేంద్రియ 

వ్యవహార స్థిరుడైన మానవుడు మోహాంధుండు గాకుందనే 61 


బాల్యంలోనే జాగ్రత్త వహింపవలసినవి 


చిన్నప్పుడే అనగా ప్రారంభదశలోనే నయానా భయానా జాగ్రత్త పెట్టి 


ల 


తోవకు తీసుకరాకుంటే చెడిపోయేవారు. 


వైద్యం 


ఆలిని, గజమును, హయమును, 

బాలుని, బాల్యత్వముననె పనిగొనకున్నన్‌ 

బాలుడు చెడుగై పోవును, 

అలొల్లదు, గజముచంపు, నశ్వమువైచున్‌ 62 


క్షితి నొక వైద్య జీవనము భీయని రోతురదేల రోగియున్‌ 


బ్రతికిన యింటి దేవతలు బాపడు వైద్యుడు సోదికత్తెయున్‌ 
చతురులె యండ్రు నల్గురికి సాధ్యముగాగ సుకీర్తి వచ్చు వా 
డును మృతి బొందెనేని యపమృత్యువు వైద్యుడె యందురందరున్‌ 68 


చికిత్సకు అనర్హులు 


ఏ 


పగవానికి, బహుభాషికి 

తగమిగుల నపత్యునకు, తామస మతికిన్‌ 

యెగసక్మమాడు వానికి, 

తగదు చికిత్సలును చేయ ధన్వంతరికిన్‌ 64 


తెలుగు చాటువులు 


భాగ్యవంతుడు 


కలవారై, మతిమంతుల్సె రసికులై, గంభీరులై, ధీరులై, 

లలనా మన్మథులై, సముజ్వ్వల వచో లాలిత్యులై, నిత్యులై 

బల విభ్రాజితుల్నైె యశోభరితులై, భాసిల్లు భాగ్యోదయుల్‌, 
తొలిజన్మంబున మిమ్ము గొల్చి శుభమున్‌ గొన్నారు సర్వేశ్వరా! 65 


ఉత్తముని మనస్తాపం 


భాగ్యము 


ధరనత్యుత్తముడైన ధీరుని మనస్తాపంబు దీర్చంగ స 

త్పురుషానీకమె యొప్పుగాని యొక యల్పుండొప్పునే! తీవ్ర దు 

స్తర నైదాఘవిదాహతాపమడపన్‌ ధారాధరా చంద్ర స 

త్మర ధారావళిగాక నర్దమగునే గందూషతోయంబులన్‌ తథ 


భాగ్యవవశమున బుద్ధి సంపన్నుడగును 
బుద్ది బలమున నృపులకు పూజ్యుదడగును 
నృపులు మన్నింప నయకళా నిపుణుడగును 


పూని రాజ్యము నడుప ప్రధానుడగును 
67 


అభాగ్యుడు 


అవివేకి 


ఖలులై, పాచకులై, విరుద్ధ వికటాకారాంగులై, పంగులై,, 
బలహీనాతురులై,రుజా పటలతాపచ్చన్నులై ఖిన్నులై 

చలితాందోళిత చిత్తులై కుజనులై జాత్యంధులై శూన్యులై 

యిల జన్మించు దురాత్ము, లెన్నడును వారీక్షింప సర్వేశ్వరా! 68 


దోషగుణంబు గూర్చి కుపితుండగు నాతడు ప్రార్థనా విధిన్‌ 
తోషితుడై యభీష్ట ఫలదుండగు, దోషములేకకారణ 
ద్వేషము బూనియున్న కుపతిం ప్రకృతస్థుని జేయ ప్రార్ధనా 


భాషల గాదు, సంశయణ భంగుల కాదు, తలంపనిమ్మహిన్‌ 
69 

తనువు బొదల నీదు తాపంబు పుట్టించు 

పస్తు బెట్టు మూలపారవైచు 

కొలుచు సజ్జనులకు కుత్సిత వసుమతీ 

వల్లభుండు వేకి వంటివాడు 70 
అల్బబుద్ధి 

కరచరణాది ఘీంకృతులు కాటుక వన్నెయు నెన్నిచూడ మా 

కిరువురకున్‌ సమంబె మథి యెక్కువయొక్కటి పక్షయుగ్శ్మ ఖే 

చరుడను నాకు సామ్యమొక సామజమా! యని దోమబల్మిన 

ట్లరయ మహానుభావులను నల్పుడు నోటికొలందు లాడెడిన్‌ 71 
అయోగ్యులు 

ఉత్తముడు దాత యైన వ్యక్తిని ఆశ్రయించుకొని దుర్మార్గుడు ఇట్లా 
ఉంటారు. 

గంధపు చెట్టు క్రింద నురగంబు, పయోనిధి బాడబాగ్ని మా 

కంద ఫలంబు క్రింద నొకకందురుదుంప, జగద్విలోక నా 

నందము మేఘునందు, పవినాచినమాడ్మి నకారణంబుగా 

నుందురు దాత సన్నిధి నయోగ్యులు కొందరు మల్లికార్డునా 72 
దుష్టపద్దప 

కారణము లేని కలహంబు, కరుణలేమి, 

పరవధూ, పరధన వాంఛ, బంధు, సాధు 

జనులయంద సహిష్టుత, యనగజగతి 

ప్రకృతి సిద్ధంబులివి దుష్ట నికరమునకు 73 
కర్మానుభవం వ 

వినుము సుఖంబు దుఃఖమును వీకనునోర్వ నాకండు కర్తగా 

దనఘ! పరుండ చేయుననుటంతయు కుత్సితమైన బుద్ధిసు 

మ్మృనయము నేను చేసితినటన్న వృథాయభిమాన మింతయై 

తనదగు కర్మ మాత్ర ఫలితంబుగ చెందును లోకమంతయున్‌ “1 


3౦9 తెలుగు చాటువులు 


అయోగ్యమైనవి 

ఎనయగ హీనుడుంట, జలమింతయు నిల్వని పాడుగుంట, -నీ 

చునకు పదార్ధ్థముంట, తనుచూచి సహింపని యూరనుంట లే 

దనియెడు చేనుపంట, వెసనాకటికందని వంట, మంటకా 

జనకసుతాభిరామ! బుధ సన్నుత శ్రీ పెనుమళ్ల రాఘవా! 75 
అల్ప పద్ధతి 

మంచి వ్యక్తి మనం చేసిన మేలును ఏదో సందర్భంగా మననం 
చేసుకుంటాడు. అల్పుదైన వాడు ఈ పద్ధతికి పూర్తిగా వ్యతిరేకం అటువంటి వానిని 
నమ్మితే మిగిలేది నిరాశ మాత్రమే. దానినే బూరుగు పూచిన దూది చిలుక వీటి 
సామ్యంతో ఇట్లా చెప్పినాడు. 

పూచి చిగిర్చినట్టి యొక బూరుగు (మానును జూచి భ్రాంతి చే 

రాచిలుకాశయించి మధురంపు ఫలంబని యాశ చెందగా 

కాచిన కాయలుంబగిలి కాలవశంబున దూదిరేగగా 

ఆశ నిరాశ యయ్యె మరి యల్పుని నమ్మిన అంతె గాదయా? 76 
వ్యర్థమైనవి 

వెన్నెల లేని రాత్రి, పృథివీ పతిలేని పురంబు, రాజస 

న్మన్నన లేని యూరు నభిమానము లేని మనుష్యజన్మమున్‌ 

అన్నములేని మేను, జనులైనను మెచ్చని వాని విద్య సం 

పన్నులు లేనియూరు, కులభామిని లేని గృహంబు వ్యర్థమౌ 7/7 
అత్యాశ ఆశాబలవతీ రాజన్‌... ..*గదా! ఆశకు అంతులేదు. - ఇదే విషయం 

అన్నంబు దొరికితె వస్తంబు గోరును 

వస్తంబు దొరికితె వనితగోరు 

వనిత దొరికితె వాంఛ తనయుల గోరును 

తనయులు గల్గిన ధనము గోరు 

ధనము గల్గినయప్లు దండి గుర్రము గోరు 

గు(ర్రంబు కొకయూరు గుత్తగోరు 

వూరు దొర్మినను జాగీరును గోరును 

జాగీరుపై గోరు చక్రవర్తి 

నొకటి గల్లితె జీవుండు నొకటి గోరు 

ప్రకటితంబుగ చెప్ప నశక్యమౌను 

నాశనంబును చెందిన నయముగాని 

అశకును మేరలేదింక నవనిలోన 78 
మేలు- కీడు 

ఈ క్రింది విషయాలు మొదట మేలనిపించి తర్వాత బాధను కలుగచేస్తాయి 

పాలేరు, శునక విషయము 

తాలము, గాలమును, బుణము, తగగర్భిణియున్‌ 

మేలనపించును చొరుదల 

వాలాయము కష్టపెట్టు వదిలెటివేళన్‌ 
అసత్య నిలయం స్‌ 

సంఘంలో అధికమైన గౌరవ మర్యాదలున్నాా అబద్ధం అనేది ఎన్నో 

స్థలాల్లో సంచరించి ఎక్కడ కూడా తన నివాసానికి యోగ్యస్థానం లభించక చివరకు 
కంసాలి వద్ద చేరి సంతృప్తి చెందింది. 


నటకుల చెంత, గ్రామకరణంబుల పొంత, వకీళ్లయందు, ప్ర 

స్ఫుట నవయౌవనాధ్యలగు బోగపు కాంతల పల్ములందు ని 

ల్చుట యిది భద్రమాయనుచు లోన దలంచుచు దూరదర్శియై 
తటుకున స్వర్ణకారకుని దాపున జేరె నబద్దమిద్దరన్‌ 80 


(నడిమింటి సర్వమంగేశ్వర శాస్త్రిగారి ఈ శ్లోకంపై పద్యానికి మూలం 
కావచ్చు.) 


భూత్వా వైశ్యముఖాత్‌, ప్రపద్యరజకా, నాభాష్య పౌరాణికాన్‌ 
గానస్థానము పేత్య చాశుకరణానాలింగ్యనత్వాకవీన్‌ 
వేశ్యాసద్మని సంప్రవిశ్యచ గతా వైద్యస్య పాణిగ్రహం 
భూయోహంత! సువర్ణకార సదనే సానంద మాస్తేమృషా) 


ఓ, 


81 

నీచరాజసేవ 

రాజు ఎటువంటివాదైనా ఆధికారికంగా ఆయన చుట్టూ చేరి యుండే 
జనం అనేక విధాల అనర్థమైన బోధలు చేస్తుంటారు. ఈ విధమైన వ్యక్తులు ఏయే 
తెగకు చెందినవారో కవి తెల్పుతున్నాడు. 

ప్రభువు శ్రీరామచంద్రుని ఫణితివాడు, 

ప్రభువు దగ్గరనుండెడి భటచయంబు 

తుమ్మ, ఉమ్మెంత, విషముష్టి దూలదుండి, 

గచ్చ, కోరెంద, వేము, సంకాశులరయ వ్రజ 
దరిద్ర దేవత 

మానవుడు తన జీవితకాలంలో ఎన్ని బాధలననుభవించ గలిగినా దరిద్ర 
దశను అనుభవించటం మాత్రం చెప్పరాని (శమ. దీన్ని గూర్చి కవులు 
అనేకసందర్భాల్లోచెప్పినారు. 

ఎవరో ఒక కవి చింత పల్లి గ్రామ కరణాల యింటికి వెళ్లి వారి 
దారిద్రస్థితిని గమనించి, ఆ గృహస్టుస్థితిని విష్ణు శివసంభాషణ రూపంగా నిట్లా 
చెప్పినాడు. (విష్ణుపత్ని లక్ష్మి, ఈమె అక్క పెద్దమ్మ దరిద్ర దేవత) 

హరి!హరి! ఏమి సాంబశివ 1 యయ్యభయంపడి పల్మనోడెదన్‌ 

అరమర లేక పల్కు భవదం[ఘ్రి పురంధ్రి పెదక్కయేదయా! 

సిరికిని దానికింబడక చీదర బెట్టుక చింతపల్లిలో 

వర కరణాలయింటికడ వారక నున్నదయా ! ఉమాపతీ! 88 


నరుదనువాడు ఖాందవవనంబు వృథా దహనంబు చేసెవా 
నరవరుదైన యా వపన నందనుడూరక లంక గాల్బినా 

హరుడు పురంబులార్చనన యంతియె గాని మహాదరిద్ర వి 

స్ఫురణ ను కాల్చువాడొకడు భూమి జనింపకబోయె నక్కటా! 384 
(ఈ పద్యానికి మూలం ఈ శ్లోకం కావచ్చు. 

దగ్ధం ఖాండవ మర్దునేనచ వృథా దివ్యద్రుమైర్భూషితం 
దగ్గా వాయుసుతేన హేమరచితా లంకా వృథా స్వర్ణ భూః 
దగ్ధస్సర్వసుఖాస్పదశ్చ మదనో హాహా వృథా శంభునా 


దారిద్య్రం మమ తావదీదృశమహోకేనాపి నో దహ్యతే!) ర్‌ి 


నిర్ణయుని ఆశ్రయించుట 


నయనానందకరంబనిందితము నానా సద్విజ శ్రేణి కా 
(శ్రయమశ్వత్థమహీజమంచు నళులాసన్‌ జెంది యాస్వాదన 
క్రియకున్‌ పుష్పయచయంబుగోరి చనుమాడ్మిన్‌ సుందరాకారు ని 
ర్భయు నాశింతురు గాకెరుంగుదురె యంత స్సారనిస్సారతన్‌ _ 86 


శెబ్ర (బాధ) 


మంచి- శెబ్రలు అంటారు, (శెబ్ర అంటే దోషం, బాధ అపశకునం అనే 


అర్దం) ఇట్సి శెబ్ర ఎక్కడుండునో గమనించండి. 
థ జ్‌ 


“|. 


దొరకైన కరణముతో విరోధము శెబ్ర 
అతిలోభి మొండికి యర్ధి శెబ్ర 
పార్ధివోత్తమునకు బహునాయకము శెబ్ర 
పెనురంకులాడికి పిల్ల శెబ్ర 

దాతకు రాజుకు తామసంబులు శెబ్ర 
వసుధ నిల్లాలికి వగలు శెబ్ర 

ఘనుడైన విద్యాధికునకహంకృతి శెబ్ర 
అరయ దుర్చద్ధి యందరికి శెబ్ర 

మిమ్ము గొల్వమి యన్నింబ మేటి శెబ్ర 
శెబ్ర లన్నియు మిముగొల్వ చేరవెరచు 
శైలకోదండ కాండ నిజాము కొండ 
బాలగోపాల రాధికా ప్రాణలోల! 87 

ఎవరు మాల? 


ఒకప్పుడు మాల కులంవారు గ్రామం వెలుపల నివసించేవారు. అది 


ఆనాటి సంఘం తీరు. అయితే కవిదృష్టిలో మాత్రంమాలివాడు నీచకర్ముదైనవాడు 


మాత్రమే. 


కార్యశక్తి 


వలవని కాంతకై తిరుగువాడొక మాల, ధనంబుగూడియున్‌ 

వలసిన వస్తువుల్లొనని వాదొకమాల, సభాస్థలంబులన్‌ 

వలసిన తప్పులన్‌ వెదుకువాడొక మాలడు, గాన యూరికిన్‌ 
వెలుపల నిల్లు గట్టినను వాడొక మాలడుగాడు పృథ్విలోన్‌ 88 


నిపుణత రాజ్య వినీతుడు గాదేని 
నేలయేటెటి వాడు బేల గాడె 

సంగీత సాహిత్య సరసుడు గాదేని 
కృతిచెప్పువాడు దుష్కృతుడు గాడె 
కుశలత నతిమతివిశదుడు గాడేని 
విటుడగువాదు దుర్విటుడు గాదె 
మాధవ శ్రీ పాదమగ్నుండు గాదేని 
మోక్షార్ధిననువాడు మోక్షిగాడె 

యతుల రాజ్యనీతిని యమ కావ్యసుశక్తి 
యంగనాను రక్తి యచల భక్తి 

రతుడు గానివాడు పతిగాడు కృతి గాడు 


కామిగాడు మోక్షగామిగాడు. వ 


రాజు ఇచ్చినవి 


ఎవరో రాజు ప్రజాకంటకుడు దాతృత్వశూన్యుడు కవి పండితాదరణ 


శూన్యుడు. ఈ విధమైన వ్యక్తి ఎవరికీ ఏమీ ఈయకున్నాసరే! అక్కడి ప్రజలీ విధంగా 
కాలం గడుపుతున్నందుకు సంతోషిస్తూ ఈ ప్రభువును ఈశ్వరుడు రక్షించుగాక అని 
అంటున్నారు. 

ఇచ్చెయిచ్చెను రాజు ఏమిచ్చినాడన 
ఇంటిలోపల నుండ నిచ్చినాడు 
పొరుగూళ్ల వెంబడి పోయి ముష్టెత్తుక 
యింటికి మళ్లిరానిచ్చినాడు 
చలివణంకుకు ప్రక్క శయనంబు లేకుంటె 
చేతులు ముడుచుకో నిచ్చినాడు 
గాసాని కొకవేళ కలియుందకనుపోతె 
నింటింటపస్తుండనిచ్చినాడు 
వీధులందున తిరుగబోనిచ్చినాడు 
భిక్షుకుండని బ్రతుకపోనిచ్చినాడు 
చేసికున్నంత భోంచేయనిచ్చినాడు 


ఇట్టి పనులెల్ల రక్షించునీశ్వరుండు 90 


మూషిక - మార్జ్దాలములు 


సకల గృహవవర్తియైన మార్దాల చక్రవర్తితో బాటు చారుతర మూర్తియైన 


మూషిక చక్రవర్తిని కవి గొప్పగా వర్ణించినాడు. ఉభయుల కార్య దక్షత బహుగ్భృహాంతర 
ధాన్య దధి క్షీరాది వస్తుభక్షణ కుశలత, విషజంతునిర్మూలన ఆ చణత్వములు ఈ 
పద్యముల యందుఖివర్ణితములైనవి - 


4 


నిర్ణిద్ర విషయుక్తి నిశిత దంథష్టల బూని 
భేదించు నెటువంటి గాదెలైన 
దారుణోద్యద్ధంత తతిచేత బండించు 
గురుతుగా నెటువంటి కోకలైన 
పటుసురంగాగార భరితంబుగా ద్రవ్వు 
బొంకాన నెటువంటి భూమినైన 
కీచుకీచు ధ్వని ప్రాచుర్య మహిమచే 
వర్ణించు నెటువంటి వారినైన. 

నతడు సామాన్యుడే నరేంద్రాలయాంత 

రంతరానేక పేటికాక్రాంత వస్తు 
' మరణసురధాణి యవ్వినాయకు పఠాణి 

చారుతర మూర్తిమూషిక చక్రవర్తి 
మార్జాలం :- 

క్షీర ఘటాంబుధి స్థితి కుంభ సంభవ 

బహు మూషకోరగ పక్షిరాజ 

శుకకుల మత్తేభ నికర కంఠీవర 

శలభ సంకుల వనజ్వాల కీల 

వృశ్చిక దానవ విష్ణు సుదర్శన 

వాయసమేఘ దుర్వార పవన 

కుక్కుట పర్వత ఘోర వజ్రాయుధ 

రౌద్రాంధకార మార్తాండ తేజ 

వ్యాఘికుల మాతుల స్వామి శీఘ్ర గమన 

పైనముల దొత్తి దుత్తల పాలి మిత్తి 

రమ్యతర మూర్తి నఖర సంప్రాప్త కీర్తి 

సకల గృహవర్తి మార్ట్చాల చక్రవర్తి రి 
వ్యాఘ్ర శాపం 

వేములవాడ భీమన హయమది సీత...” పద్యమున రాజకళింగ గంగును 
శపించినాడు. మరికొందరు కవులు రాజులను, వృక్షాలను, మొండివారిని కఠినముగా 


శపించిన విధముగానే ఎవరో ఈ తిట్టుకవి - తన అశ్వాన్ని భక్షించిన పెద్దపులినిట్లు 
శపించినాడు- 


నానాదేశములన్‌ జరించి వరుసన్‌ నావా క్షృతాపంబునన్‌ 
భూనాధుల్‌ జనులెల్ల సంతసిలి మెప్పుల్లాగ గు(ర్రంబునున్‌ 
దానంబీయగ నేర్పు దెచ్చితిటకున్‌ దక్షైన నీవాంఛ చే 

దానిం జంపితి వోర్వలేక యిక నీ దారిద్యమున్‌ దీరె నా 

సే నాశ్వేపడయాడి పెద్దపులి వే నెల్లాండ్లలో వెళ్లవే 93 


త] 

బలియుడు మాటపొంతను తుపాకిని గొప్పగు జోడు గుండ్లనున్‌ 
కలియగ వేసుకొచ్చుగ గుఖిల్లున రంజక మంటుబెట్ట నీ 
తలపడి చక్కినూడిపడతాకగ వేసిన చావు సిద్ధమై 

విలవిల దన్నుకాడెనని విన్నను నామది చల్లకాపులీ! ం. 
బలువారణ్యమునందు నుందెడు మహాభాగ్యంబుగా లేళ్లు దు 

ప్పులు కార్పోతులు భల్లుకాలు మెకముల్‌ పుణ్యాన భక్షింప న్‌ 
బలమున్‌ గన్గానిపార శప్పమువడిన్‌ పీకంగలేవైతి - పె 

ద్దల గుర్రంబుల జంపుటన్‌ విహితమా అర్థంబుగా దిట్టమా 
నెలమీదన్‌ పదినాళ్ల మీద నిజమౌ నీ చావు శార్జూలమా! రర 


ఇంద్రవేదన 


అయోగ్యుదైన వానికి ఏదో ఒక మంచి తటస్థించితే దాన్ని గమనించిన 


ఇతరులు బాధపడటం సహజం. ఈ విధమైన వాటినే కవి యెన్నుకొని మంచివానికి 
యోగ్యునికి వీటిని సంక్రమింపచేయలేదని పరితపిస్తూ దీనికి ఇంద్రునంతవాడు 
ఎట్లా బాధపడినాడో అంటున్నాడు. 


త 


కలవానికొసగడు వెలయ కుమారుల 
నతి రిక్తునకు పెక్కు సుతుల నొసగు 
స్వల్పాయువుల చేయు సకల గుణాధ్యుల 
వ్యర్థజీవి కొసంగు వర్షశతము 

కష్టలోభి కొసంగు ఘనతరైశ్వర్యంబు 
నెరదాత కొనగూర్చునరయ లేమి 
దీర్హరోగిని చేయు తివిరి సంపన్నుని 
యారోగ్యమొసగు క్షుధాతురునకు 
నజునకెయ్యదిసువివేకమటుల గాన 
నాకునొసగక కానలో నాకులలము 
మెసవు తపిసికి నొసగె నిక్కుసుమగంధి 


96 
నేమి చేయుదుననుచు సురేశ్వరుండు 

కుమారులు 

“అయ్యకు పుట్టిన ఆర్గురూ కుండల దొంగలే!” అనే నానుడి ప్రసిద్ధం. 
అయోగ్యులైన పుత్రులను గూర్చి పూర్వులు ఎంతో బాధతో చెప్పినారు. ఇదే తకు 
చెందిన అసవందెల బసవన కుమారులిట్లున్నారట. 


అసవందెల బసవన్నకు 

అసదృశ దౌర్భాగ్యులైన ఆర్జురు కొడుకుల్‌ 

కసపూడ్వను పసుమేపను 

కృషిచేయను దంచ వండ కుండలు కడుగన్‌ 
మంగలి 

గుండు గోకించుకొను గోడు గుడువలేక 

కొండమంగలిచే యేడు కొండలయ్య 

ప్రక్క గట్టితి వేమొ? నీ గొప్ప దెలియ? 

నెక్కు కల్యాణ కట్టనీవాక్కసారి 


రి 

మంచిదినము నాడు మంగలి దొరకక 

కొండెగట్టుకొనియె గోపవిభుడు 

హరుడు ధూర్జటాయె అత్ర్యాదిమును లెల్ల 

సిగలు చుట్టుకొనిరి చిత్ర గతుల 99 


మంగలి కత్తి నీ తెగువ మాసిన గడ్డము మీదగాక సా 

రంగ శతాంగ సదృ్భృట తురంగమసంగత వీర వైరిరా 

ట్పుంగవ కంఠలుంఠన సమున్నత చంక్రమణ క్రమక్రియా 

భంగనిశాత భీకర కృపాణ నిభంబగుదే రణావనిన్‌ 100 
చలి 


పొగాకు, నస్యము మొదలైన వాని వలెనే చలిని గూర్చి వర్ణించిన 
కవులున్నారు. *కం బలవంతం న బాధతే శీతం” గదా- 

నస్యం 


చలి నీవెందుకు సందడించెదవు నీ శౌర్యంబు మూన్నాళ్ళెగా 
కలకాలంబును నిల్వలేవు గదవే కాకున్న పాకోజ్వలత్‌ 
జలజాక్షీ కుచకుంభ మధ్యమున బెల్బన్‌ జొచ్చి గోడాడలే 
కిలలో బాలుర రోగులన్‌ విరహులన్‌ వృద్దాళి బాధింతువా? .] 


అల్బవస్తువును గూడా ఘనంగా చేసి జటిల సమాసాలతో వర్షించినటే, 


వివిధ ఛందస్సులలో వివిధ రకాలుగా నస్యం వర్ణితమై దాని శక్తిని నిరూపించుకున్నది 


అందుకే 


(రసికజన లాలనీయం లాలన మాత్రేణ మస్తకారూఢం 
ద్రవ్యవ్యయకర మనిశం వారవధూటీ నాసికా చూర్ణమ్‌) 
నస్యమా ఇదిగాదు నందన వనమల్లి 

కాసుమోద్దత పరాగంబు గాని 

చూర్ణమా యిదిగాదు సురసరి ద్వికసిత 

తతపద్మజనిత గంధంబు గాని 

నసిమిలాయిది గాదువిశదభ్రసంజాత 

వాహిత కర్పూర పటలి గాని 

తబికిలాయిదిగాదు ధరణీ సురథ్రేణి 

వలపింప కర్ర జవ్వాజి గాని 

ఇదిపొగాకు పొడే గాదుఎంచి చూడ 

నలరు గజయాన ఫేనపక్షాంతరస్థ 

రంగమౌక్తిక కస్తూరి కాంగరాగ 

భరిత కుచకుంభ జవ్వాది పరిమళంబు 102 


కల్లు ప్రభావం 


కల్లు త్రాగిన వ్యక్తి సద్దుణశూన్యుడుగా మారుతాడట. దీనిలో “లే అనుది 


“లేదు” అను పదమునకు సంక్షిప్తరూపము, లేదు, లే, అనేవి వాడుకలో సమానము. 

మదిరాపానము చేయువానికిని సన్మానంబులే, సిగ్గులే, 

వదనాలంకరణంబులే, సుగతిలే, వాక్సుష్టిలే, వాంఛలే, 

మదిలోనన్‌ దయయింతలే, స్మరణలే, మర్యాదలే, మట్టులే, 

ముదమేమాత్రములే, సదాశివ శివా మూలస్వరూపా భవా! 108 
పొగత్రాగటం 

దీన్నిగూర్చి కవులనేకవిధాల వర్ణించినారు. ప్రస్తుత పద్యం ధూమపానం 
వలన 18 రకాల చేటులను తెల్పుతున్నది. (చిరుమర్రి నారసింహకవి “పొగాకు” 
గొప్పదనాన్ని వర్ణించినపద్యం కూడా ముందరగలదు.) 

పదపడి ధూమపానమున ప్రాప్తములౌ పదమూడు చేటులన్‌ 

మొదలు ధనంబుబోవుట, నపుంసకుడౌట, విదాహమౌటయున్‌, 

వదలుట కంపువేయుట, కళల్‌ తొలిగించుట, రిమ్మ పుట్టుటన్‌, 

పెదవులు నల్లనై చెడుట, పేదకులోగుట బట్ట గాల్చుటల్‌. 104 
పరస్పర ప్రేమ 

మంచి విషయాన్ని గురించి వ్యక్తులు వర్ణించి హాస్యం కల్గించటం శ్రమమే. 
నిత్యం మనం చూచే కురూపులను, అయోగ్యులను కవితాంతర్గతుల చేసి వారి 


సహజత్వాన్ని ఇంకోరకంగా వివరించి సంవుంలో ఇటువంటివారు కూడదా 
స్నేహితులుగా ఉంటారనుటకు 


ఉష్టములదైన వైవాహికోత్సవమున 

గానమొనరించినవి వేడ్క గార్జభములు 

ఎంత చక్కందనమ్మొ మరెంత సుస్వ 

రమ్మొ నా మెచ్చుకొనెను పరస్పరంబు 
పొడుపు పద్యాలు 

ఇవి పాఠకుని బాగా ఆలోచింపచేసి అతని విజ్ఞానాన్ని శబ్బశక్తిని 


పరీక్షిస్తాయి. గొప్పశక్తి గల కవియేఈ విధమైన పద్యాలను వ్రాయగలడు. నా సేకరణలో 
ఈ పద్ధతి పద్యాలు 80 దాకా ఉన్నాయి. 
ఖ 

సార్వభౌముని నైన సన్వ్యాసిగా చేయు 
భోగినైనను మహాభోగిచేయు 

తలక్రిందు గనె పర్వతము లెక్కగ చేయు 
వారాశి మోకాలి బంటి చేయు 

వినువీధి నవలీల విహరింపగా చేయు 
సింగంబుపై స్వారి చేయ జేయు 
భగభగమను నగ్ని దిగమ్రింగగా చేయు 
నల చందమామ ముద్దాడ చేయు 
బొందితోడనె స్వర్గంబు బొందచేయు 
నవ్వులో నేడ్పు నేడ్పులో నవ్వ చేయు 
నైంద్రజాలిక శక్తిగా నానరునట్టి 
భవ్యమగు దాని తెలియుడీ భావవిదులు -(కళ) 10 


ఏద్వ కేడ్చునవ్వకే నవ్వుచుండును 

బాధలేక బాధపడుచునుండు 

నిద్ర రాకయున్న నిద్రించు చావకే 

చచ్చు నెవ్వడొ చెప్పుడు సరసులార - (నటుడు) 107 


కరయుగంబుకలదు చరణంబులా లేవు 

కడుపు వీపు నడుము మెదడయు గలదు 

శిరము లేదు గాని నరుల బట్టుక మింగు 

సుఖము గూర్చి దీని సులువుగనుడి (అంగీ- (శర్జ్‌) 

మిశ్రభాష 

యాచక రాజ సంభాషణ 

వృత్తింకల్పయ, శక్తిలేదు, అయితే జీవేకథం త్వత్పురే, 

ఉంటే ఉండుమి, కించనీళ్లు బహుశ : పీత్వా సుఖాదత్రవై 

పోతే పో, బహువత్సరాదహమిహస్థాస్యామి హే సత్ర్రభో 

ఏతే యాచక రాజ భాషిత మిదం భాషాద్వయం పాతున : 

రాజా! నాకు ఏదైనా వృత్తి కల్పించు ఇత్యాదిగా యాచకేఎకవి 
(సంస్కృతంలో) అడుగగా రాజు - నీకు వృత్తిని కల్పించే శక్తి నాకు లేదు. నీవు 
ఇక్కడ ఉంటే వుండు. పోతేపో అని ఖందితముగా (తెలుగులో) చెప్పినాడు. ఇదియొక 
విచిత్ర రచన. 

“అఖిచ శబ్దం పక్షాంతరాణా 

“కల్‌ '“పర్సుం” శబ్దం మాసాంతరాణాం 

“దేంగే” “దిలాయేంగే” వర్షాంతరాణాం 

దేఖో 'ఖుదాహైైచ యుగాంతరాణాం 

ఈ కవి ఎవరోగాని ఉర్దూ - సంస్కృతం, ఉర్దూ - తెలుగు పదోల 
కూర్పు పద్యాలనే గాక పూర్తి ఉర్జూ భాషాపద్యాన్ని చెప్పినాడు. ఎవరికైనా మాట 
యిచ్చినా! ఎదుటివాని 'మూట' (ధనం) తీసుకొని తిరిగి చెల్లించటానికైనా వెంటనే 
రుణవిముక్తి మార్గం సుగమం చేసుకోక దాన్ని పొడిగించే వారుంటారు. ఆ విధమైన 
వారిని గూర్చి 

ఇపుడే అంటే పక్షం దాటుతుంది. రేపు, ఎల్లుండి అంటే నెలదాటుతుంది. 
ఇస్తా, ఇప్పిస్తా అంటే సంవత్సరం తర్వాత, ఇట్లా చూడు- క్షేమంగా ఉంటే 
యుగానంతరం చూతాం. 

అనేక విధాల మోసం చేసే వ్యక్తులను చూచి ఎవరో ఒక ఖాజా సాహెబ్‌ 
వల్లీ సాహెబ్‌ అనే స్నేహితునికి మొరపెట్టుకుంటున్నాడు. 


తెలుగు చాటువులు కే 


లుచ్చా జమాన ఆయా 

అచ్చోంకో హాథ్‌ దేన హర్‌ ఏక్‌సికా 

అచ్చా జమాన ఫిర్‌ కబ్‌ 

వచ్చేనా చెప్పవయ్య వల్లీసాబూ! అని అడిగితే 

(లుచ్చాల రాజ్యం వచ్చింది. మంచివారికి చెయ్యిచ్చే వద్ధతిని ప్రతివాడూ 
నేర్చుకున్నాడు. మళ్లీ మంచికాలం ఎప్పుడు వస్తుందో చెప్పవయ్యా వలీసాబ్‌) 

బందేనవాజ్‌ బుజురుగ్‌ 


వ. 


జిందాహై ఆజ్‌తో న జీతే హం ఖుదా 

బందాహి జానె వహసబ్‌ 

గందరగోళం జమాన ఖాజాసాబూ మై 

(దేశసేవకులు పుణ్యపురుషులు (చేసిన మంచి పనులవలన) శాశ్వతంగా 
ఉన్నారు మనం అట్లా జీవించలేము ఇప్పటికీ భగవద్భక్తుడు సేవకుడే ఈ విషయాలను 
తెలుసు కోవాలె. ఐనా ఓ ఖాజాసాహెబ్‌ ఇప్పుడంతా గందరగోళం కాలం (జమానా) 
వచ్చింది గదా!) ఇట్లామిశ్రభాషాపద్యాలు మరికొన్ని మన చాటుపద్యగ్రంథాలలో 
ఉన్నవి. 
వింత పద్యాలు 

పురమన మూడక్షరములు 

తిరగముగ నడిమక్షరంబు తీసిన గజమౌ 

పురమెట్టిదో గజమెట్టిదా? 

యెరిగింపుము దీనిగడువు యేడాదిత్తున్‌ 118 

“కదిరి” అనే పురంలో మధ్యాక్షరర'ది తీస్తే *కఠి (ఏనుగు) మిగులుతుంది. 
అది ఏనుగు పేరు. 

తరువున మూడక్షరములు 

స్థిరముగ నడిమక్షరంబు తీసిన కోతౌ 

తరువెయ్యది? కోతెవ్వడు? 

యొరిగింపుము దీని గడువు యేడాదిత్తున్‌ 11 

(తరువు పేరు “వావిలి” దీనిలోని మధ్యాక్షరం (వి) తీస్తే “వాలి (ఒక 


కోతి) కాగలడు.) 


అక్షర పదభావ చమత్కృతిగల కొన్ని పద్యాలు. ఇవి కవియొక్క భావనా 


ప్రాొధిని నిరూపిస్తాయి. 


పరగు పంచాక్షరంబుల పక్షివరుడు- కపోతరాజు 

వాని తలదీయనొక కవి వర్యుడగును - పోతరాజు 

అతని తల ద్రుంచ వణిజుల కవసరమగు - తరాజు 

అసలు పదమును దెల్ప జోహారొనర్తు - రాజు కేర్‌ 
దీనిలో ఐదక్షరాల పక్షి- కపోతరాజు- మొదటి అక్షరం తీసివేస్తే పోతరాజు, 


దీని మొదటి అక్షరంతీస్తే తరాజు, ఈ పదం ఆద్యక్షర లోపం చేస్తే మిగిలేది - రాజు 


కొండమీద నెమలి కోరిన పాలిచ్చు 

పశువు శిశువు తోడ మాటలాడు 

వేదములను చదివి పెద్దెన బాపడు 

కాకి మాంసము తిన గంటికృష్ణ న 
మామూలుగా చదివితే ఈ పద్యం అయోమయంగా ఉంటుంది. నెమలి 


పాలియ్యటం, పశువు శిశువుతో మాట్లాడటం - ఇత్యాది అయితే దీన్ని నెమలి, 
పశువు, మాటలాడు, బాపడు, కాకిమాంసము - ఈ పదాల చివర్లో పుల్‌స్టాప్‌ 
గుర్తుచేర్చుకుంటే సామాన్యపద్యమే అనిపిస్తుంది. 


దానిమ్మ (దాడిమీ) చెట్టులేదా ఫలం ఏదైనా “దానిమ్మ” పదాన్ని కవి 


విచిత్రంగా చెప్పినాడు. దీనిలో దాని = ఏనుగు , నిమ్మ= జంబీరం. ఇట్లా దానిమ్మ 


అన్నాడట. 


వెలయు వర్ణత్రయంబున వృక్షమొకటి - దానిమ్మ 
మొదటి వర్ణద్వయంబున బొదలు గజము- దాని(ఏనుగు) 
అమరుజంబీర మంత్ర ద్వయంబు వలన- నిమ్మ 


వృక్షమేదియొ తెల్పుడీ విబుధులార! 114 


తనన 

కొందరు కవుల చాటువులు 
లోకనీతి 

1. అళహసింగరాచార్యులు గోవర్ధనం - (1897-1990) 

నల్లగొండజిల్లా మిర్యాలగూడెం తాలూకాలోని ఇబ్రహీంపేటగ్రామం. వీరి 
తండ్రి వెంకట నరసింహచార్యులు- శతాధిక గ్రంథకర్త, సింగరాచార్యుల వారి రచనలు 
చాలా వున్నా అన్నీ అముద్రితాలే. వీరు ప్రాస్తావికంగా చెప్పిన చమత్కార పద్యాల్లో 
కొన్ని. 

దంటకు లేని గుడ్డ, సతతంబును గట్టనిపడ్డ, మోయరా 

కుందని బుడ్డ, సూరి జనకోటి గణించని దొడ్డ యత్తగా 

రింటికి పోని బిడ్డ, విబుధేశులకున్‌ ఘటియించు దొడ్డ, మం 

దంటినిపోనిగడ్డ, వసుధా మరు లెన్నుదురే దలంపగన్‌ 118 


పట్టుదొలంగుమండ, న్స పాకురుబట్టిన బండ, భర్తచే 

బట్టని ముండ, మబ్బు నెడబాసిన యెండ, ప్రపూర్ణ నీరముల్‌ 

పట్టని కుండ, యుద్ధమున బాఅదలంచిన రండ, మిత్రులే 

పట్టున లేని యండ, నగుబాటుకు కారణమౌ ధరాస్థలిన్‌ 1ళ6 


రాలని జొన్న దుక్కిన సరాసరి దున్నని దున్న, చెల్లెలిన్‌ 

దోలని యన్న లుత్తములతో సరితూగెడి చిన్న కోకిల 

ల్వాలని మావిగున్న విమలంబగు పువ్వులు లేని పొన్న దు 

శృీలునకెన్న సద్దుణము జేరద దెన్నటికెంత జెప్పినన్‌ 120 
2. ఎల్లమరాజు - బట్టు(1883 ప్రాంతం) 

మహబూబ్‌ నగర్‌ జిల్లా నాగరకర్నూలు తాలూకాలోని 'మంతట' గ్రామం. 
ఆశుకవితలో దిట్ట. - తిట్టు, అధిక్షేపం, ముఖ్యమైన ఎల్లంరాజు పద్యాలలో ఇవి 
కొన్ని. మంతటి గ్రామంలో నాటి వైద్యుదైన దొంతోజు పుల్లయ్యగారి గూర్చి చెప్పినవి 


క్‌ల్‌ స తెలుగు చాటువులు 


శ్రీకర సముదీర్ణ శీత జ్వరోన్మత్త 

వారణ కంఠీరవంబనంగ 

చటుల త్రయోదశ సన్నిపాతా హయ 

ఫణులకు విహగాధి పతియనంగ 

నతిసార శోభ పూరిత మహా ద్వంద్వరుక్‌ 

శైలదంభోళి ధారాళి యనగ 

కఫవాత పైత్య సంకలిత జంరూనిల 

కాఠిన్య వాత సంఘాతమనగ 

నరయ నీచేతి యెషధంబరసి చూడ 

బరగిరాజొషధంబుల ప్రబలితౌర 

యవని దొంతోజు నారసాహ్వయసుపుత్ర 

... కులదీప 1 పుల్లయ్య వైద్యభూప! 

అనిల సుతుండు పూర్వమున నౌషధ సంగతి వానరాళికిన్‌ 

మునుకొని ప్రాణదానము సమున్నతి చేసినమాడ్కి నిద్దరా 

జనులకు నౌషధోప్రక్రియ చయ్యన జేసి సుకీర్తి గాంచితౌ 

ప్రణయ విచార! మంతటి పురాలయ! పుల్లయ వైద్యభూవరా! 129 
8. ఎల్లాగౌడు 
మూసీ జలప్రళయం 

క్రీ.శ 1911 అక్టోబర్‌ నెల కీలక సంవత్సర అశ్వయుజ మాసంలో 
మూసీనది వరదల్లో హైదరాబాదు నగరం మునిగింది. దీనినే గ్రామాల్లో “పట్నం 
కొట్టుకపోయిన సంవత్సరం” అంటారు. అపారమైన జనం ఆస్తిపాస్తులు అన్నీ 
నీటిపాలైన ఆనాటి బాధలు చెప్పటానికి వీలుకానివి. ఇదే సన్నివేశాన్ని కవి సీసమాలిక 
ద్వారా తెల్పినాడు. 15-10-1908 తేదీనాడు (కీలక ఆశ్వయుజ బహుళ షష్టీ 
ఆదివారం) ఆ సమాచారాన్ని తెలిపే సీసమాలికలు. ఇంకా రెండు కలవు.వీటిలో 
కొన్ని పాదాలు తప్ప పద్యమంతా సమానం. దీన్ని చెప్పిన ఎల్లాగౌడు సమాచారం 
లభించలేదు. 

క్ర/ 


శ్రీకరంబుగ సిరుల్‌ చెన్నాంది వెలసిన 
బాగుగా గొల్కొండ పటమందు 
ముచికుంద నదివచ్చి ముంచుకపోయెను 
వనరగా కీలక వత్సరమున 
అశ్వయుజమాసాన అర్ధరాతిరి వేళ 
బహుళ షష్టిని భానువారమందు 
అధికమౌ వర్షంబులవని పై గురిసెను 
ముచికుందయుప్పాంగె మూలకోట 
గండిచేసుకొపొర్లె నిండను నగరంబు 
కోక తట్టియు చంద్రఘాటు కొనయు 
ఏకచక్రంబుగా ఏర్పాటు లేకుండ 
బొమ్మలబావికి కమ్మివారె 
నిద్రబోయిన వారునీటిలో గలిసిరి 
దాటి పోయినవారు దక్కిరపుడు 
చారుకమానులు చంపదర్వాజ యు 
వురుదు బాజారంత వూద్చినట్లు 
షుశ్నీయబాజారు ఖతమయి పోయెను 
విగడిల్లు దర్వాజ విరిగె సగము 
అనువరి బాజారు హతమయిపోయెను 
లొటగూడెము మీది కోటగూలె 
చారుమినారంత చంపదర్వాజయు 
బేగము బాజారు ఆగమాయె 
ధనవంతులైనట్టి దండి మార్వాడీల 


మడిగెల ధాన్యాలు మంటగలిసె 
ఏటి పొడవున జూడ నెన్నియో శవములు 

చెట్ల సందులందు గట్లు పదియె 

ఈ విధంబున నది పొంగి యిండ్లు ముంచె 

వహిలు దస్త్రాలు వస్తువుల్‌ వరదగలిసె 

చెప్పుకోరాదు ఇక మేము చెడితి మనుచు 

చెప్పినాతడు శ్రీశుభ యల్లగౌడు 123 


జూపల్లి వారి దానం 
4, ఎల్లమరాజు-సూరపరాజులు 


వీరు జంటకవులు. ధనసంపాదనార్ధం బయలుదేరి ఎల్లమరాజు జూపల్లి 
ధర్మారాయలను సూరరాజు మరొక ధనవంతుని ఆశయించి రిక్తహస్తాలతో తమ 
విడిదికి చేరుకొని పరస్పరం ఇట్లా ప్రశ్నించుకున్నారట. 


జూపల్లి రామరాయం 
దేపాటిగ దాన మిచ్చె ఎల్లమరాజా! 
ఆపాపాత్ముండెవ్వరికిని మేటై4 


చూపనిదే చూపినాడు సూరపరాజా' అని బదులిచ్చినాడు. ఇట్లా 
చిన్నపద్యంలో ఒక పిసినారి పద్ధతిని ఉభయులూ చక్కగా చమత్కరించినారు. ఈ 
ధర్మరాయడే బృహస్పతి యంతవానికి గూడా ఏమీ ఈయదని తెల్చేది ఈ పద్యం. 


ఎరుగని వాని కోట జొరనీయడు నేర్పున జొచ్చెనేనియున్‌ 

దొరసముఖమ్ము దొర్ముటది దుర్లభమట్లు లభించెనేనియున్‌ 

మెరువడి విద్యలేక కడుమెచ్చడు మెచ్చకయీవినీడయా 

సురుగురునంతవానికిని జూపలి ధర్ముని వేడబోయినన్‌ 
5. చంద్రయ్య - ఇమ్మదిశెట్టి 

మహబూబ్‌నగర్‌ జిల్లా నాగర్‌కర్నూలు తాలూకా తాళ్లపల్లి గ్రామవాసి 
'భక్తి వేదాంతధోరణి గల జీవితం, జ్యోతిషంలో మంచి పట్టుగలిగినవాడు, ప్రొధకవి. 
శిరీషనగగండికా మాహాత్మ్యం, కర్పరాద్రి మాహాత్యం = అనే ప్రబంధాలను కొన్ని 
శతకాలను రచించినాడు, హాస్యప్రియుడు. చమత్కార సంభాషి. ఒక వ్యక్తి శ్రీహరిని 

దూషిస్తూ సంభాషించి నందులకు బాధపడిన చంద్రయ్య ఆ వ్యక్తిని గూర్చి ఇట్లా 
అన్నాడు. 
గార్లపాటి నరసింహయ్య 

అరతురక, సగము కోమటి 

కొరమాలిన కుక్కమూతి కోతివనుచు, శ్రీ 

హరి నింద చేతువా? మేల్‌ 

గురుతించని గార్లపాటి కుల నరసింహా! 126 
కరణీకం గూర్చి 

మురుగైన పేడలోపల 

పురుగై తాబుట్టవచ్చు భూతలమందున్‌ 

నరకీటక మన బరగెడు 

కరణంబై పుట్టరాదు గదరా సుమతీ! 127 

లకో గృహనా శాయ - స శాయ మాతుల ;:- అనేది సుప్రసిదం, 

ఇదే ప మలో సామ్యాలతో వ తెల్పినారు. య 

ఎలుకలు ధాన్యము చెరచును 

విలసితముగ కుంజరంబు విత్తము చెజచున్‌ 

ఇలు చెరచు నాలి తమ్ముడు 

సలలితముగ మేనమామ సర్వము చెరుచున్‌ 12రి 


“అక్కరకు రాని చుట్టాన్ని ” అడిగిన బత్తెంబీయని మిడిమేలపు దొరను” 
గూర్చి సుమతి శతకకారుడు చెప్పినదానికి ప్రతిగా అత్యాధునిక లోకరీతి. 


అక్కరకు రాని రొట్టెలు 

మొక్కిన ముద్దీయనాలు మూర్చుండై కాల్‌ 
ద్రొక్కిన కరువని కుక్కను 

(గ్రక్కున విడువంగ వలయు గదరా సుమతీ! 

అడిగిన బత్తెము పోయని 

మిడిమేలపు పతిని గొలిచి మిడుకుట కంటెన్‌ 

మడుగున చీరలనుదికెడి 

మడివేలును గూడి పడతి మనదగు సుమతీ! 180 

దొరికినప్పుడు వివిధ రకాల మద్యాన్ని బాగా త్రాగి ఆనందించిన వ్యక్తి 
ఏదీ దొరకనప్పుడు ఏం తాగుతాడో అనుకొని “ఎండ్రిన్‌ త్రాగుమని కవి సలహా 
యిస్తున్నారు. 

కల్లు సార బ్రాండి కడుపార త్రాగరా 

జంకుగొంకు లేక పొంకముగను 

ఏది దొరకనపుడు ఎండ్రిను ద్రాగరా 

విశ్వదాభిరామ! వినురవేమ! 181 

వేమన చెప్పిన గంగగోవు పాలు, ఖరము పాలు - వీరి ఊహలో ఈ 
విధంగా సంశయాస్పదమైనాయి. 

గంగిగోవుపాలు గంటడే చాలునా 

కడివెదేడ దొరకు ఖరముపాలు 

భక్తి కలుగు కూడు పట్టెడే చాలునా 

విశ్వదాభిరామ! వినురవేమ! 132 


దంతవిరహం 


6. నరసింహము - వాదాల 

కవుల చేతిలో బడిన యే వస్తువైనా కాంతిమంతమై రాణిస్తుంది, 
మానవుని ముఖ్య అవయవభాగాల్లో ఒకటైన 'దంతము'ను మనోహరంగా వర్ణించిన 
ఈ కవిది మహబూబునగరం జిల్లా కల్వకుర్తి తాలుకా రంగాపురం (క్రీ.శ. 1900 
ప్రాంతంలో అస్తమయం) కవివరులు “వంటి మీదా “చంటి” మీదా తనివిదీర 
పద్యాలు చెప్పితే నరసింహ కవి 'పంటి” మీద పద్యాలు చెప్పి ఒక పన్ను పోతే కలిగే 
బాధను ఇట్లా రమణీయంగా తెల్పినాడు. 

స్వాదిష్ట నవ్యయోషా శిరోరత్నాంచి 

తాధర పీయూష మానియాని 

చటుల నూత్న ముకురచ్చవి గల జవరాండ్ర 
గండస్థలక్షతుల్‌ గడపి కడపి 

లవణామ్ల తిక్తాది లలిత పడ్రసయుక్త 
దివ్యాన్న రుచులెల్ల దెలిసి తెలిసి 

ఘృత తైల గుడపుష్టియుత పక్వపంచ భ 
క్షాంచిత సారంబు లరసియరసి 

వేసరితొ! వృద్ధతను జూచి రోసినావొ! 
ఉదయ సమయాంగుళీ ఘాతకోర్చవైతొ! 
మిట్టిపడి కదలివిడి తోబుట్టువులను 

బాసి చనుటొప్పునే యగ్రభాగరదమ! 133 


మోమును జిన్నబోవగను ముగ్గలు చూచి హసించుచుండ నెం 

తోమది చింతనొందగను దిన్నని బల్ముల దుస్సిపోవగన్‌ 

గోమల దంత చేలమది గుందుచు వ్రాలగ బూర్వజన్మ హృ 

ద్ధామము బాసిపోతివె! రదంబ! కదంబ పరిత్యజంబవై 134 


సై కొండయ చెలిమ 
"7. నరసింహకవి - చిరుమరి (1800- 1900) 
నల్లగొండజిల్లా మిర్యాల గూడెం తాలూకా లోని కంపాలపల్లి గ్రామవాసి, 
అపరవేములవాడ భీమన యని ఖ్యాతి గాంచిన ఈయన తిట్ట దీవించ శక్తిగలవాడు , 
ప్రాధకవి యథామూలంగా మహాభారతాన్ని అనువదించినాడు, ప్రాస్తావిక పద్యాలు 
కూడా అధికం. తెలుగు ఛందస్సునులక్షణ నవరత్న మాలికపేర 9 సీసమాలికల్లో 
చెప్పినాడు. వివిధ సందర్భాలల్లో కవి గారు చెప్పినపద్యాలు కొన్ని. 
ఆనాడు నల్లగొండలో స్థానికంగా నీటియెద్దడి యెక్కువ , పట్టణ ప్రజల్లో 
అధికభాగము సమీపంలోని గల “కొండాయచెలిమి” అనే బావినీటిని త్రాగుటకు 

తెచ్చుకుంటారు. చాల మంచినీరు, కవిగారి దృష్టి గూడా యీ కొందాయ చెలిమి 
తీర్థముపై బడింది. కొండ వెంబడే వున్న “చెలిమె” కాబట్టి 'కొండచెలిమె” -'ఇదె 
కొండాయ చెలిమె'గా ప్రసిద్ధి, నేటికీ ఈ నీటిని నల్లగొండ ప్రజ ఉపయోగించటం 
ఒక విశేషం. ఈనీటి గొప్పదనాన్ని ఇంద్ర - నారద సంవాదంగా చమత్కరించినారు. 


పూర్వదిశాధినాథ! యెటుబోయెదవో? యెద నల్లగొండ కా 
యుర్విధరంబు నేమి పనికో! విను నారద! దావపావకా 

ఖర్వ విదాహ దగ్ధతరుకాండము తాండవ మంకురింప బై 

గుర్వగ మేఘ పంక్తులను కొండయ చెల్మె జలంబు త్రాగగన్‌ 136 


అండజరాజు మున్ను దివిజాధిపు నాఘటమున్‌ హరింప నా 

ఖండలు డాద్విజోత్తముని గన్గాని మిన్నున దాకనోడి భూ 

మండలి నల్లగొండపురి మాటున నొక్కటి బావి ద్రవ్వె న 

క్కొాండయ చెల్మెయన్నమృతకుండము నుత్కట కీర్తికాండమున్‌ 136 


కొండాయచెలిమ తీర్ధము 

నెండిన వృక్షములకెల్ల నిగురుట జేయన్‌ 

తిందేల మానవులకును 

రెండవ యమృతంబు మాధురీయుక్తంబై 
పొగాకు 

పాొగకును నశ్యమును గూర్చి వద్యాలు చెప్పిన వారున్నారు. 
నరసింహకవిగారు పొగాకు, పొగ చుట్టమాహాత్యాాన్ని గొప్పగా తెల్పుతున్నారు. 
గురజాడవారి గీరిశం' పొగత్రాగని వాడు దున్నపోతై బుట్టున్‌” అన్నాడు గదా. 

పరగు పొగాకు పైత్యగుణబంధుర సంతత మేఘమారుత 

స్ఫురణము, మోదయుక్త పరిశోభితముం, బరవాది భీకరో 

త్మర మదహస్తి కేసరి వికార విదూర, మమోఘమాంద్య కే 

సరి శరభంబు, సాంద్రదళ సంఘటిత ప్రభగంధయుక్త భా 


తెలుగు చాటువులు 62 


సుర మహితాగ్ర సర్ప్ససుయశోభృత పత్రరథంబు, కామినీ 
సురత విశాలమోదము, వసుంధరలో గరిమంబు గాన భూ 
నరు లొగి ధూమపానము ఘనంబని నమ్మ క్రిముల్నశించు, దు 
ర్భృరమగు రోగముల్చెడు, విపద్ధశ గ్రుంకును, నేర్చలర్చు,బల్‌ 
పిరికిదనంబు ద్రెళ్ళు, బలుపీడలు సళ్ళు, ముసళ్ళయవ్వ లా 
దరణల విర్రవీగుదురు, తత్వమలంకరణంబు జెందు, దు: 
ఖరహిత మబ్బు, తొల్లి ఖగకాంతుడు తన్నెదిరించునట్టి ము 
ష్మరుల జయించి మోద మెద గల్గగ జేయమృతంపు కుందచె 
చ్చెజ గొని దెచ్చి భూమిపయి జెల్వుగనిడ్డ సరాన బొంగి యం 
దరయగ నిట్టి భూజము యథావిధిగా జనియించె నిద్ధరన్‌ _ 138 
పొగచుట్ట 
ప్రొద్దునలేచి ధూమ్ర దళపుంజము కన్నులకద్దుకోని. దా 
ముద్దుగ చుట్టదీర్చి, తన మోముపయిం ఘటియించి, మీసముల్‌ 
దిద్ది, పొగాకు వేడియును, ధీజనకోటికి మోదమిచ్చి, తా 
పెద్దల పేరు జెప్పి పొగ బీల్చినవాడు కృతార్థుడిమ్మహిన్‌ 
జనుల వాడకంలో ఎప్పుడూ తప్పులేనివని కవిగారు వీటిని తెల్పుతున్నారు. 
పుడమిలొ తప్పు లేదనుచు బూర్వులు జెప్పుదు అవ్వి యేవనన్‌ 
ఉడికిన పోకకున్‌, రజకుడుత్మిన కోకకు, దూడలావులన్‌ 
గుడిచిన పాలకున్‌, మజియు కూనలపొత్తుకు, జుంటితేనెకున్‌ 


1399 


పడుచున లంజెమోవి కిని, పాటిడి నీళ్లకు, చొంగ బుజ్జికున్‌ 140 
ఖాదిర దండము అనగా బలమైన చండ్రచెట్టు కర్ర ఉంటే దాని ఉపయోగం ఎట్లా 
ఉంటుందో చూడంది. 

దట్టపు చిట్టచీకటి పథంబున నూతగొనంగ, వంటకున్‌ 

కట్టెలు సెల్ల, చోరశునక ప్రబలాహుల నొంప, గల్మకున్‌ 

గట్టితెరల్‌ రచింపను, నొకానొక వేళల తొక్కునూరగా, 

గట్టిగ నిట్టి యష్టగుణ ఖాదిరదండము నెన్న శక్యమే 141 

మహిళామణులు 
నారాయణాచార్యులు పుట్టపర్తి (1914-1990) 
బహువిధ కృతినిర్మాత. సంగీత సాహిత్యధుని. 'శివతాండవి ప్రఖ్యాతులైన 
పుట్టపర్తివారు ఎంత ప్రాధకవియో! అంతలాలిత్యం సాంఘికమైన పద్యరచన కూడా 
చేసి గణనీయులైనారు. 
చెన్నూరి మహిళ 
తమలపాకుల నిత్తువో తమలపాకు 
వంటిపెదవి నందింతువో పలుకనేమి 
పొగరు చూపులు పొంపిరిపోవుదాన 
కోరనవ్వులదాన చెన్నూరి దాన 
బస్సు ప్రయాణంలో ఒక దృధశరీరంగల మహిళ 
గజగమన గాదుఇయ్యది 
గజసద్భశ శరీర సీటు కంతయు తానై 
అజగరమై కూర్చున్నది 
గజిబిజియై పోయె మనసు కన్నులు గూడన్‌ కేతు 
ప్యాపిలో దర్భ్శనమైన స్టూలదేహ 
నడుమున్నయదియొ లేదో 
కడుపాబ్రహ్మాండమంత కామ హయములీ 
అదకువలేని కుచంబులు 
ఇడుముల పడకుండ నెట్లు ఇలు చేరెదవే! 
మరియొక సుదతీమణి సై 
మొగమునకెగిరెడి చన్నులు 
సొగసరి చిన్నారి దాన చూడగనీవే 
బిగి జక్కవ చనుగవలో 
వగగల బంగారు గలదో ! వయసేగలదో! 


షేత్త కై 


షేత్త కే 

నారీవ్యామోహిని గూర్చి 


ఓరీ సుందరామా! 

నారీ కవచుండుతొల్లి నరపతియుందెన్‌ 

నారీ కవచుడు మరి నీ 

వేరా నేటికిని సంశయింపకుమింకన్‌ 145 


పతివ్రతగా మారి హరికథలను చెప్పేమహిళ 

బుక్కపట్నమ్ములో పోతు బారయ్యకుం 
డోదర సంగతినాయ్యగరపి 
పెన్సొాండ చేరిభీమున్లాంచి జందెంబు 
జుట్లును తాకట్లు వెట్లచేసి 

ల ల లయ 
పామిడికత్తి హంసాసానిలో భాగ 
మై తిరునాళ్లలో నాడియాడి 
గొడ్డు చన్నుల దోయి బొద్దుదాకిన వేళ 
కదిరి సాహోరబుల కలవరించి 
జీవితమునందు చేయని చేతలేక 
చెడిపి చిన్నంగి విత్తతనవడిన లంజె 
హరికథలు చెప్పుచున్నదో తరుణమందు 
వించుచున్నారు బగతులు వేలకొలది 146 


వాసిరెడ్డివారు 


పట్టాఖిరామకవి- రాళ్లబండి 


గుంటూరు జిల్లాలోని కుంకళ్లకుంటవాసి , ప్రొధకవి. నరసరావుపేట 
సంస్థానాధీశులైన రాజా మల్రాజు పెదవెంటక రాయుణి ఆస్థానకవిగా 
నున్నప్పుడొకమారు అమరావతిలో కృష్ణాస్నానానికి వెళ్లి పురాధీశుదైన 
వాసిరెడ్డి వెంకటాద్రి నాయుని గూర్చి 

వైభవోద్దాముడైనట్టి వాసిరెడ్డి 

వెంకటాద్రీంద్రుదర్ధార్థి వితతి కొసగు 

నొక్కపూటవ్యయంబులీ తక్కినట్టి శ 

రాజకోటికి నాకయేటిభోజనంబు -అని ప్రస్తుతిస్తే తన ఆస్థానకవి ఇతర 
ప్రభువును ఇంతగొప్ప గా వర్ణించటం సంహించలేక ఆయనరాగానే కాల్చి వేయంగదని 
భటుల కాజ్జయిచ్చినాడట. ఈ విషయం తెలిసి కవిగారు అమరావతిలో ఆగిపోయి - 
వెలమ ప్రభువుల గూర్చి నిందాస్తుతి రూపంలో 

వెలమదొరల పొందు వేయేండ్లు చేసిన 

కాసువీసమైన కానరాదు 

మెచ్చెనేని మంచి ముచ్చట చెప్పును న 

అలిగెనేని ప్రాణహాని చేయు ఈ పద్యాన్ని చెప్పినాడట. 

అప్పకవి (39-19లో) ఈయన మరున్నందన శతకపద్యాన్ని ౩-257లో 
వజ్రపంజర శతకపద్యాన్ని లక్ష్యాలుగా చేర్చినాడు. కవిగారి మరికొన్ని చాటువులను 
దీపాల వారి గ్రంథంలో చూడవచ్చు. ఈవంశానికి చెందిన మరొకకవి మూర్తిరాజు. 
మునగాల రాజాగారిని గూర్చి చెప్పిన లోభిరాట్‌ దండకాన్ని 'చాటుపద్యరత్నావళి లో 
చేర్చినాను. 
10. పుల్లంరాజు - పాపకంటి 

మహబూబ్‌నగర్‌ జిల్లా వనపర్తి సమీపంలోని జంగమాయపల్లె 
(గ్రామవాసి, హాస్యకవి, ఎన్నో యక్షగానాలను రచించి, వాటిలో 4 మాత్రం 
ముద్రణమైనాయి. 
కాల ప్రభావం 

కాలము కఠినము వచ్చిను 

బాలాదుల సంతరింపభారంబాయెన్‌ 

ఏలాగున రక్షింతువా 

చాలా కురుమూర్తి లోల సజ్జనపాలా! కేల 

శెల్లా 

ఈయనకు ఎవరో చల్లా వెంకయ్య అనే వక్తి ఒకశెల్లా (ఉత్తరీయం) 
నేసియిస్తే అది ఎంతో పల్చగా వుండి బాధ కలిగించినట్లున్నది. దాన్ని గూర్చి 

చల్లా వెంకడు నేసిన 

శెల్లానే గప్పికొనగ శ... లెల్లన్‌ 

జల్లెదవలె గన్పించగ 

పుల్లని దెస చూచి పెద్ద భూతము నవ్వెన్‌ 150 

అచ్చయ్య బుచ్చయ్య అనే వీరిద్దరివ్యక్తిత్వాల గూర్చినది. ఉభయులు కూడా 
ఎదుటివ్యక్తిని బాధించటంలో నిష్టాతులేయైనా వీరి పద్ధతులిట్లా ఉన్నాయట. 

అచ్చయబుచ్చయ లోపల 

అచ్చయ్యే మంచివాడు అదియెట్లన్నన్‌ 

బుచ్చయబురబుర పీకును 

అచ్చయ నెమ్మదిగ పీకు ఆత్రము లేకన్‌ 151 

(అచ్చయ్యే ఆచి తూచి అన్నియు పీకున్‌- అని ఒక పాఠం) 

కవిగారిని చిన్నచూపు చూచి సరిగా ఆదరించని 'దొరిను గూర్చి బాధపడి, 
ఇటువంటివానికి పద్యం కూడాఎందుకు? అని.. 

ఏమీయని దొర పద్యము 

నామొ...కు చదువనేల నాలుకతీటా 

ఏమీయని దొర (బ్రతుకును 

నాముండల శ...ములను నాకుట కొరకే... 152 

“దాతా దరిద్రః కృపణో ధనాధ్యఃిగదా దాతృత్వరీతి లోభిత్వం గూర్చి 

కలుగకనిచ్చెటి వారలు 

తలవెండ్రుకలంతమంది తర్మింపంగా 

కలిగియు నీయని వారలు 

మొలవెండ్రుకలంతమంది మోహము కొరకై 

క్షేత్రదైన్యం 

11. పెగట్రాజు కవులు 

మహబూబ్‌ నగర్‌ జిల్లాలోని తూముకుంట గ్రామానికి చెందిన ఈ 
కుటుంబం వారంతా కవులే. అనేక సంస్థానాల్లో సన్మానాలందినారు. శతకాలు 
ప్రాస్తావిక పద్యాలు చాలా ఉన్నాయి. తెలంగాణా మాండలికాలకు వీరి రచనలొక 
విజ్ఞాన సర్వస్వాలు. 

పెగట్రాజు వారికి ఆనాడు గోపాలపేట సంస్థాన ప్రభువులు కొన్ని గ్రామాల్లో 
ఇనాం భూముల నిస్తే వాటిద్వారా వీరికి ఫలసాయం లేదు. ఊసర క్షేత్రాలైన 
వాటిని గూర్చి పద్యాలద్వారా సంస్థానాధిపతులకు విన్నవించుకుని మంచి భూములను 
పొందినారట. మొదటగా వీరికిచ్చిన క్షేతములెట్టివో ఈ పద్యం ద్వారా తెలుస్తుంది. 


శ్రీ “'తూముకుంటి పురాధీశ్వర మాన్యంబు 
ఇద్దుమలికిన గాని పన్నిద్దుమౌను 
“బొల్లవరా”నిది పొందైనదేగాని 
పందుమలికినను ముప్పందుమౌను 
'సింగాయపల్లి ది రంగైనదేగాని 
తెల్లచౌడని దాని తెటువుబోము 

“ఏదుల) మాన్యంబు లేదనుకుందను 
వచ్చునొక్కనాటి పంటమటుకు 

పంట లేకున్న నింటిలో వంట యెంత 


వంటలేకున్న కడుపులో మంట యెంత 
154 


ఆత్మకూరు సంస్థానస్థితి అల్లకల్లోలంగా నున్నప్పుడు కవిగారు అచటికి 
వెళ్లగా ఎవ్వరూ వీరిని ఆదరించలేదు. అగౌరవానికి పరితపిల్లిన వీరుశ ప్పపురీ 
విలాసము (ఆతు(మ)కూరు) అనుపేర శతకమునే చెప్పినారట. దాని లోనిది ఈ 
పద్యము... 

ప్రభువు దున్నపోతు ప్రజలెల్ల శుంఠలు 

మంత్రి వర్యులెల్ల మహిషగణము 

సభను జూడబోవ సరసుడొక్కడు లేడు 

ఆత్మకూరు గాదు'ఆతు” కూరు 

ఈ పద్యం శ్రీనాథ కవి పద్యానికి అనుకరణం . చివరి చరణమే దీనికి 

ప్రాణము. ఈ విధంగా రాజ రాజాస్థాన నిందచేసిన కవులు, వారి పద్యాలు ఎన్నో 


లభిస్తాయి. 


చింతచెట్లు 
లు 


12. భరతయ్య - కోవూరు- 


మహబూబ్‌నగర్‌ జిల్లాలోని పసువుల గ్రామవాసి ఈయన తండ్రి వల్లభ 


రాయలు ప్రాధకవి. తన పుత్రులకు - రామ లక్షణ, భరత, శతృఘ్న నామధేయా 
లుంచినాడు. భరతయ్య గద్వాల తాలూకాలోని జింకల పల్లెలో స్థిరపడినాడు. తన 
చిన్ననాడుపసువుల (గ్రామంలో ఏచింతచెట్టు నీడలో ఆడుకున్నాడో విశ్రాంతి 
తీసుకున్నాడో ఆ చెట్టును గూర్చి ఇట్లా కవిత్వీకరించినాడు. 

సరివయస్ములము బాలురమెల్లజెలరేగి 
గూడి యాడినది యీ గున్నచింత 
(గగ్రామంబులోనిగోగణమెల్లనుదయాన 
గూడినీడవసించు గున్న చింత 
మార్గంబునడ వగామనుజలందరకును 
గురుతర విశ్రాంతి గున్నచింత 
కడలేని దీర్ధశాఖల చేతను చతుర్ధి 
శోన్నతంబైనది గున్నచింత 

అనతి దూరంబులోని రామాద్రి తరులు 
సఖులుగా దన్నువేష్టింప సకల ఖచర 
భూత బేతాళ గణరవ పూరిత ప్ర 
సన్న రాద్ధాంత పస్పుల గున్నచింత 


తెలుగు చాటువులు 


నా తాత తండ్రి యనంతరాముదునిన్ను 
స్థిరలగ్నమున ప్రతిష్టించినాడు 
పురుషోత్తమాఖ్యుండు పుణ్యుండు నా తాత 
బహు గౌరవమున కాపాడినాడు 

నాయన వల్లభరాయడు నిను బెద్ద 
కాలంబు సత్కృస గాంచినాడు 
యూరనున్నప్తు నేనొక ఘాతలేకుండ 
చెలువు మీరగను రక్షించినాడ 

నిపుడు పరదేశములకు నేనేగినాడ 
తెలియరాదయ్యె నీక్షేమ దివ్యవార్త 
తావకాశ్రమ నానావిధ ద్విజాళి 

కవిత్వవేది 


13. రంగరాజు - బట్టు 


ఈయన మహబూబునగరం జిల్లాలోని చెర్ల తిరుమలాపురం గ్రామ 
నివాసులైన రంగరాజు నరసింహరాజు కుమారుడు. కవిత్వము” ను తెలిసికొను 
“భావజ్ఞుడు” ఎట్టివాడుగా నుండవలెనో చమత్కరించినాడు. 


ప్రియురాలి పాలిండ్ల బిగువెజింగిన వాడె 
జిగికైతయందలి సాగసెఖుంగు 
రుచిరాస్య కెమ్మావి రుచులెటింగిన వాడె 
సరసకవిత్వ సారస్య మెఅగు 

పద్మాక్షి చూపు సోనల నెజింగినవాదె 
తీక్షకవిత్వపు తేట యెజుగు 

పలు వెలందుకల కౌగిళు లెజింగినవాడె 
మిశ్ర కవిత్వ ప్రశస్తులెజుగు 

అంధతమసాఖభిసారికా గంధ మెజుగు 
వాదె యాశు కవిత్వంపు జాడ లెజుగు 
గాని, యన్యుల కెజటుగ శక్యంబు గాదు 
భావ విజ్ఞానమది పయి పయిని గలదె 


చేతికర్ర 

14. రాఘవాచార్యులు - శ్రీ పెరుంబూదూరు(1908-1995) 

నల్లగొండజిల్లా చందుపట్ల [గ్రామానికి చెందిన ఆచార్యులవారు 
సంస్కృంధ్రాలలో ప్రౌధకవి. బహుగ్రంథకర్త, పాంచారాత్రం, వైద్యం, జ్యోతిషంమొదలైన 
విద్యల్లో నిష్ణాతులు, శ్రీనాథునివలె వివిధ (ప్రాంతాలను సంచరించి ఎన్నో చమత్కార 
పద్యాలను చెప్పగా వాటిలో కొన్ని ప్రతిభారాఘవం పేరున ప్రకటితమైనాయి. 
(200సం[|లో) 

ఒకనాడు మన సంఘమున కిర్రు చెప్పులు, విలువైన చేతికర్ర, పెద్దదుమాలు 
ధరించుట ఒక సంప్రదాయం. వీరికి కూడా ఈ వేషము తప్పలేదు. అందుకే తమ 
చేతికర్ర చోరగ్రస్తమైనప్పుడు ఈ విధంగా బాధపడినారు. 

సమద గర్వోద్దిష్ట శాత్ర వదోర్దండ 

కండూతి బోవ జక్కాడినావు 

గహన సంబంధ భీకర జంతు సంహార 

కారణంబయి కీర్తి గాంచినావు 

కౌలేయ వర్గ దుష్మరవృత్తి దూలించి 

జీవముల్‌ నిలిపి రక్షించినావు 

మార్గమధ్యాన్వీత మహిత కంటకజాల 

మున్‌ జిమ్మి పాదముల్‌ బ్రోచినావు 

నిరత మద్దేహ రక్షణో న్నిదభద్ర 

మూర్తినని నమ్మి, పరులచే ముట్టనీయ 

నట్టినను వీడి బోవ నీకతి ముదంబె 

బెత్తమా! కాదు పోవ నీకుత్తమంబు 


7] తెలుగు చాటువులు 


తెల్లగనుంటినేనని మతిన్‌ మితిలేని దురేచ్చ గల్లిన 

న్నాల్లక దొంగపాలయి ప్రయోజనమేమి దలంచినావు నా 

వల్ల మహాపదం బడితివా!పరహస్తమలంకరించుటల్‌ 

చెల్లునె! ధర్మమార్గమె!సుశీలమె!పాడియె నీకు బెత్తమా! 160 


వలపలి చేత జిక్కి యొడదబాయగ లేకకృశించి పెక్కువం 

తలబడి వెక్కసంబయి మనంబున ఘోరవిషాద బాధచే 

దలవడి నీకర స్థలము దాపున నుండ నటంచు బోయి చో 

రుల చెలిమిన్‌ ఘటించుటిది రూఢి గుణంబటె నీకు బెత్తమా! 161 


రివ్వున వంగుటల్విడువలేచుట త్రిప్పగ నంతులేని సౌ 

సవ్వను శబ్దభాషణము సల్పుట సర్వజనానుకూలమై 

నవ్వగచేయు నీచరిత నవ్య సుధారస బిందు పానమిం 

కెవ్విధిసంఘటించు పరకృత్తధురీణ గుణాఘ! బెత్తమా! 162 
మునగాల భోజనం 


గరళము మింగితిననుచును పురహర .. ఇత్యాది శ్రీనాథుని చాటువును 
మించిన మునగాల ప్రసాదము, ఒకప్పుడిది నాయనివారి జమీందారి. (నడిగూడెం 
- మునగాల) ఆనాడు మునగాల క్షామప్రాంతము. ఈనాడు నాగార్జున సాగర జల 
వినియోగమువలన కాళ్ళీక ఖండంపు కేదారములతో నొప్పారుచున్నది. 


గరళంబుం దిగమింగినానని మహాగర్వంబుచే నున్ననీ 

వరయంగా మునగాల సీమ ఫలితంబై పేరు జెన్నాందు బం 

దరు పొట్టీల ప్రసాదముందినిన మీదన్‌ శ్రీధరాఖ్యుండ వీ 

కరణిన్‌ మెక్కక పోతివేని బిరుదుల్‌ కాల్చన్‌ దగున్‌శంకరా! 163 
చందుపట్ల వైద్యులు 

కవిగారి స్వగ్రామమైన చందుపటయందు తమ నాడున్న వైద్యుల జాబితా 


ఇ 

పాటింపగా చందుపట్ల పురంబులో 
పలగల్టు వైద్యరాజుల గురించి 
గణుతించి వివరింతు కాశీముసాహెబు 
కొాలనువెంకులు, బల్జకోటయుండు 
తమ్మళ్లభద్రయ్య దాసరయ్యపురెడ్డి 
యలమంద సత్యనారాయణుండు 

టీ. నర్భయును, వేంకటేశము, దుస్సనా 
రాయణ, సరికొంద లక్ష్మరాజు 

పేరు గోరెడు కొమ్ము పెదముత్తయును, చిన్న 
ముత్తయుండును దుస్సబుచ్చయుండు 
గోశికనరసింహ, మాసచేసెటి రామ 
లింగము, మహబూబలియును వీర 
లిందరీ గ్రామమందున సందుసందు 
గొందుగొందులయందు నింపొంద నాకు 
లలము తీగలు వేరుపట్టుల రసంబు 


గుప్పుటేగాని సరియైన కుప్పెమాని 
రు ఇమా 164 


హోల్దింగ్‌ రిజిస్టరు 


రెవిన్యూ రికార్డుకు సంబంధించి భూముల హోల్చింగ్‌ రిజిష్టరు చాల 


ముఖ్యమైనది. సున్నితమైన వస్త్రమును నేయుటకు వలయు పరికరములతో నేతగాడు 
తన వృత్తి నైపుణ్యము నెట్లు నిరూపించునో! అదే పద్దతి ఈ రిజిష్టర్‌ సిద్దము చేయుట 
కవసరముని రెండుపనులకు గల పోలికలను పరికరములనిట్లు తెల్పినారు. 

వస్తంబునేయగా వలసియున్న 
పరికరంబులగూర్చి పద్యమల్లైద సర్వ 
విద్వన్మణీ బృంద వినుతిగాగ 

సరి మగ్గమెన్న ఖాస్రాపహణి వర్కు 

షీటు పోగును గూర్చచేయు నూలు 

పెట్టి సందుక నున్సు బెట్టు రబ్బరు కుంచె 
నల్లెర్ర పెన్సిలునాడె లాసు 

పుల్ల సూదియు కమ్మిపూల్వేయు నాడెలు 
పెన్సిళ్లు, టోచను వేయుమేకు 
కమ్మయంచుల కద్ద గలుగురంగుల పచ్చ 
నల్లెర్ర చారలు చిల్ల దుగ్గు 

కోయు కత్తెర కత్తి నేయు మగ్గము నుంచి 
వస్తంబు దింపు గోష్వార వేరు 
పల్లెలకుంజని యెల్లర కమ్ముట 

మల్దిపుల్‌ హోల్దింగు మమత కడుపు 
కూలి పట్పారి వర్షంబు కూడి రేయి 
బవలు కష్టించి చేనేత పరిఢవిల్ల 

సమ్మతి ప్రభుత్వ సహకార సరణికంద 


చేయకలిగితిమా పునర్జీవితేచ్చ, 165 


స్వర్గంలో సమ్మె (లూపు మాలిక) 


15. రామకోటార్య - పల్లా (1911-1990) 

వరంగల్లు నివాసి. అధిక్షేప, శృంగార, వ్యంగ్య కావ్యాల రచయిత, 
విజయప్రెస్‌ అధిపతి . 'వినదప్ప వెర్రివెంగళప్ప' అనే మకుటంతో వెల్వరించిన 
కృతులు ప్రసిద్ధాలు. వీరిది నానార్థ పదనిక్షేపం అనే నిఘంటువు కలదు. 

కుటుంబ నియంత్రణ కార్యక్రమం తారాస్థాయికి చేరింది. ప్రభుత్వంవారు 
నానా హంగామాగా ప్రచార కార్యక్రమాలు నిర్వహిస్తుంటారు. సంతాన నిరోధక 
వస్తువులలో ఒకటైన “లూపు” వాడకం హెచ్చింది. ఈ విషయం స్పర్లోకానికి చేరుతుంది. 

“లూపును దిగుమతి చేసుకోవడానికి దేవలోకవాసులు “నిరవధిక సమ్మెను 
ప్రారంభిస్తారు. మనదేశంలోని సమ్మెల్లో 'భూలోక నారదులి పాత్రవలెనే నాకలోకంలో 
నారదుల వారు కూడా తమ పాత్రను బాగాపోషించి త్రిదశాలయుల సమ్మెను 
విరమింపచేసి నాయకుదైన యింద్రునకు విశ్రాంతి చేకూర్చుట ఈ “స్వర్గంలో సమ్మె” 
అనే *లూపు” ముఖ్యవస్తువుగా గల 184 చరణాలుత్పలం. “లూపు” చిన్నదైనా దానికి 
పెద్ద ఉత్పలాన్ని సమర్పించిన కవిగారి ప్రతిభ ప్రశంస్యము. రవిగాననిచో కవి గాంచును 


కదా! 


1/5 


నారద!ీవందనంబు సురనాయక! భద్రమె? ఏమిభద్రమో? 
వార వధూటు లెల్లరొక వారమునుండియు “సమ్మె ఎందుకో? 
వారికి *'లూపు' నాబరగు వస్తువులక్కజయంట ! దేనికో 
వారకయోని నుంచుకొనువారికి చూలవదంట అట్టులా! 

ఈ రకమైన వస్తుచయమెప్పటినుండి తయారు ఎక్కడో! 
భారతదేశమిత్తజి నపారముగాసరిక్రాత్త యంత్రముల్‌ 

గూరిచి చేయుచుండెనట కొండొక మేలు గదా! సురేంద్ర యీ 
తీరుసువస్తువేను సుదతీత్వము నందనివాడె యున్నయే 
అరును దూరు లేక నటులర్వదిమందిని గాంచకుందు చే 
జాని దానికై వగచు చందము గాదె! గతంబులేల? నీ 
భూరి సువార్త యిచ్చటికి పొక్కినదెట్టుల ? పొక్కదెట్లు ఆ 
భారతభూమి యంచులను పాపపు చీనుల తిక్రమించగా 
బోరుజనించె సుక్కు గల పోటరులిద్దజఖు మగ్గురో? యిటన్‌ 
జేరిరి వారి వల్ల వెలచేడెలకీ శుభవార్త లీలగా 

జేరగ వచ్చు నయ్యదియె చేసెడి సమ్మెకు మూల మయ్యె నీ 
పోరు పడంగ లేక సురభూజము కోరిక వానికిచ్చి యిం 
పారగ తెండదటంచు మనకాప్తులు దిక్చతులైన వారినిన్‌ 
గూరిచి యంగనామణుల కోర్కెను పొందెడి చోటు చెప్పితిన్‌ 
భారతభూమి దక్క పదునాలుగు లోకములందు నెచ్చటన్‌ 

జేరిన వెంటనే తిరిగి చేరగలారము కాని జంతు సం 
హారక శాలలున్న యవి యక్కడ మావగు వాహనాలవే 
తీరున దక్కు మౌని గణవందిత!నారద! మౌనివర్య ! ఓ 
కారణజన్మ యీ శుభదకార్యము దీర్చ సమర్భులీరనన్‌ 
నారదుడట్టె నవ్వి, సురనాయనక లోకములెల్లలీల సం 
చారము జేయు నేను,గనజాలని వస్తుచయంబు గల్టునే? 
భారతభూమి కే జనిన పట్టున 'లూపు ను గూర్చి యెందరో! 
దూరుచునుండ వింటినది దూషిత వస్తువు ధర్మనైతికా 
చారహరంబు శీలతరుశాతకుఠారము మానతూలికా 
గారము, శిష్ట నిందిత మఘాన్విత మట్టిది స్వప్నమందునన్‌ 
గోరగరాదు, మీ సుఖము గోరియె నేనిటు పల్ముచుంటి నె 
వ్వారలెరుంగ రా నటన వారవధూటులు కోరినంతనే 
తీరుపజూతురే! పిదప దీనఘటిల్లెడు మంచి చెడ్డలన్‌ 
వారక నెత్తి బెట్టుకొనువాడవు నీవొక రుండవే సుమీ 
నారులు చిత్తచంచలలునా వినవే!సురరాజ దీనినిన్‌ 
గోరగవచ్చు దీని నిటు కోరగరాదను జ్ఞానశూన్యల 

వ్వారల తృప్తికే మనసు వచ్చిన రీతి చరించి స్వర్గమున్‌ 
నారక సీమ జేయకుము నాదగు మాటల విశ్వసింపుమీ 
నారదుడాడు మాటలను నమ్మకమింత జనింపదేని యా 
సారసనాభుసన్నిధికో! శంకరు చెంతకో ! నల్వచెంతకో! 
చేరి సవిస్తరంబుగను జెప్పి యుపాయము బొందు మింతె -యే 
తీరుననైన 'లూపులిట దెచ్చిన వేశ్యలె గాక నా శచీ 

తారల వంటి వారలతొ తప్పదుపోరిది నిక్కమెట్లనన్‌ 
వారలు మాకు మాకనుచు వత్తురు మీకిది కూడదన్నచో! 
ఓరువరల్మ హెచ్చి సమయోచిత బుద్ధియు సన్నగిల్లు నా 

నారభసల్‌ జనించు నిక నాదగు వార్తగ నేడు వేశ్యలన్‌ 
గూరిమి బిల్వబంచి యొకగోష్టి యొనర్పుము దాననేను నా 
నేరుపు మీర దెల్బెద వినిందిత వస్తువు'లూపు గూర్చి యా 
నారులు నాదు మాటలను నమ్మకముంచియు సమ్మె మానినన్‌ 
మీరును మేము ధన్యులము మీదట జూతమటంచు బల్మి జం 
భారియు 'మంచిదే'యని యపారముదంబున సేవకావళిన్‌ 
జేరగ బిల్చి మీరిపుడు శీఘ్రమె వేశ్యల పాలికట్లె నా 

చేరిక కాండ్రు దిక్పతుల చెంతకు నేగియు మౌని వార్తగా 
నారదమౌని వర్యులెవా నాలుగు మాటలు మీకు దెల్పగా 
తీరిక జేసుకొందురని తెల్పుడు వేళకు రండటంచు న 
వ్వారల బంచి తాపసి సపర్యల తుష్టు నొనర్చి యద్దజున్‌ 
పేరిమి లోకవార్తలను పెద్దయు బ్రొద్దును బుచ్చగా పరీ 
చారకులే గుదెంచి రిపుశాసక !పర్వత గర్వభంగ! వృ 

త్రారి సురాదివందిత సుధర్మను బిల్ని వార లెల్లరున్‌ 

జేరిరి తాము తాపసియు సిద్ధము కండని తెల్ప నింద్రుదా 
ర్వేరపు మౌనితో గలసి వేగ సభోచిత వేషభూషలిం 

పారగ దాల్చినా -భటులు బారులు తీరగ వందిబృందకై 
వారముతో సభాస్థలకి వచ్చుట తోడనె కాంచి యా సభా 
స్తారులు నిల్సిభక్తినయ సంభ్రమ చిత్తత జైనినాదముల్‌ 
భోరుకొనంగ జేయగ తపోధను నారదు కగ్రపీఠమున్‌ 
గూరిచి మౌని ప్రక్కగను గూర్చిన పీఠముపై వసించి యున్‌ 
పేరిమి నెల్ల వారి తమ పీఠములందు వసింపచేసి యీ 
నారదమౌని నేడు మన నాకమునందిటు జేయు సమ్మెకున్‌ 
కారణ భూతులైన వెలకాంతల గూరిచి ముచ్చటింతు నే 
కోరగ సమ్మతించిరిది కొంత శుభప్రదమంచు నెంచితిన్‌ 

మీరును వారి భాషణమమేయగతిన్‌ వినుడెల్లరందులో 
సారము (గ్రోలు డంచు సురసంయమివంకకు చూడ్చి నిల్పిఓ 
నారద మౌని వర్య! దయనాదగు విన్నపమాలకించి యిం 
పారనుపన్య సింపుడని ప్రార్థన సేయగ మౌని వర్యుడో 

వార వధూటులార! వినవచ్చితి మీదగు సమ్మెసేతకున్‌ 
కారణమెద్దియో తెలుప గావలె నిందలి వారముఖ్యయం 
చారుసి పల్క నప్సరస లానన సీమల హాసరేఖలిం 

పారగ నొండొరుల్‌ మొగము లారయుచుండగ నింతలోన శృం 
గారపు రాశి నాబరగు కామిని మేనక లేచి మోమునన్‌ 
దోరపుసిగ్గుబై కొనగ దోసిలి యొగ్గి 'మునీంద్ర పల్మగా 
నోరసలాడకున్నది కనుంగొన వేశ్యల జీవనంబు సం 
సారమునందు హేయమని చాటు దురెల్లరు నిక్కమిట్టి ని 
స్పారపు వంశగాథలవి స్వాములెజుంగ నివేవి లేవు మున్‌ 
ఘోరతపో గరిష్టుడును కోపియునా అలగాధి నందనున్‌ 
జేరిననూయి ముందునకు జేరిన గోయి యటన్న సూక్తి నే 
నోరువరాని కష్టముల కోర్చితినన్నియునాదు మౌనినే 

జేరుట మౌని మొహితుని జేయగ నేపడినట్టి పాట్లు దో 
స్సారపు కాగిలింతలకు శంకులతోబడుపోక నాట ఆ 
మారుని కేళి పోకడల మానుష చేష్టలు తల్చుకొన్న కం 
గారగు మానసంబు ఇక గర్భము అట్లె ప్రసూతి భాధ వే 
ర్వేరవచింపబూను టవివేకము గాదె? మునీంద్ర సర్వమున్‌ 
మీరలెఖుంగనట్టివియె మీదును క్రిందును గానకీగతిన్‌ 
జారెనునాల్మ నాటి కథ స్వాంతములో మెలివెట్టఏరినినన్‌ 
దూరను గర్భసంజనిత దోషచయంబులనెల్ల పూర్తిగా 
వారణజేయు 'లూప' నెడి వస్తువు నా విని యుంట మౌని ఓ 

వారవధూటులార! మనవాసపుస్థానము బొందనెందరో 
ఘోర తపంబొనర్చు తరి కొంకక కష్టములెన్ని వచ్చినన్‌ 
వేరు తలంప కింద్ర పదవీ పరిరక్షణ జేసి వాసిగ 
న్నారలు మీరు నేనెఖుగనా! అవి యెల్లను గర్భచింతయే 
కారణమౌచు మిమ్ములను గాసియొనర్చెడి నేటి కాలమం 
దారయ మీరలట్టి భయమందుటయే పొరపాటు ఎట్లనన్‌ 
భారతదేశ మిట్లి యెడ ప్రాభవ హీనత నొంది రూపమే 
మారెను పూర్వ వైభవము మచ్చునకేనియు గానరా దనా 
చారులు ధర్మభష్టులను శాసన బాహ్యులు స్వార్థచిత్తులా 
శారతు లల్పబుద్దులు నిశాచరులన్యపదార్థ సం[గ్రహుల్‌ 
చోరులు నాస్తికుల్‌ హృదయ శూన్యులు భౌతిక వాదులిట్లు భూ 
భారకులెందరో కలరు పాలక పాలితులందు వారివే 

ర్వేర గణింప గాదరమె? విజ్ఞులు సత్పథ వర్తనుల్‌ సదా 
చారులు వేయికొక్కడు విచారణ జేసిన నుందురేమొ యీ 
తీరున ధర్మశూన్యమగు దేశమునందుసురాధిపత్యమున్‌ 
గోరి సమాధి నిశ్చలత ఘోరతపంబొనరించు మానవుల్‌ 
ధారుణియందు లేరిపుడు తథ్యము ఈ కలియందు బుట్టగా 
బోరని బ్రహ్మతో పరమ పూరుషుడే హరిచెప్ప వింటి నిం 
దేరికి సందియంబు వలదిద్దినిజంబటువంటి యోగమే 
చేరువయౌచు మీకు పనిచెప్పెడి కాలమెవచ్చె నేని 
కోరిన రీతి 'లూపులను'గూరిచి యేమిముబంపు నీ సునా 
శీరుడటంచు వజి దెస జేతిని జూపగ నింద్రుడట్టులే 
నారదమౌని చంద్రమ! యనన్‌ జడదారి “తథాస్తు పల్మగా 
మీరిన సంతసంబు హృధి మేటలు వెట్టగ హర్షనాదముల్‌ 
మేరలు మీర నారదుని మెచ్చిరి మేలని వేయినోళ్ల జం 

భారి ముఖామరుల్‌ మజియు నచ్చరలేమలు అంతనారదుం 
డీరమణీలలామలికనిట్టి ప్రవాదము లెంత మాత్రమున 
జేరువ జేరనీక తమసేతలు తామొనరించి యెప్పుడీ 
తీరున సమ్మెకుందిగక దేవగణాకి వన్నె వాసియున్‌ 
గూరుతురంచు నెంతు నొనగూడుత మీకు శుభంబులట్టులే 
పేరిమి నీ కథన్‌ జదువ విన్న నశేష ఫలంబులబ్బుతన్‌ 
ధారుణి మానవాళికిని తాబ యమనంబున కాత్రమొంద పా, 
కారి ముఖాది దేవతలు నాదర మొప్పగ వీడు కోలిడన్‌ 
మీరిన భక్తితో మహతి మీటుచు శ్రీహరి కీర్తనంబుతో 
నారదుడేగె నెచ్చటికొ నాకును మీకును జెప్పకుందనే! ల 
గద్వాల సంభావన 
రామకృష్ణశర్మ- గడియారం (1919-2006) 
అడుగన్‌ లే దొరునింత దాకయిటు సిగ్గావంతయున్‌ లేక త్రో 
పుడులన్‌ భోక ఫకీరు జోకనది యీ పూటన్‌ ఘటించెన్‌ గదా! 
పడిగాపుల్‌ పడచేసి నన్నిటుల యీ పాటుల్‌ పడం జేయుచున్‌ 
కడకీ ధాటికిసిగ్గుమాపితివిగా గద్వాల సంభావనా! 168 
మహబూబ్‌నగర్‌ జిల్లా అలంపుర వాసులైనశర్మగారు గొప్ప పరిశోధకులు. 


అనేకశాసన -చరిత్ర గ్రంథాలను వెలయింప చేసినారు. బహుభాషా కోవిదులు- 
వీరి జీవితాన్ని 'శతపత్రం'” పేరున రచించి చాలా విషయాలను వెల్లడించిరి. 


మహబూబునగరం జిల్లా గద్వాల సంస్థానంలో ఇచ్చే “దొడ్డి సంభావని 
గూర్చి కవులను పండితులను కోటద్వారం వద్ద గుంపుగా చేసి మధ్య మధ్య నల్గురైదురిని 
లోనికి పంపటానికి ద్వారం తలుపు కొద్దిగా తెరిచేవారు. ఇట్లా బాధపడి లోపలికి 
వెళ్లితే రెండువైపుల ఎత్తైన అరుగులు- మధ్యన ఒక మట్టిదిబ్బ యుందేవి వెళ్లిన 
యాచకులు ఆ మట్టిగడ్డపైన నిలబడితే అరుగుపైన వున్న అధికార్లు ఒకటో రెండో 
రూపాయలు వీరి చేతిలో పడవేసేవారు. ఇంకా ఒక రూక కావలసిన వ్యక్తి ' మహారాజా” 
అని యాచిస్తే వెంటనే వున్న ఇద్దరు పరిచారకులు ఇతణ్లి దూరంగా గుంజివేసేవారు 
లోపల చేరిన వారందరినీ ఎంతో రాత్రి అయిన తరువాత బయటకు పంపితే, వారి 

గ్రాస నివాస బాధలు మిక్కిలిగా ఉంటూ గద్వాల సంభావన వాలకం ఎంత శ్రమ 

గలదో అనుకొని కాలం గడిపేవారట. ఈ విధమైన అనుభవం రామకృష్ణశర్మగారికి 

తప్పలేదు. అప్పటి బాధలు స్థితి గతులు. 
నడురేయైనది పొట్టమాడినది సన్మానంబులేదయ్యె నె 
య్యెడకైనన్‌ శయనింప బోదమన పోనీ కుండ ఇందుండి క 
ట్టడివై పండితకోటి నేచుటకు కట్టా! పూనియీ మాడ్కినిన్‌ 
కడకీ నాటికి సిగ్గుమాసితివిగా గద్వాల సంభావనా! 

కదిరి నల్లి 
అనంత పురం జిల్లా కదిరిపట్టణం లోని నల్లుల దోమలశక్తి ని గూర్చి- 
పరమేష్టి యంతటి వాడ పుట్టుకతోనే 
పూలకొంపల నుందడబూనినాడు 
విష్ణువంతటివాడు విభవ మంతయు వేడి 
పాలసంద్రంబులో పండినాడు 
కృష్ణునంతటి లోకహితకార్య కర్తయే 
కడలిలో కొంపను గట్టినాడు 
భూతేశు దండదేవుండు భూతిని వీడి 
ఎన్నియో గుట్టలకెక్కినాడు 
ఏ మహాకశక్తియో నిన్‌ సృజించెబోలు 
అకట! నీధాకకు త్రిమూర్తులదరి పార 
నాకవనమేడ నాదువిన్నాణ మేడ 
కాలునింగన్న తల్లి యోకదిరి నల్లి 

కదిరి దోమ 
మనసు నొప్పించిన మరుని గాల్చిన నాటి, 
శర్వు ఫాలాగ్ని కాశక్తి లేదు 

లోకాళి బాధించు రాకాసులన్‌ జంపు, 

పాకారి కత్తికి పదును లేదు 

భక్తునేచిన దైత్యు పడచీల్చు నరసింహు 
నఖముల కిట్టి తైక్షంబు లేదు 
చలపాదియై పూని సైంధవ వధసేయు, 
జిష్ణుబాణాలకీ చేవలేదు 

వజ్రమున కింత భయదమౌ వాడిలేదు 
శూలమునకీ యసహ్యమౌ చురుకు లేదు 
నీకు నెటులబ్బె యీ వాడి యీకు శక్తి 


కాల ఖద్గ్దంబు సమమ ఓ! కదిరిదోమ! 


బహువ్రీహి మాలిక 


17. లక్ష్మణాచార్యులు- చించా పట్టణం (1905-1975) 

మహబూబ్‌నగర్‌ జిల్లా వంగూరు (గ్రామవానిద్లైన ఈ కవి 
బహువిధయక్షగాన కావ్య నిర్మాత, వివిధ విషయాల గూర్చి వీరు చెప్పిన పద్యాలో 
చాలాభాగం అలభ్యాలే. ఆచార్యుల వారు వర్లపేర్లను ఇట్లాసీసమాలికగా చెప్పినారు. 
అయ్యలరాజు నారాయణామాత్యుని హంసవిశంతి యందు(4-128) మరికొన్ని వడ్ల 
పేర్లున్నాయి. తంజాపుర రఘునాథ నాయకుడు ఒక సీసంలో వడ్లపేర్లను తెల్పినాడు. 
లక్ష్మణచార్యుల వారి 'బహువీప్రా సీసమాలికి ఇది 

తిరుమల వేంకటేశ్వర దేవ ధరణిలో 

గల వడ్లపేర్లను గలయ గూర్చి 

తెలుసుకున్నంతలో తేటగా రచియింతు 

సీసమాలిక యందుచిత్తగింపు 

బందరుకోటీలు, బంగారు తీగెలు 

పాలకీదండెలు, బంతికట్టు, 

రామబాణంబులు, రామసాగరములు, 

రామకిషన్‌జీలు, రాసికట్లు 

సీతమ్మపాదాలు, సీతమ్మ రవికెలు 


క్షే! 

సీతమ్మ కురులును, సిగముడులును, 
శ్రీకృష్ణ భగవాన్లు, శ్రీకృష్ణ లీలలు 
శ్రీకృష్ణ పోలెలు, జీలకరలు 

సరిసాంబ, సాంబలు, చిట్టిముత్యాలును, 
చిల్మపల్ములు , తపసాల, జడలు, 
కాకరపూవులు, గారుడధారులు, 
కాకరకాయలు,కసిమసాలు, 

వెన్నెలు ప్రమిదలు చిన్నసన్నలు, పిల్లి 
తోకలు, రావుటేల్‌ దూసతీర్లు 

సర్మారు వద్లును సాల్వ జిక్కలు మైల 
సన్నాలు, మవిగండ్లు, సాల్కుదీర్లు, 
బింగన్నరెక్కలు రింగన్నముక్కులు 
బింగధారులు, రుద్ర గంగ జడలు, 
రత్నమాణిక్యాలు, రాజశేఖరములు, 
రాజహంసలు రామరత్నములును 
పడివద్డు, పిడివద్దు, కొడిపెలు, అడిపెలు, 
కొబ్బరిపీచులు, గొలుసుకట్టు, 
పాలమీగడలును, పాన్మబిడాలును, 

పట్టె మంచంబులు పాలకడలు, 

దశరథ డోలీలు, ద్వారాపాలకులును, 
ధన్యాలు, పగడాలు, దంతెవడ్దు, 
గోమేధికంబులు, గోవిందరాజులు, 
గోవర్థనంబులు, గోనెపతులు, 
కుంకుమపువ్వులు, కురుమసానులు, లంజె 
గుసగుసల్‌, మిరుగుళ్ళు, కుడితికాళ్ళు , 

ఉంగరపోలీలు, ఉష్ణగుండంబులు, 
చిన్న సన్నలవద్దు, సన్నసనలు, 
బ్రహ్మదండంబులు, పచ్చగన్నార్లును, 
నీలికాసెలు, ఇంద్రనీలమణులు, 
బాలెంతబీరలు, బాదామిపలుకులు, 
బావిడ్తపొర్లును, బట్టపొరలు, 

చుట్టేడు కొండలు, చూచిన ధీరులు, 
శ్రీశైల పాదాలు, చిత్రపతులు, 
పెంజరి పొడలును, పెద్ద పులిమచ్చలు, 
జేరిపోతుల తొడల్‌, జేరిదిడ్డు, 
తుంగపుటికెలవడ్డు, దుప్పెల్లిదూడలు, 
బొచ్చాడ్డు, పిచ్చాడ్లు, భోగపతులు, 
ఏలేశ్వరముధార, ఏనుగు తొండాలు, 
మోదుగు తొడిమలు, ముసుగుసాన్సు, 
ఊడుగుకాడలు, ఉల్లెంద మొగ్గలు, 
సన్యాసి శష్పాలు, చదరగొట్టు, 
కాకరాయల వద్దు, కామంచవిత్తులు, 
హారతి కర్పూర, మారుకాట్టు, 
ఢిల్లిభోగులు, పిచోడీలు, మాణిక్యాలు, 
కర్టూరపండ్లును, గటికవైళ్ళు, 
సర్వవుపాయాలు, సర్వేశుపాదాలు, 
కాకిరెక్కల వద్గు, కందికట్టు, 

రాణి తక్సీరులు, రాజభోజనములు, 
కాటుక పాపలు, క్రముకపొరలు, 


ఎలుకతోకలు వద్దు, నేనిక తుండాలు, 

సందు చౌకట్లును, సారకండ్తు, 
కాకినాడెలు, కలకత్తాలు, దివిటీలు, 
బావంచ విత్తులు, బాజకాళ్ళు, 

దొరవడ్డు, వట్టాడ్లు, దొరసాని చీరలు, 
కౌంసలదారులు, కైకగదులు, 
రంగసముద్రాలు, రగదీర హేమలు, 
బుచ్చికుసుమలు, తపసి మచ్చవడ్డు, 
దౌదడదంతలు, అశ్వదార్హు, జమీదార్హు, 
నాకుపచ్చల వద్దు, నాకుతేళ్ళు, 
తెల్లసన్నలు, లంజప్రీలు, భజంత్రీలు, 
చౌటప్పు ట్రంపులు, చాపతెరలు, 
పాలసన్నల వడ్లు, పాల బుడుమల వద్దు, 
మగువలు, నెగువలు, దిగువదీర్హు, 
దుశిరికోరలు, దొరసాని పిరుదులు, కామ 
సుందరములును, గరుడవద్డు, 
నీలాకాసెలవడ్డు, నీలమేఘంబులు, 
గోధుమరవ్వలు, గొట్టెవడ్డు, 
మకరకుండల నీలిమణులు, మాణిక్యాలు, 
అదొదడ్గుు మగవడ్డు, ఆరుమురులు, 
సాయుజ్యదార్లు, లక్ష్మణుని కిరీటాలు, 
మొహరీలు, ఎగర్రొడ్లు, మోటకట్టు, 


పచ్చగన్నేరులు, బందకట్టెర్లును, 

సీత తత్వాలును, చింతపూలు, 

ధవళ శంఖంబులు, దానిమ్మమొగ్గలు, 
మిడికాంద్లు, మడికోల్లు, మెతకచూర్హు, 
నెర్రబుడుమలవడ్డు, నెలుకరోమాలును, 
సూబెదారుల వద్గు, సురతబోళ్ళు, 
నానుకకరాములు, నందికోరలు, పంది 
చారలు, నరిసెలు, చంద్రబోళ్ళు, 
వడియెరాణీలును వాన కోవెళ్లును 

గరక సన్నాలును, కాసికట్లు 
లేతమామిళ్లును, ఈతపేళ్లును, తాటి 
గొలుకలు, లోకొడ్లు , కొడిసెబీర్లు 
కలుకదీరలు, మహంకాళీలు, నల్లొడ్గు 
సంజీవదానాలు, చామపూలు, 

నాకు మాసర్హు, నెల్లూరి పిఛోడీలు, 
చెంపరేఖలవడ్డు, చేనుకట్టు, 

బౌదేలు, సుభద్ర చూపులు, కోట 
కొమ్మలు, పెద్దొద్డు నే (క్రామ్మకొడలు, 
సత్రసాపాట్లు, సుమిత్ర గొలుసులు, నిజాం 
గౌడీలు, నీశ్వర్లు కప్పకాట్లు 
చెర్లముసుగులు, పర్ణశాల పండితులును 
కందికడుపల మెట్లు, కంచుకట్టు, 
కుడకుంట, కుడదీర లడుగు డొక్కలు, బొల్లి 

ముక్కలు, చిలిమిట్లు, ముచ్చెవడ్డు, 
రబ్బసుట్నాలును, రాజభోజనములు, 
తేలుకొండీలును, తేనెతెరలు 


గున్నాలు 


ముత్యాలు, పగడాలు, మూణ్ణెల్ల రాధ 


కామసుందరములు ఓమపాలు 
తమచాట్లు సూర్యచంద్ర గ్రహణంబులు, 
నలుక దౌడలవదడ్లు హంసపూలు 
మగబామహేమలు, మాసెల్లలును బ్రహ్మ 
చిత్రాలు, చౌటొద్లు సేగెదార్లు 
దేవరాజములు, హోదేదార్లు పులిగోర్లు 
వానమెఅపుల దిద్లు వాసనొడ్లు 

చంద్ర వంకలు మునిసన్నలు వేంకట 
సానులు సిరిదుబ్బ సన్నవద్లు 
గౌరసాయెలు, టికిరికాయలు తిరుపతి 
దార్లు గోరింకలు ధర్మపతులు 

గౌరి పోగులు పద్దెగంట మొలకలు తెల్ల 
బుడమలు, దోనొడ్లు పడువపట్లు 

బుచ్చి కుసుమలు, బొచ్చుబుడదమ లలంపూర్లు 
నడువ బొడువలును, కొడిసెపట్లు 
కప్పచార్మలు లవంగపు మొగ్గలును యేటి 
యెదలు, నెద్దడుగులు నెదటి గడలు 
మనుబోతునడుగులు మామిడి కట్లును 
చంటకపాొర్లును రెంటి చండ్లు 
కొంగరెక్కలు, శొంఠి కొమ్ములు, బేటొడ్లు 
చీటిగజికలు గులాబీలు వడ్లు 

రెడ్డి సాన్మాటుకల్‌ దిడ్డిపొడుపులు దుప్పి 
కొమ్ములు మరిమెంతి కొమ్మలడలు 
కోటప్ప కొనసాన్లు కురుమూర్తులు, నవాబు 
సూదులు, దొరసాన్లు చోద్యదార్లు 
నేనుగు బొచ్చులు నెలుకరాజులు పులి 
మీసాలనంతాలు మేలుకొట్లు 

వడిగెలు, వరిగెలు, వర్థమానులు, వట్టి 
ముర్గు మిడుతంబొట్లు నుండ్రబేర్లు 
గండిపేటలు, ధనదుండీలు భద్రలు, 
సేనె పోచలును షాజీర వడ్లు 
చందమామలును ముకుందమాచీరలు 
శంఖచక్రాలు, త్రిశంకుజదలు 

రత్నాలు ఏలేశ్వరం వ్యవసాయాలు 
చికిని పోకలును బాసింగబణులు 
పెద్దసన్నలు, జతపేర్లు, పిడుకంభట్లు 
సోమదీరలు, సత్యభామ వగలు 
లంజెరాట్నాలు, యిలాయీ చీమూంగులు 
ధనదీరలును నవధాన్యశిఖలు 
భూదానములు తిడిస్తే మొగ 

సిరులు శేషంభట్లు జీవమణులు 

బొచ్చు బుడమలవడ్లు బోగముపాపలు 
కారింగువలు సాహుకార్ల వద్దు 

అడ్డము బుడ్లోని గడ్డాలు గౌడలు 
పాపయ్య మీసాలు బంతిచెండ్లు 

కరై బుడుమలు పొట్టి గౌడీలు పులివడ్లు 

దిసికె పాతర్లును దేవరాలు 

పంజాబు వద్లును, పగిటి దివిటీలును 
ఎలుకరోమాలును పలుక జడలు 
రావణ శష్పాలు రాజరాజేశ్వర్లు 
శుకవాసులును తాటిసికల పేర్లు 

తాటి పేళ్లును గొట్టె దాసి సిగలునుగరుడ 
వాహనములు కోరికుంకాలు 

కురువ భాందమ్ములు కృష్ణభోగాలును, 
పంకన్నమును పెద్ద వడ్దాణములును, 
కంకణములు లక్ష్మినారాయణీయాలు 
మాదేవి కాలటుకాల్‌ మల్లె చిన్నాలు 
దూది భోగంబులు మరి దొంతి మల్లెలు 
గోరు ప్రాయలు డూడ బాబలొప్పు 
ముత్యాల పేరులు ముక్కధాన్యంబును 
బంగారు తీగలు బరగు తామ్రాలు 
గంగబారెళ్లును కామభోగంబులు 
నీళిశధాన్యంబు నారి మణులు, 
మొదలుగా గల వడ్లను మోదమలర 
బదిలముగ మూడు వందలేబదికి పైన 
కర్షకాళికి నిత్యంబు హర్ష్వమొదవ 
సారమతి గూర్చి లక్ష్మణాచార్య వరుడు 


కొలతలు 
18. లింగమూర్తి - కపిలవాయి (జననం- 1928) 


శతాధిక గ్రంథ కర్త, నిరంతర సాహితీశ్రామికుడు, మహబూబ్‌నగర్‌ 
జిల్లా - నాగరకర్నూలు వాసి. ప్రస్తుతం మన వ్యవహారంలో గల తులామానం 

రాకపూర్వం ధాన్యాన్ని కొలతలతో క్రయవిక్రయం సాగించేవారు. ఆ పద్ధతిని అప్పటి 
కొలత పాత్రల పేర్లను తెల్పేది ఈ పద్యం. దీని తరువాత రూపాయీల లెక్క పద్యం 
కలదు. పైస నుండిరూపాయి వరకు గల ధన వ్యవహారం నిజాం రోజుల్లో 
తెలంగాణంలో ఈ విధంగా ఉందేది. 


శ్రీకరముగ వీథి తూకాలు వినరయ్య 

సాదరల్‌ గొనెడు సంసారులార 

అయిదు తులాలకు నగును నొక్క చటాకు 

నవి మూడు టంకమెత్తనగబరగు 

రెండు టంకాలగు చుండు సవాశేరు 

నవి రెండు నడ్డిసేరగ నొప్పు 

నడ్డిసేరులు రెండు నగునొక్క తక్కెడ 

నవి రెండుధయమని యనగ నొప్పు 

ధడలు రెండైనచో నర్ధృమడుమునగును 

నర్ధ్థమళ్లును రెండైన నగును మడుము 1792 

నాళ్ళు మళ్లర్ణ పల్లయనంగ జెల్లు నర్తపల్లలు రెండు పల్లనగ నొప్పు 
రూపాయి 

శ్రీ మించగా లెక్క చిత్తగించుడి మీరు 

రూపాయి వివరంబు నేపు మీఅ 

రెండు రువ్వలుటోలి రెండు టోలీల్‌ దమిడి 

రెండు దమ్మిళ్లకు నాండుపైస 

పైసలు రెండైన వాసిగా సుస్మాని 

యవిరెండు కుచ్చమనంగ బరగు 

నాలుగు కుచ్చాలు మేలుగా టంకంబు 


నారు టంకాలు రూప్యంబునగును 

అర్ధలును రెండు పావలాలరయ నాల్లు 

బేడలెనిమిది వీసాలు వెనసదారు 

పరకలున్‌ ముప్పదియు రెండు పైసలైన 

తొంబదారైన రూపాయి తోరముగను 178 


దూరదర్శన్‌ 


మన జీవితంలో ప్రధాన భూమిక వహించి అనేక విధాలుగా ప్రఖ్యాతి 
గాంచిన దూరదర్శన్‌ (టి.వి) వల్ల కలిగే అనర్థాలు కూడా అధికం- 


బుడుతల కెల్లను బడికెగనామంబు 
చదువుల కెల్లను చాకలిల్లు 
విధులకు ఆఫీసువేళ కాలస్యంబు 
డ్యూటీలకెల్లను పూటడుమ్మ 
పొలతుల పేరంటములకు కాల్‌ సంకెల 
ముగుదముచ్చటలకు మూగనోము 
నెలకు ప్రాచిపనికి ప్రాలు మాలిక 
ఆడు పనులకెల్ల నాటవిడుపు 
అర్ధరాతిరి యైనను ఆలుమగల 
మాటలాడుట కెడమీని మాయలాడి 
భేషు! ఈ టీవి నెవ్వడావిష్కరించె 
మానవుల కల్టి వేయగా మాపు రేపు 7 
చలి 
చలి నస్యం, పొగాకు గూర్చి మన కవులెందరో కవనమల్లినారు. 
లింగమూర్తి గారి చలి యిట్లున్నది. 
పక్కవారల ముక్కులెక్కించు కమ్మని 
ఘాటైన “చార్మినార్‌ గాల్బ లేక 
చప్పరించిన జాలు జలదరింపులు గల్లు 

పొగల (గ్రక్కెడు 'కాఫి' ముట్టలేక 
అనినంతగాదు అల్లంతనున్ననే 
రిమ్మ బుట్టించెడు “రమ్ము లేక 
పలకరించిన జాలు పకపకలాడెటి 
“పొగలేని కుంపట్లు పొలుపులేక 
మండుటెందల దినముల నుండినట్లు 
ఏదిలేకుండ నుండి సమ్మోదముగను 
చలిని గెలువంగ వశమె! యీ కలియుగమున 
నేడు కొండలపైనున్న వేంకటేశ 
చీపురు (పొరక) కట్ట 
మనగ్భహావసరాలైన “చేటి వాడకం తగ్గింది, విసురురాయి నామమాత్రా 
వశేషమైంది. పొరకట్ట విగిలినా దాన్ని వాక్యూంక్షీనర్‌ మింగివేస్తున్నది. 
కరమనురక్తి నిన్నుగొని కాంక్షముకుందడుని ప్రాంగణంబులన్‌ 
పలరగ నూద్చి యూద్చి వనమాలి కటాక్ష విలాసపాత్రుదై 
అరిమత కల్మషంబు తృణమట్టుల దాలిచి విష్ణుచిత్తుదా 
శ్వరుడయి నిల్బె నీ విశద వర్తనమేమని చెప్ప మార్దనీ! 
వస్తువుల చెరిగే చేట(శూర్చం) న 
చిటచిట మలువను నేమను 
తట తట మని వెన్ను దట్టి తాలుంజెరుగున్‌ 
నటియింప పూర్వకాయము 
కుటిలాలక నేర్చె చేటకుం పనులెల్లన్‌ 
విసురుజాయి (తిరుగలి) న 
ఏడిచెదేలనోయిక ఘరట్టమ త్రిప్పల బెట్టుచుందురే 
చేడెలు నన్నటంచు కడు చిత్రముగా కడగంటి చూడి చే 
రేడుల నైన ద్రిప్పైదరు రేలు పవ్వళ్శిక కేలుబట్ట నె 
వ్వాడు పరిభ్రమింపడు సుమా సుదతీమనని త్రిప్పుచేతలన్‌ 188 


185 

19. వెంకట కృష్ణయ్య - బద్వేటి (1870-1933) 

చిత్రకవితా ధురీణుదైన యీయన గద్వాల ప్రభువైన సీతారామభూపాలుని 
గూర్చి చెప్పిన చతుర్విధ కందము కవియొక్క కవితా ప్రతిభకు ప్రబలోదారహరణము. 
వెంకట కృష్ణకవి తను గూర్చి ఈ విధముగా చెప్పుకున్నాడు. 

గరిడిలో బొమ్మలాపుర మేలు దొరచేతి 

ఖద్ద మెవ్వాడు కాన్మగ [గగ్రహించె 

గద్వాల సంస్థాన విద్వత్సభను చిత్ర 

కవియని బిరుదమే ఘనుడు గాంచె 

ఎవ్వాడు గావించె నే కాక్ష రాష్ట్రావ 

ధానంబు విబుధ సన్మానముగను 

ఆశువుకలరి విద్యాన్సృసింహయత్రీంద్రు 

దెవ్వాని పిలిచె కవీంద్రయనుచు 

ఎవడు బద్వేటి వంశ సంభవుడు చిన్న 

రామమంత్రికి శేషమరమణి కొమరు 

దెవడు బహుగ్రంథకర్తయై యెలమిమించె 

నట్టి వెంకట కృష్ణాఖ్యనలరు నన్ను 189 
చతుర్విధ కందము 


ఒకే కందపద్యాన్ని వివిధ రీతులుగా విభజించిన మరికొన్ని కందపద్యాలు 
రాగలవు ఇది ఆ పద్ధతికి చెందిన రచన 


సురరాజవిభవ లక్షణ 

భరతావన జాస్త్ర రూప వర కవి వినుతా 

హరిభక్తియుక్త విలసత్‌ 190 
వనజాస్త్ర రూప వరకవి 

వినుతా హరిభక్తి యుక్త విలసత్మరుణా 

దినకర సుతేజ గద్వా 

ల నృపా సురరాజ విభవ లక్షణ భరితా! 191 

హరిభక్తి యుక్త విలస 

తృ్మరుణా దినకర సుతేజ గద్వాల నృపా 

సురరాజ విభవ లక్షణ 

భరితా వనజాస్త్ర రూప వరకవి వినుతా! 192 

దినకర సుతేజ గద్వా 

లన్ఫపా సురరాజ విభవలక్షణ భరితా 

వనజాస్త రూప వరకవి 

వినుతా హరిభక్తి యుక్త విలసత్మరుణా! 
20. వెంకట కృష్ణకవి- పెదముందడి(1898- 1945) 
సురవరం రంగారెడ్డి 


వీరి యింటిపేరు పూదత్తువారు. మహబూబ్‌నగరంజిల్లా, నాగర కర్నూలు 
తాలూకాలోని గ్రామం. పెదమందడికి పెంపకం వెల్లినందున ఆ గ్రామనామంతో 
ప్రఖ్యాతుదైనాడు. కవిశరభబిరుదాంచితుదైన ఈయన మహాకవి. బహుగ్రంథనిర్మాత, 
రెద్దికులనిర్ణయ చంద్రిక, మహాభక్రవిజయం ప్రఖ్యాతమైనవి. అద్భుత కవితాధార, 
గొప్ప ధారణాశక్తిగల కవి వరుడు- 


సురవరం ప్రతాపరెడ్డి గారి చిన్నాయన రంగారెడ్డిగారు వెంకట కృష్ణకవి 
రచించిన నిర్వచన మహాభక్త విజయ ప్రథమ సంపుట ముద్రణ వ్యయదాత. ఇట్టి 
రంగారెడ్డి గారిని గూర్చి కవిగారు చెప్పిన చాటువుల్లో చిత్రకవితామయమైనదీ కందం. 


ఇది ఇచ్చా వాక్య సంఘట్టన కందం 

కుసుమ శర రిపు వరదరం 

గసురంజితగాన మీరెకావుడి నను ని 

త్య సుమన వినుత ప్రచురా 

యసమనుత విహిత గుణ మురహర యదువీరా! 

కురిపుగసునమీననువిరా 

సురవరంరంగారెడినిమనుచు 
అవిహిరహరా 
సతతమురవీ 
మనుగుణయదు 

1. చిత్రవాక్యఉద్దారం - సురవరం రంగారెద్దిని మనుచు 
ఆత్మఘోష 

వెంకట నరసింహాచార్యులు ఆసూరి మరింగంటి 

నల్లగొండ జిల్లా -కనగల్లు గ్రామం సుప్రసిద్ధమరింగంటి కవితావంశానికి చెందిన 

ప్రౌఢకవి) తాలంకనందనీపరిణయ ప్రబంధకర్త(1800- 1880) 


వెంకట నరసింహాచార్యులవారి రెండు చాటు పద్యాలు లభించినవి. వీనిలో 
మొదటిది- కవిగారు శిష్య సంచారము పూర్తి చేసికొని వచ్చుచుండగా మార్గమధ్యమున 
చోర బాధకు గురియై పోగొట్టుకొన్న వస్తుజాలమును పొల్లుబోక వివరించినది రెండవది 
- కవిగారి యవసాన దశయందు గాబోలు తన సంసార బాధను గూర్చి తెలుపునట్టిది. 


మొదటి పద్యము 
శ్రీనీలగిరి సీమలో నొప్పు కనగంటి 
పురములోపలను కాపురము నొందు 
ఘన మరింగంటి భావన గురూత్తమ పు 
'త్రకుడ నృసింహాభిధాన కవిని 
యేను సంచారార్థ మేగి ద్రవ్యోపార్డ 
నంబొర్చియు మహానంద లీల 
మగిడి మా గృహముకై మార్గంబు గొనిరాగ 
నిందుర్తి సీమలో నందనర్చు 
పెద్దాపురము జాము ప్రొద్దుండగా వచ్చి 
యచట నిల్వక నేగు నంతలోన 
దద్లామకరణ మాతతతస్కరోద్యోగి 
ఖలుడు చకిలము తిమ్మిగాడు గలడు 
నతడ నల్గురు దొంగలంపగా వారలు 
చామలపలిగుట్ట చాలు గాంచి 
వెన్నాడి గనుపట్టి తిన్నగా మముబట్టి 

కన్నులు బిగగట్టి కడకు నెట్టి 

శుభ్రంబు లరువది శొంఠి సవ్వాశేరు 

నారికేళంబులును నాల్గు తామ 

ఖందముల్‌ మూటలో గల వెన్న ముప్పది 

కుచ్చాలు నొక పెద్దపచ్చడంబు 

మైసూరుశాలు, రుమాలు , పట్టంచు ధో 

వతులు మేల్మోట ధోవతులు రెండు 

షకలాదు నొకటి కఎప్టాచ దేవతార్చన 

పెట్టె గట్టిన ధసల్‌ పట్టుధోతి 

కాళ్లజెప్పలజోడు కావి దుప్పటి జోడు 

మంచి చొక్కము పైడి మాసమెత్తు 

ఆస లేకుండ చంద్ర లాటీ సమేతు 

దోచుకొని బోయిన కిరాతు ధూళి చేతు 

చచ్చు టెగ జూతు వానిల్లు చిచ్చు జేతు 

మిత్తినెగదోతు పైన బందెత్తి వేతు 194 

ఈ పద్యములో పేర్కొబడిన యిందుర్తి సీమ మర్రి గూడెం మండలానికి 
చెందిన ప్రాంతం. నేడు నల్లగొండ జిల్లా చండూరు మండలం సిర్దేపల్లి పెద్దాపురం 
ప్రాంతములకు చెందినవి. 
రెండవది: 

కవిగారు తమ సంసార బాధను గూర్చి చరమదశలో 

పెద్దల్లుందొక నల్లద్రాచు ప్రియమౌ పెండ్వాము నా పాలికే 

జిద్దూఖోరయె, కన్నతల్లెపుడు నా చేటే నిరీక్షించు బే 

హద్దౌ కాపుర మగ్రశిష్యజన మర్థాంధుల్‌ దయాహీనులే 

ప్రొద్దే తుచ్చుల గూడి యన్న సుతుడప్పున్సప్పు చింతింప డ 

స్మద్డోషంబుల నెన్నుచు న్వదిన నా మాటంటె రౌద్రాకృతిన్‌ 

హుద్దాహుద్ధి బెనంగు నాత్మసుతుదేయుక్తం బెరుంగండు నే 
నెద్దించదోచక ప్రోద్దుబోక పొరుగిల్లే సొచ్చినన్‌ రంకులే 


[స 
సిద్ధంబైపెనురద్ది భాసిలెను న్చ్‌ల్ట్‌ యిట్టి పాపంబిలన్‌ 


థధాకా 


గద్దా! శ్రీ కనగంటి వాసి నను శ్రీఘ్రంబేమృతుంజేయవే!” 


22. వెంకటనరసింభాచార్యులు- గోవర్ధనం (1845-1937) 

నల్లగొండ జిల్లా హాల్యామండలంలోని ఇబ్రహీంపేట గ్రామవాసి, 
బహుభాషావేత్త. ప్రొఢకవి. శతాధిక (గ్రంథకర్త, అనేక గ్రామాలను తిరిగి 
అనుభవపూర్వకంగా చెప్పిన వీరి పద్యాల శతాధికాలు, సాంఘిక విషయసముపేతాలు. 
షబ్నవీసువారు 

ఒకమారు కవిగారునల్లగొందలోనున్న షబ్నవీసు వెంకట నరసింహారావు 
గారి దర్శనార్ధమై వెళ్లినప్పుడు చెప్పిన పద్యాలు. ( ఈ షబ్నవీసు వారే “నీలగిరి 
పత్రికా సంపాదకులు, రచయితలు సరసులు కవిగారి శ్రీమత్సారంగ శైల సీతారామ 
శతకాన్ని లక్ష్మీనృసింహవైభవలాలి- ప్రహరిని ముద్రించినారు. 

శ్రీకర విక్రమాద్రి నరసింహ కృపాపరిలబ్ధి శాబ్ధికా 

నేకక్ళత ప్రబంధ రమణీయ పటుత్వ తత్వ సం 

జ్ఞాకలితుండ మేదురవచః పరిపూర్ణపురాణ కల్పనా 

ప్రాకృత ధీసమన్వితుడ పండితుడన్‌ నరసింహవర్యుడన్‌ 195 


శ్రీరమణీ మణీ హృదయ జీవన పావన రూప సుందరా 
కార జనార్ధనాంఘ్రియుగ కల్పిత భక్తిని వైష్ణవార్చనో 
దారగుణ ప్రపూర్ణుడయి ధారుణి నీలగిరిన్‌ లసత్కృపా 
సార మనీషుడై దనరి సజ్జనబ్బంద హితానురక్తిచే 


వీరులు మెచ్చగా షబనవీసు కులాంబుధి చంద్రుడై జయ 

శ్రీరహిమించు లక్ష్మి నరసింహ నృపాలుని బ్రోచు శ్రీరమా 

భూరి కృపావిశేషమున పుష్కల ధాన్యసుఖాయురర్థముల్‌ 

గోరిన కోర్మెలిచ్చి శుభ గుంభనము ల్విల సిల్లి వేడ్మచేన్‌ 196 
అప్పలరాజు 

మిర్యాలగూడెంలో నున్న దెందుకూరు అప్పలరాజుగారనే వితరణశీలిని గూర్చి 

అప్పలరాజుగారు ప్రజలందరకుం దగ మంచివారు వి 

న్నప్పుడె నాల్మలూరు పురుషార్ధ పదార్థము చేరగోరు బఐ 

ల్గొప్పగలుంగు తౌరు మునుగోటికి కీ డొనరింపబోరు పై 

గప్పినశాలుజారు సరకారు నొసంగిన హోద కారు కూ 

నప్పరమేష్టి గేరు లిఖితాక్షర పంక్తిని నిల్పు తీరునె 

ల్లప్పుడు సామి పేరువిమలంబుగ దల్చు చునుండు నోరు క 

న్నప్పకు (మేమ మీరు సుగుణాళికి నుండుట దెందుకూరు చే 

నిప్పని ముట్టలేరుధరణీసుర విత్తములంటి పేరులో 

చెప్పిన యట్టి యూరు నుతి జేసిన గాచు జరూరు కంఠ మం 

దొప్పెడి పూలచేరు సమరోర్వి విరోధుల కంటనీరు గ 

న్నప్పుడె జారిపారు, జవనాశ్వమునెక్కి చెలంగి కేరునే 

తిప్పలు గల్గనీరు భువి దేవధరామర పంక్తి చేరువన్‌ 

తప్పని తల్పుకోరు పరదార పదార్ధము లొక్కమారు లీ 

చొప్పున నుంట ధారుణి ని సొంపుగ మీరున మీరు బారుల 

న్మెప్పునజాలు ధీరు పరమేలు సహింపని వారిదూరు మా 

యప్పగు వెంకటప్పడు దయారసదృష్టిని బ్రోచు గావుతన్‌ 
ఇమామల్లీ సాహెబ్‌ 

నల్లగొండ జిల్లాచిత్తలూరు గ్రామంలో ఇమామల్లీ సాహెబ్‌ అనే ఉర్దూకవికి 
కవులంటే అపరిమితాఖినముందేదట. ఆ సాహెబ్‌ను గూర్చి కవిగారు చెప్పిన పద్యం 


కేక? 

(ఉర్దూలో) ఒకటిదొరికింది. (మొత్తం ఇవి 5పద్యాలట) వీటిని విని సాహెబ్‌గారు 
కవిగారి కానాడు అర్ధశత శుభ్రముల బహుమానమిచ్చిరట(50-00) 


అల్లాతుంకు సదా యతుం సె ఖుదచ్చాచ్చాహి ఫాజిత్మరే 

ఖుల్లాహాతుగరీబు పర్వరినిగా ఖూబస్తునాం మైసునే 

అల్లాదేనె మవాఫికస్తుహర్‌ దూస్రేకోయి నైహ యిమా 

మల్లీ సాహెబు చిత్తలూరి పు వహ్వా దోయిలందార్చలా 1968 
మౌలాఖాన్‌ - ఇమాం సాహెబ్‌ 

కవిగారి రోజులలో నల్లగొండ జిల్లా ఏదో ప్రాంతము నందు అధికారం 


నెరపూతూ కవి పండితాదరణ గలిగి వర్తిల్లిన మహమ్మదీయులు మవులాఖాను, షేక్‌ 
ఇమాం సాహెబ్‌ ఆ యిద్దరిని గూర్చి- 


అవలీలన్‌ భువనంబుల్ని తనమాయా లీల బుట్టించి మా 

నవదేవాది సమస్త జీవతతులన్‌ నానా ప్రకారంబుగన్‌ 

భవ రక్షా క్షయ కృద్దుణ త్రయముచే పాలించు శ్రీకృష్ణుడీ 

మవులాఖానుకు భాగ్య భోగ్యమిది సన్మార్గంబునన్‌ బోచుతన్‌ 199 

ప్రాకటమైన పాపముల బారగ దోలికృపారసంబునన్‌ 

శ్రీకరమైన సంపదలు జేరిచి సత్యగుణంబు ధర్మమున్‌ 

చేకుర చేసి యెల్లపుడు చిత్తము సంతస మొంది యుండగా 

షేకుఇమాము సాహెబును శ్రీహరి రక్షణ చేయు భూస్థలిన్‌ 200 
పాచకుని తిండి 

సరివెడు వంటకంబు సరసర్వెడు పప్పు దధి ప్రవాహమ 

చ్చెఖువుగ శేరు నెయ్యి యొక చేటెడు మాత్రము మారు గల్లినన్‌ 


వెజటువడు ధప్పళంబును చవిన్లాను కుండె దడపూపజాలముల్‌ 
పజగను రెండు పళ్లెములు బాగగు శాకములెన్ని యైన వా 

అక్క 


భార్య 


చజచుచు మెక్కు తత్మబళ చాతురి తాళఫల ప్రమాణ మి 
త్తెజగున నన్న ఘాతకుని తిండి దలంప నశక్య మిద్దరణ్‌ 201 


తనయుని బుజ్జగించిను మతం దలయంటి, నలుంగుబెట్టి వై 

చ్చని జలకంబు బోసి, వరుసందల యొత్తి యలంకరించి తా 
కనుగవ జూడనోడుతన కాన్నున కెక్కడి దృష్టి గల్గునో 

యనియెడి భీతి మోహరస మెట్టిదొ తల్లిని బోల రెవ్వరున్‌ _ 202 


తన ప్రియతమ్ము నంచితముదంబున పిన్న తనంబునందు పా 
యని దయతోడ నెత్తుకొని యల్లిన వేళల బుజ్జగించిపెం 

చిన భ్రమ చేసి తమ్ముడు ప్రసిద్ధి వహించిన తల్లి భంగి దా 
నెనరు జెలంగ బొంగు మదినెంచగ నక్కను బోలరెవ్వరున్‌ లా 
తన సయిదోడు బాసి తలిదండ్రుల మోహముదీసి యిష్టమౌ 

జనముల రోసి నెమ్మది విచారము బాసి ప్రియుండె నిత్య మం 

చును నెజఖనమ్మి దేహము త్రిశుద్ధిగ నాతని కర్పితంబుగా 

నొనరిచి సంతతంబు మది నందెడు భార్యను బోలరెవ్వరున్‌ 201 
చాటు పద్యాలలో నస్యముగూర్చి మరికొన్ని పద్యాలున్నవి. శ్రీమాన్‌ 


ఆచార్యుల వారు మంచి నస్యమయితే కశ్యపర్ని సంతసించునని తెల్పినారు. 


నస్యము బాగులేదు మథి నాసికమున్‌ జెడిపోయె సంతతా 
వశ్యకరంబు గాదు, బుధ వర్షము నాత్మముదంబు జెందగా 
వశ్యదనర్గళ చృ్చదన భాసుర చూర్ణమొసంగినంతలో 

కశ్యపమౌని సంతసిల గానిక దాతలు మీరుభూస్థలిన్‌ 205 

నల్లుల బాధ 
ఒక మారు కవిగారు నల్లగొండ జిల్లా త్రిపురారం మండలం కంప సాగరమనే 
(గ్రామములో కరణాల వారింట రాత్రి బసచేసి అనుభవించిన నల్లుల బాధ 
నరహరి ధాతృ్భవత్సరబునం దగులొందిన దక్షిణాయనం 
బరుదుగ పౌష్యమాసమున నాది మపక్షమునం ద్రయోదశిన్‌ 
సురగరు వాసరంబునను శుద్ధ మూహూర్తమునందుకంపసా 
గరమున రాత్రివేళలను వికాసమునంబులిజాల వారిమం 
దిరమున ఖట్వశయ్యను మదిన్ముదమందుచు నిద్భురింపగా 
మరిమరి యేమి చెప్పుదును మత్ముణముల్‌ చలిచీమ బారులై 
పొరిపొరి గుంపులై పిదప పోకలతో సరియై మహాపరం 
పరలయి నిగ్గులై కరవ బాధకు తాళగ లేక వీకజం 
పరగల రాత్రిబోలె భువి భాసిలు నా శివరాత్రివోలె న 
బ్బురముగ నుండు జాగరణవోలె చమత్కృత మత్కుణ క్రియల్‌ 
ఇట్టి బాధనే ఆకునూరను గ్రామాన శ్రీవైష్ణవుల గృహములో _ 206 
నల్లులు గరచుట పైపై 
పెల్లలు రాలటయు చంటిపిల్లల రొదయున్‌ 
బల్లులు పాజఖుట వర్షపు 
జల్లుల శతపత్ర పురిని స్వాముల యింటన్‌ 207 


28. వెంకట నరసింహశాప్రి - కేశవపంతులు (1919-1990) 


మహబూబ్‌ నగర్‌ జిల్లా అలంపుర ప్రాంత పల్లెపాడు గ్రామానికి చెందిన శాస్త్రిగారు 
సంస్కృతాంధ్రాల యందు కవులు- పందితులు- చాలాకాలం ఆకాశవాణి కేంద్రంలో 
పనిచేసి '“సంసృతపాఠము” నేర్పిన మహనీయులు. మహబూబ్‌నగర్‌ జిల్లా 
సంస్థానాలలో సన్మానాలందినారు. గ్రంథకర్త, వక్త, వీరిప్రాస్తావిక శ్లోకాలు పద్యాలు 
ఎన్నోకలవు. 

గద్వాల రాణిగారు కవిపందిత విద్వత్సభలను జరుపుట మానుకున్నామని 

తెల్పినపుడు కేశవపంతులవారు రాణిగారికిచ్చిన పద్యరూప సమాధానం 
మొండితనంబు గాదు కడు మూర్ధత గాదు, ప్రపంచ వాసనా 
పాండితి లేక గాదు, కవిభావ కిసాలయ మెండిబోవ జీ 
రెందలు కోసినట్లు వచియించెదరా సభలేదటంచు మీ 


కొండొక కీర్తికిన్‌ నలుపు గూర్చెదరే కవికోటి ముందరన్‌ తకక 


కవితా హుంకారం 

ఆంధ్ర సారస్వత పరిషత్తు వార్షిక సభలు (తూపురాన్‌లో) జరిగినప్పుడు 
అప్పటి తదధ్యక్షులైన శ్రీ బిదురు వెకంట శేషయ్యగారు తెలంగాణ వారి కవిత్వము- 
సాహిత్యముల తృణీకరించునట్లుగా పల్కి “మీరు పెద్దబాలశిక్ష సుమతి శతకముల 
చదివి తెలుగు నేర్చుకొండి' అనిరట. ఈ మాటలకు కేశవ పంతుల వారి మనస్సు 
చివుక్కుమంది. తెలంగాణేతరుదైనఒక పండితుడు మనవారిని ఈ విధముగా అనుట 
భరింపరాని అవమానమని అప్పటికే యీ ప్రాంత సంస్థానాలలో సమ్మానములు 
ఆర్థిక సాహాయ్యములనంది వెళ్లిన ఆంధ్రప్రాంత కవి పండితుల గూర్చి తెలంగాణ 
వారి పాండితీ ప్రతిభల గూర్చి 'కవితాహుంకారమును చేసినవి ఈ పద్యాలు. వీనిని 
అప్పటి “తెలంగాణ” పత్రికలో ప్రచురించినారు. 


కవులున్నారు కవిప్రకాండులకు సత్మారమ్ము కల్పించు భూ 
ధవులున్నారుఫణీశ గౌతమ కణాద వ్యాసముఖ్యోక్త శా 

'స్ర విచారమ్ముల వైరి గెల్చిటి బుధేంద్ర స్వాములున్నారు త 
క్క్మువయేమున్నది మీకు రాషష్టమున మాకుం తెల్టు నేర్చింతురే! 209 


తెలుగున్‌ మోమెటువంటిదో కనని మందీ భూత చేతస్సులై 
తల పైకెత్తరుదార కార్యరచనా ధౌరేయులౌ దాక మా 
పొలమందుండిన యట్టివార లివి మా పూర్వ ప్రపత్తుల్‌ వృథా 
పలుకంగా ఫలమేమి? వెన్మబడిరే వారేటి మాటల్‌కటా! 

నీతికి బాహ్యమైనవియు నేర్చిసుమంతయులేని వట్టి మాం 

ధాతల మెచ్చుకోలునకు స్థానములైనవియుంగృతల్‌ గదా! 

యాతరి నెందు గన్గానని నిట్టివిలేవని మమ్ము వెన్మకుం 

ద్రోతురె యేమి మున్దెననిదోచి కొణంతలు గట్టి పల్కుటల్‌ 211 


సరసకవిత్వచాతురిని సాటి యెజుంగని శ్రీనివాస కే 
సరి భయదథభ్రగర్దలకు స్వాంతము తల్లిడిల్లంగ చూచు శ్రీ 
తిరుపతి వేంకటేశ కవిధీరులెజటీంగిన యాత్మకూరు మా 
పరగణలోనిదే యనుచు బల్మిననేమి వచింతురో కదా! 


ఐ2$12 
మా నైజాము ధరిత్రిలోన తెలుగు న్మాగాణమందుంగృ్భషిన్‌ 
దానైసల్పెడు సోదరాంధ్రునకు చిత్తప్రీతి గల్పింపగా 
మెను న్వంచి పరిశ్రమించెదము కానీ మమ్ము దద్దమ్మలం 
చీనాడెంచిననాడె వాని పసతానే పాటిదో ! చూడమే! లషతి 


తడియారలేదు మాధవరాయ చంద్రికా 
పరిణాయాక్షర మషీపంకమందు 
చినుగదింకను సదాశివశాప్రి నరసభూ 
పాలీయ టీకార్ధ పత్ర వితతి 
మారోతలిడుచుండె మల్తాదివారికి 
చెవిలోన వెల్లాల సింహగర్ద 

ముడి విష్పలేదింక మొన్న శ్రీపాద వా 
రందిన వేయి రూప్యముల మూట 
నేటికిని స్నేహలత పూయు నిరుపమాన 
సుమములాంధ్రికి తలలోన సొమ్ములగుచు 

ప్రాజ్యగుణమైన జటప్రోలు రాజ్యమహిమ 
వినక మా రాష్టమును, కొల్త వేయదగునె! 214 


ప్రతివర్నమును తెన్లుతల్లిని బవిత్ర (ప్రేమనర్చించు ను 

న్నతుడా మావనవర్తిరాజు మజి యుందా మొన్న సింహాసన 

స్థితుడౌ వేళ సమస్తదేశ సుకవి శ్రేణిన్‌ సమర్పించె నే 

కొతుకంగంటిరో ? మాదు దేశమున మాకుం తెల్లు నేర్చింతురే 26 


వాగారంభము లేమి చాలునిక నెవ్వాడేని శాస్త్రజ్ఞతా 

శ్రీగన్నన్‌ సుకవిత్వ వైభవ జయశ్రీ మించినన్‌ రాగవి 

ద్యా గర్వంబున మిన్ను ముట్టినను తాద్భక్‌ శక్తి రూపింపగా 

మా గద్వాలకు రాకయున్న గలదే! మాన్యత్వ మీనాటికిన్‌ 216 


త్రవ్వు కొలంది రత్నములె తప్పక చిక్కును మాదు రాష్ట్ర మం 

దెవ్వరు కాదనంగల రికేటికి వాదము లింక మీద మీ 

మవ్వకు మల్లె పందిరి దుమారము గప్పెడు కుప్పిగంతులం 

దవ్వుల ద్రోయకున్న కలదా! మరి మోక్షము చూతమే గదా! 217 

అన్వేషణ జ్యోతి 

24. వెంకటరావు-నిడుదవోలు (1903-1982) 

సాహిత్య పరిశోధన - విమర్శనా రంగంలో ప్రఖ్యాతులైన వెంకటరావు 
గారు బహువిధ గ్రంథకర్త. మదరాసు విశ్వవిద్యాలయంలో ఆచార్యత్వం నెరపిన 
తర్వాత హైదరాబాదులో స్థిరపడినారు. పరిశోధనయే గాక చక్కని పద్యరచన మొనర్చిన 
వెంకటరావుగారి చిన్ననాటి పద్యాలు. 


ప్రథమ ప్రపంచ యుద్ధం కొనసాగుతున్న సమయంలో 2-10-1918 
తేదీ నాడు విశాఖ పట్టణ పముద్రతీరానికి ఒక యుద్ధనౌక వచ్చి విశాఖనగరంపై 
సెర్చెలైట్‌ను ప్రసరింప చేసింది. దానిని స్వయంగా చూచి పులకించిన యువకవి 

వెంకటరావుగారు “అన్వేషణజ్యోతి” అనే పేరున ఈ పద్యాలను చెప్పినారు. (అప్పుడు 
వీరి వయస్సు సరిగా 15 సంవత్సరాలు) 

దివ్యతర కాంతి జాలము తేజరిల్ల 

పాండుర గభస్తి చయములు పరిఢవిల్ల 

చంద్రిక నడంచి సకల దిక్కుల వెలింగె 

యుద్ధ నౌకాగ్రమున నుండి యొక్క జ్యోతి స 

ఒకసారి పుర సౌధనికరాగ్రముల నుండి 

నిండారు వెన్నెల నీటుజూపు 

ఒకమాటు పర్వత నికటోర్విపై నున్న 

కటిక చీకటి వెల్లుగా నొనర్చు 

ఒకటరేవ దూరమౌనుత్తరాంభోనిధి 

స్థలభాగమంత విస్పష్టపరచు 

ఒకపాలి సంద్రంపు టొద్దున నిలుచున్న 

చూపరులకు వింత చూరబుచ్చు 

మించి పై9క్కు మున్నీటి మీదనక్కు 

నల్లజలమెల్ల తెల్లగా నదగ(గ్రొక్కు 

పొడవురేనిక్కు నొక్కిట నడుపు తక్కు 

దాని వర్ణింప నలవియె మానవులకు 

ద్యుతిచే నెంతటి సూక్ష్మవస్తువును విద్యుత్కాంతి సంవ్యాప్తమై 

యతి దూరంబున జూడగల్టుటను తా “'నన్వేషణజ్యోతి'యె 

క్షితిపై గ్రాలెను దృష్టిమార్లమును గాంక్షించంగ నాజూపు నం 

చిత పాశ్యాత్య కళా ప్రభావమును సూచించున్‌ మనోజ్జ్ఞంబుగన్‌ 220 
సముద్ర దీపస్తంభ గృహము 

“అన్వేషణజ్యోతి” ప్రభావము వలననే కావచ్చు విశాఖపట్టణం “వైట్‌హౌస్‌” 
పైన గూడా “సముద్ర దీపస్తంభ గృహము ” శీర్షికతో పద్యాలను చెప్పినారు. ఇవి 

కూడా 1918 నాటివే. 

పొలుచును విశాఖ పురిని సముద్రతీర 

మునను సంద్రంబులో చొచ్చుకొనుచు ముక్కు 

లాగునొక కొండ నిలుచు నాంగ్రమున నదియు 

పేరు దాల్చెను నచట 'డాల్సినిసునోసు” 

ఇట్టి చిత్రము ఏ రేవు పట్టణములు 

నెచ్చటను గానరాదది మెచ్చుగొలుపు 

కొండపైనను నొక స్తంభముండు దాని 

పైన చెలగును నొక్క దీపంబు నదియు 

పెద్ద లాంతరు పెట్టిన యుద్దినుండు 

అద్ధముల మధ్యలో కడునిద్దముగను 

వెంకటరావు గారు అద్భుతమైన తమ సాహిత్యకృషిలో చాటువులను 
ప్రాసంగికపద్యాలను అధికంగానే చెప్పినారు. అవి అన్ని ఒక దగ్గర గ్రంథరూపంగా 
వస్తే ఎన్నో విషయాలు తెలిసేవి. వారు వర్తమాన దేశ పరిస్థితులను గూర్చి ఈ 
విధంగా చెప్పినారు. 

మంత్రయుగంబునందు నసమానము దివ్యము యోగదృష్టియున్‌ 

తంత్ర యుగంబునందు బహుధా ప్రతిభాంచిత లౌక్యదృష్టియున్‌ 

యంత్రితమయ్యెనిప్పుడల నంతట భారతదేశమందు నా 

యంత్రయుగంబు మించె ధనయంత్రమె రేబవలున్‌ శమించెడిన్‌ 
కవిస్తు తి 222 

శ్రీవెంకట రావుగారి బహుముఖీనమైన సాహిత్యకృషి దాదాపు 1940 
నుండి 1982 వరకు 40 సం[॥1లు కొనసాగింది. వెంకటరావుగారికి సైతం 
సమకాలికులైన రచయితలు, కవులు, పరిశోధకులు ఎందరో సన్నిహితంగా తెలుసు. 
అందుకే వారు ఒకరిని గూర్చి ఒక పద్యం చొప్పున దాదాపు 2వేల పద్యాలను 
వ్రాసినారు. వాటికి వేంకటేశ్వరా అనేది మకుటం. (వేంకట శబ్దం ఉభయస్ఫురణం) 
వాటిలో ఒకటి సుప్రసిద్ధులైన తిరుమల రామచంద్రగారిని గూర్చి. వృద్ధాప్యంలో 
ఇంత చక్కనిశైలి పద్యాలు రచించటం తపఃఫలమే! 


ఐ221 

అరయగ ప్రాకృతంబునను నంచిత రీతిని సంస్కృతంబునన్‌ 
గురుమతితోడ తెన్గునను కోవిదుడై తగు రీతినెంతయున్‌ 

పరువడి వ్యాసరాజము లపారముగా రచియించె నద్దిరా 

తిరుమల రామచంద్రయును దీప్తిని మించెను వేంకటేశ్వరా 223 


దండక లేఖ 

వెంకటేశ్వరాచార్య- వైద్యం (జననం 1951) 

మహబూబ్‌నగర్‌ జిల్లాలోని సుప్రసిద్ధ కురుమూర్తి స్వామిక్షేత్రగ్రామంలో 
జన్మించి గద్వాలలో విద్యాభ్యాసం చేసి, కర్నూలు జిల్లాలో ఉద్యోగాన్ని నిర్వహించి 
అక్కడనే నివసిస్తున్నారు. శతాధిక వ్యాసాలు, బహువిధ గ్రంథకర్త, పరిశోధకుడు, 
ప్రొధకవి. 

లేఖా సాహిత్యం ఎంతో విలువైనది. ఆలోచనాత్మకమై ఆనందింప 
చేయునట్టిది. ఇక దీనికి సాహితీ సురభిళం అబ్బితే మరింత విలువ మనవారిలో 
పద్యలేఖలు వ్రాసుకున్నవారున్నారు. కానిఛందో వైచిత్యం గల దండకం లో వ్రాసుకున్న 
వారు లేరేమో! వేంకటేశ్వరాచార్యులవారు నూతన ప్రయత్న పరిశోధకులై 
నరసింహయ్యగారనే కవివరునకు లేఖాదందకం పంపినారు. 


శ్రీమత్తొగల్‌ గల్లుధామా! సుధీవర్య సంస్తూయమానార్హ 
వాగ్వైఖరీ మాధురీధుర్య చంచత్‌ కవిత్వ ప్రవీణా 
నృసింహాభిధానా లసత్సత్మవిత్వాభిలాషుండ కర్నూలువాసుండ 
ధీమద్విధేయుండనే వేంకటేశాభిధేయుండ మీకున్‌ 
నమస్మారముల్‌ సల్పియున్‌ కూరుముల్‌ మీర యో ధీర 
మీకియ్యెడన్‌ వ్రాయుజాబేమనన్‌ కర్లకుంటన్‌ భవత్‌ 
హృద్యమౌ పద్యముల్‌ వింటినయ్యా భవత్పద్యపత్రంబు 
నాద్యంతమున్‌ నేద్మనే గంటనయ్యా! కడున్‌ దంటవీవంచు 
మా యింటికి న్వచ్చి యా వెంటనే పద్యరూపంబుగా మీకు 
జాబొక్కటిన్‌ వ్రాసి (18.8. 1990) పంపించితయ్యా 

పద్యలేఖ 


సుధీవర్య! మీనుండి ప్రత్యుత్తరంబెంతకున్‌ రామి చిం 

తించితయ్యా యిదిట్లుండగా నీదు 'అడ్రస్సునే పొల్లుగా 
వ్రాసితంచెప్లె గుర్తించితయ్యా భవత్‌ “సద్విలాసంబు' 
చుట్టంబొకండిప్టె తెల్పంగ వెన్వెంటనే జాబు నిద్దానిన్‌ 

వ్రాసితయ్యా మరిన్‌ తొల్లియున్‌ మీకునే వ్రాసియున్నట్టి 

యా జాబు *ట్రూకాపి' విన్‌ పంపితే జాబు వెంటన్‌ కృపాం 

కుందవా నీదు ప్రత్యుత్తర ప్రాప్తికై నే నిరీక్షింతునయ్యా అణ 
నమస్తే నమస్తే నమః 


వీరు పరిష్కరించిప్రకటించిన తడకనపల్లె రామయోగి రచనలు గ్రంథాన్ని 


చదివి ఎంతో ఆనందించిన సహృదయ వతంసుడు జఫరుల్లా గారు వైద్యం వారికొక 
అభినందన పద్యలేఖను పంపగా దానికి ప్రత్యుత్తరంగా 8.8. 1992న వీరు వ్రాసినదీ 
పద్యలేఖ జఫరుల్లా గారి తండ్రియైన ఫజరుల్లాగారు కూడా నిర్దుష్ట హృద్యపద్యకృతి 


నిర్మాత. 


శ్రీ జఫరుల్లా కవి క 

వ్యాజ మతిని వేంకటేశ్వరాచార్యుండు 
త్తేజితుడయి మీ కవితకే 

ధీజన సంస్తుత నమోస్తుతేయని పలికెన్‌ 


హితమతి రంగయా ఖ్యా బుధుడిచ్చిన శ్రీకవి రామయోగి స 

చ్చతక కృతిన్‌ పఠించియును చక్కని శైలిని హృద్యపద్యముల్‌ 
కుతుకము మీర తత్‌ కృతిని గూర్చి రచించితివయ్య వహ్వారే 
స్తుతమతివీవు నీ కవిత జూచితి శ్రీజషరుల్ల సత్మవీ! 226 
ధీచతురత్వమొప్పగ సుధీమణి రామకవీంద్ర వాక్సుధా 

సేచన బుద్ధివౌచు పరిశీలన చేసితివయ్య తత్కృతిన్‌ 

చూచితి నీదు పద్యములు చూచితి నీదగు భావ సంపదన్‌ 

లోచన పర్వమయ్యెబుధలోకనుతా !జఫరుల్ల సత్మవీ! 
మతమెన్నగా మహమ్మదు మతస్థుడవయ్యు 
హైందవ [గ్రంథాల నరసినావు 

కులమెన్నగా తురుష్కుదవయ్యునాంధ్ర భా 
షాగ్రంథముల నెన్నా చదివినావు 

మాతృభాషను ఎన్నగా తురుష్కంబయ్యు 

తెలుగు కావ్యాల శోధించినావు 

వృత్తినెన్నగ కరెంటింజనీరవు యయ్యి 

తెలుగు పండిత ప్రవృత్తిని చెలగితి 

వెటుల సాధించితో యాంధ్ర పటు కవిత్వ 

విరచనా చాతురీ గరిమ విజ్ఞులెన్న 

తండ్రికిని దగ్గ సుతుడవు తథ్యమీవు 

నీకుజోహోర్లు జఫరుల్లా కవీంద్ర! ౭97 


ఉల్లము రంజిల్లెను కవి 

తల్లజ భవదీయ సుకవితా చాతురికిన్‌ 

అల్లా మిమ్మెల్లప్పుడు 

చల్లని కృప బ్రోచుగాత జఫరుల్లాజీ! 228 


గొంగడి 


26. శివరామశాస్త్రి- ఓరుగంటి (1904-177) 


“'కంబలవంతం సబాధతే శీతమ్‌” (కంబలవంతం కం- బలవంతం అని) 
అనేది ప్రసిద్ధము. శాస్త్రి గారు దానికనుగుణంగా కంబళిని వర్ణించిరి. పూర్వము 
నుండి నేటికీ మహబూబ్‌ నగరం జిల్లా గొంగళ్ల నేతలో ప్రసిద్ధి కవుల దృష్టి 
యందుపడిన వస్తువు కవితా రమణీయమై శోభావహమగును. అందుకే మన కవులు 
పచ్చడము, గొంగడి, చాప మొదలైనవాటిని వర్షించిరి. 

శిరమున నిన్‌ దాల్చునరుడు దావెజవడు 
గ్రిష్మభీష్మా తపోద్రేకమునకు 

కొప్పెర బెట్టినన్‌ గప్పుకొన్నను జాలు 
జాల వానలనైన గేలిసేయు, 

నేర్పరి నిన్‌ గొని నిలువెల్ల ముసుగిడి 
వలిమల క్రుంగల చలినిబాపు 
తలదాచుకొనుటకు తగినచోటవుడవు 
పరచిన మెత్తని పరుపు వగుము 
కత్తిదెబ్బకు సళ్ళౌచు కాటు నీవు 

జాల దెబ్బలు నిన్‌ దాకి రాలిపోవు 
కజ్ఞదెబ్బలు రోమశకలము గొనవు 
కల్పవృక్షమ! భారత కంబళమ్మ 229 


చలివెట్టి చేతులను చంకల వెట్టియు హుహూ హూ యటం 

చలవణుకెత్తగా జనులయారె! దిశల్‌ పరికించి తెండు- కం 

బలమని నీదు పేరును జపమ్మును జేతురు నోటినిండ శ్రో 

తలుచెవులల్ల వారని గదంకరణంబగు కంకణంబ చే 

తులపయినం చెలంది నిను దూనిచి కప్పిన పొట్ట వెట్టవో! 230 
బై, సుబ్బకవి- కంసాలి 

చిలుమళ్ణి నరసింహ కవి గారికీయన ప్రత్యక్ష శిష్యుడు. ప్రౌఢ కవి. తన 
గురువు గారిని గూర్చి “నృసింహ ధాటి” అని అశ్వధాటి వృత్తాలలో ఒక రచన చేసెనట. 
సుబ్బకవి తనను గూర్చి సుబ్బకవి యేటు సూటిగా సుత్తెపోటు అనేవాడట. 
భాస్మరశతకములోని పద్యాలకు “దృష్టాంతము” సరిగా లేదని మొత్తము శతకమును 
చక్కని దృష్టాంతములతో వ్రాసినా వానియందొక పద్యము మాత్రము లభించినది. 
భాస్కర శతకములో 

ఊరకవచ్చు పాటుపడకుండిన నైన ఫలం బదృష్టమే 


పాజగ గల్గువానికి బ్రయాసము నందిన దేవదానవుల్‌ 


వారలటుండగా నడుమవచ్చిన శౌరికి గల్డె గాదె శృం 
గారపు బ్రోవు లక్ష్మియును, కౌస్తుభరత్నము రెండు భాస్మరా 2314 
దేవదానవులు (శ్రమించి యమృతము సాధించినా శౌరి మాత్రము 


శ్రమించనిది కౌస్తుభము లక్ష్మి లభింపలేదు. కాబట్టి ఇది సరిగాదని ఎట్టి శ్రమ 
లేకనే ఫలితము వచ్చుటను గూర్చి 


ఊరక వచ్చు పాటుపడకుండిననైన ఫలం బదృష్టమే 

పాఅగ గల్గువానికి బ్రయాసము నందబనేమి కానలో 

గోరని బుష్యశ్ళంగని దగుల్మొని కాంత లయోధ్యజేర్చనీ 

రేరుహగంధి శాంతనియరే! యెసలారగ నాడు భాస్కరా! 235 
అని, శ్రమ లేకనే బుష్య శృంగుడు శాంతను బొందిన వాదని తెల్పెను. 


ఇట్టి పద్యాలు అన్నీ లభించినచో మరెన్ని విశేషాలుతెలియవచ్చేవో. 

అద్రసు 
ఇ.నెం. 11-14-25, హరిపురికాలనీ, 

హైదరాబాద్‌ - 35. 

ఫోన్‌ ;: 9299451266 డా! శ్రీరంగాచార్య 


వ్యక్తిగత సమాచారం 


డా॥ శ్రీరంగాచార్య 

23-10-1944. 

శ్రీ పెరుంబూదూరు రాఘవాచార్యులు. తాయమ్మగారు 
నల్లగొండజిల్లా, నకరెకల్లు మండలం, చందుపట్ల గ్రామం. 


4.0.1. కాకతీయ విశ్వవిద్యాలయం నుండి సర్వప్రథమునిగా 
(1971), 90.0 కాకతీయ విశ్వవిద్యాలయం నుండి (1986) 


1966 సం. మహబూబ్‌నగర్‌ జిల్లా పాలెంలోని ఓరియంటల్‌ 
కళాశాలయందు అధ్యాపకునిగా చేరి. రీడరు, ప్రిన్సిపాల్‌గా ఇదే 
కళాశాలనుండి 2002 సం. పదవీవిరమణ. 


రాష్ట్ర ప్రభుత్వంచే కళాశాల ఉత్తమ అధ్యాపక పురస్కృతి-1998. 


భారతి, ఆంధ్రసాపిత్య పరిషత్‌ పత్రిక, ఆంధ్రప్రభ, కృష్ణా 
సమాలోచన, ఆంధ్రజ్యోతి, మూసీ, యాదగిరి, సప్తగిరి, మొదలైన 
పత్రికల్లో సాహిత్యవ్యాసాలు, విమర్శలు, గ్రంథసమీక్షలు, వివిధ 
సంచికలలో విజ్ఞానసర్వస్వంలో వ్యాసాలు, ఆంధ్రప్రదేశ్‌ సాహిత్య 
ఎకాడమీ ద్వారా, 1.దశరథరాజనందన చరిత్ర - మరింగంటి 
సింగచార్యులు, 2. చాటుపద్యరత్నావళి, 3. శ్రీరంగమహత్వం ఆ 
భైరవకవి, 4.తాలాంకనందినీ పరిణయం - మరింగంటి వెంకట 
నరనింవోచార్యులు, తెలుగు విశ్వవిద్యాలయం ద్వారా, 
1. చంద్రికాపరిణయం _ (శరదాగమవ్యాఖ్యాయుతం) సురభి 
మాధవరాయులు, 2. చాటుపద్యరత్నావళి (పరివర్ధ్థితముద్రణ). 
మూసీ పబ్లికేషన్స్‌ ద్వారా నల్లగొండజిల్లా కవులు - పండితులు, 
నల్లగొండ జిల్లా సర్వస్వం - 1986, మహబూబ్‌నగర్‌ జిల్లా 
సర్వస్వం - 1998 లలో వ్యాసాలు. 


తెలుగు చాటువులు [9 

నర వ న న. 
' కలిగించేలా ప్రణాళికలు తయారు చేయడం. 
ప్రపంచ వ్యాప్తంగా ఉన్న తెలుగు వారిని ఒక వేదికపై చేర్చి 


హా పం ాగించడానికి చర్యల లు చేపట్టడం. 
తెలుగు పాలన, బోధన, ప్రసార మాధ్యమ 
వినియోగించేందుకు చర్యలు తీసుకోవడం. 

ప్రచారానికి ప్రణాళిక రూపొందించడం. | 
తెలుగు జాతి ప్రాచీనతలను, ప్రశస్తిని వెలుగులోకి తేవడం. వ 
తెలుగు జాతి చరిత్రపై, భాషపై [గ్రంథాలు ప్రచురించి కొత్త 
పారిభాషిక పదాలు తయారుచేయడం. 

న న ర. 
బోధనోపకరణాలు తయారు చేసే ప్రణాళిక రూపొందించడం. 

తెలగు నేలపై గల చారిత్రక, ఆధ్యాత్మిక స్థలాలకు, పర్యాటక 
కేంద్రాలకు ప్రాచుర్యం కల్పించడం. 


ప. తెలురు ఉంజీబ్రతి ప్రకాశం 


